

۱۸
۱۹۹۸

اسرار



Saeed mangi
۹۷

சுருதி

۱۸
۱۹۹۸ ع

اسرارِ حیات

مرتب :

محمد علی حداد



سچل سرمست یادگار کمیٹی

خیرپور.

۱۴۱۸ھ \ 1998 ع

سر مست : ۱۸ - ۱۹۹۸ ع

مرتب : محمد علي حداد

تائيتل ڊزائين : سعيد منگي

ڪئليگرافي : قيوم منگي

ڪمپوزر : نظام الدين، فدا حسين

چپينڊڙ : پويٽ پرنٽنگ پريس خيرپور.

چپائيندڙ : سچل سرمست يادگار ڪميٽي خيرپور.

قيمت : 40-00 روپيه

Sarmast 18 - 1998

Book Series of Sachal Sarmast Memorial Committee
Khairpur, Sindh.

Edited By: MOHAMMAD ALI HADDAD

Printed By: POPAT PRESS, Mall Road, Khairpur.

Publisher: Sachal Sarmast Memorial Committee
Khairpur, Sindh.

فهرست

الف : پنهنجي پاران

7 محمد علي حداد

38-9

ب : سچل جو انداز فکر

۱- سچل سرمست جي ڪلام ۾ مضمون،

هئيت ۽ زبان جون نيرنگيون

11 ڊاڪٽر عبدالجبار جوڻيجو

۲- سچل جي شاعري ۾ ڪانگ

جي علامتي حيثيت

19 ڊاڪٽر غلام نبي سڌايو

۳- سرمائي جي فني پهلون جو مختصر جائزو

28 ڊاڪٽر بشير احمد شاد

۴- درد منديءَ جو ديس

35 نصرت حسين ابڙو

ج : تقابلي جائزو

۵- آشڪار جي علامت تي احمد جام جي

فڪر ۽ ڪلام جا اثرات

41 سيد خضر نوشاهي

۶- سچل جو همعصر ۽ باڪمال شاعر،

پير محمد راشد روضي ڌڻي

56 امام راشدي

86-63

د : سچل ۽ عهد حاضر

۷- سچل سائين جو فڪر ۽ اڄ جو قلمڪار

65

انعام شيخ

۸- سرمست ڪتابي سلسلي جي

مقالن تي تنقيدي نظر

71

ڊاڪٽر شاهنواز سوڍر

۹- حضرت سچل سرمست جو عاشق،

پير حسام الدين راشدي

78

محمد پنهل ڏهر

96-87

هم : سچل جو مڪتب

۱۰- ماستر احمد علي

89

خادم عباسي

ز : بيليوگرافي

سچل سرمست تي بيليوگرافي

واڌارو ٻارھون

97

محمد علي حداد

پنهنجيد پاران

سرمست سلسلي جو هيءُ ارڙهون ڪتاب اوهان جي هٿن ۾ آهي. سرمست سلسلي جو پهريون ڪتاب ۱۹۸۱ع ۾ محترم غلام محمد ميمڻ، تڏهوڪي ڊپٽي ڪمشنر خيرپور جي ادب دوستي جو چئن تر پرخلوص تحفو هيو، جيڪو رب پاڪ جي مهربانن سان مسلسل هلندو پيو اچي. اڄ جڏهن اسان سرمست سلسلي جو هيءُ ارڙهون ڪتاب مهربان پڙهندڙن جي خدمت ۾ پيش ڪري رهيا آهيون، تڏهن اسان پنهنجي خدمت تي سرهاڻي محسوس ڪري رهيا آهيون. ڇو جو ”سرمست“ بلاشبه سچل شناسيءَ جي تحريڪ جو عنوان بڻجي چڪو آهي.

سرمست-۱ (۱۹۸۱ع کان سرمست-۱۸ (۱۹۹۸ع) تائين سڀني ڪتابن کي جڏهن هڪ هنڌ رکي ڏسون ٿا، ته اسان کي سچل سرمست جي سوانح يا سندس ڪلام جي صحت، فڪر، فن ۽ عام مقبوليت سان گڏوگڏ سندس ڪلام جي ماخذن ۽ ٻين صوفي شاعرن جي ڪلام سان تقابلي مطالعي جا اٺول موتي پنهنجي افاديت سبب پاڻ ڏي متوجه ڪندي نظر اچن ٿا. جنهن جو خاص سبب اهو آهي جو ”سرمست“ سلسلي سچل رح جي مطالعي جي معاملي ۾ عقيدت مندي واري سقوط کي ٽوڙي تحقيقي جاڳرتا جو بنياد وڌو آهي.

مان سرمست سلسلي ۾ شايع ٿيل موضوعن جو تفصيل ڏيڻ انهيءَ ڪري مناسب نٿو سمجهان ڇو ته هن سرمست ۱۸ ۾ سرمست سلسلي ۾ ڇپيل سڀني مضمونن ۽ سندن ليکڪن جي فهرست يڪجا ڪري پيش ڪئي پئي وڃي. ڊاڪٽر شاهنواز سوڍر صاحب جو هن شماري ۾ هڪ مضمون به شامل آهي جيڪو ”سرمست“ ۾ ڇپيل مواد تي مختصر تبصري جي حيثيت رکي ٿو.

مان ته هتي سرمست سلسلي کي جيڪو سچل سائين جي سوانح ۽ ڪلام تي تحقيق جي تحريڪ چئي رهيو آهيان، ان جي چند حاصلات جو ذڪر ڪرڻ ٿو گهران:

(۱) هن سلسلي جي ڪري سچل سرمست کي ان ڄاڻاڻي جي بنيادي تي بلا جواز ”شاعر هفت زبان“ سڏڻ جي بدعت تي موثر احتجاج ڪري سچل سائينءَ کي انهيءَ الزام کان آڇو ڪيو ويو ته يورپ جي عورتن کي به چوريهه چوريهه زبانون اچن ٿيون ۽ سچل صرف ستن زبانن جو ڄاڻو هيو!

(۲) سرمست سلسلي ۾ ڏسيل صلاحن کي قابل عمل ڄاڻندي سچل سيمينارن جو رواج پيو. نه صرف ايترو بلڪه ”سچل چير“ ۽ ”سچل اڪيڊمي“ جو وجود به ”سرمست“ جي خوابن جي عملي تببير آهي.

(۳) سال ۱۹۹۵ع ۾ اسلام آباد ۾ منعقد ٿيندڙ اديبن جي بين الاقوامي

ڪانفرنس جي موقعي تي پاڪستان جي چوڏهين صوفي شاعرن جي منتخب ڪلام جو دنيا جي ستن وڏين ٻولين (انگريزي، فرينچ، اسپيني، روسي، چيني، فارسي ۽ اردو) ۾ ترجمي وارا ڪتاب پڙهيا. عالمن ۾ تقسيم ڪيا ويا. اها به حقيقت ۾ ”سرمست“ ۾ شايع ٿيل پير حسام الدين راشدي مرحوم جي صدارتي خطا ۾ تقنا هئي ته سچل سرمست کي دنيا وارن سان روشناس ڪرايو وڃي.

(۴) سرمست سلسلي ۾ سچل جي سوانح ۽ ڪلام جي باري ۾ جيترو خالص تحقيقي مواد شايع ٿئي چڪو آهي ان جي افاديت جو انهيءَ مان اندازو لڳائي سگهجي ٿو ته هاڻي سچل سرمست تي جيڪو علمي ذوق رکندڙ پي ايڇ. ڊي. ڪرڻ گهري ٿو ته ان کي پنهنجي مطالعي لاءِ سرمست سلسلي جي مختلف ڪتابن کي لازمي طور رفرنس مٿي رکيل طور استعمال ڪرڻو پوندو!

(۴) سرمست سلسلي جي چونڊ مضمونن جو جڏهن به سوال اٿيو آهي ته ان ۾ ڇپيل مضمونن جي افاديت کي ڏسندي اهو ڪم ناممڪن نه، ته به ڏکيو ڪم ضرور بڻجي ويو آهي. هيٺئر سرمست سلسلي جي انتخاب کي ڇپرائڻ لاءِ صرف ٻه طريقا ئي صحيح ثابت ٿيندا. يا نه ڪنهن هڪ عنوان تحت مختلف عالمن جا لکيل مضمون يڪجا ڪري شايع ڪيا وڃن؛ يا وري هڪ هڪ عالم جا ”سرمست“ ۾ شايع ٿيل سڀئي مضمون علحدي ڪتاب ۾ شايع ڪرايا وڃن. جيئن تنوير عباسيءَ جي ايامڪاريءَ ۾ ”سچل جو مڪتب“ ۽ ”آري اچين شال“ سچل ڇيتر طرفان شايع ڪيا ويا هئا.

اسان پنهنجي روايت کي برقرار رکندي سرمست ۱۸ ۾ به پنهنجي مانوارن عالمن اديبن جا مقالا مضمون جيئن جو تيئن شايع ڪري رهيا آهيون انهن مضمونن ۾ بيان ڪيل ويچار سندن مافي الضمير جو اظهار آهي. اسان اظهار جي آزاديءَ جو احترام ڪندي ڏورو به قطع و بريد نه ڪئي آهي. لازمي ناهي ته ادارو به انهن ويچارن سان سو فی صد متفق هجي. اهي نظريا هر محقق جا ذاتي پنهنجا آهن.

آخر ۾ خيرپور جي سڀني سماجي حلقن ۾ يڪسان هر دل عزيز ۽ روشن خيال ڊپٽي ڪمشنر محترم محمد يونس ڏاڳا، چيئرمين سچل سرمست ميموريل ڪميٽي خيرپور جو ٿورائيو آهيان جو حضرت سچل سرمست جي ميلي جي سلسلي ۾ وڏو ڇاهه رکندي ”سرمست“ کي سهڻي ڪا سهڻو ڪري ڇپرائڻ ۾ ذاتي دلچسپي ورتائين.

سچل سرمست يادگار ڪميٽي جي سيڪريٽري، پنهنجي مربي ۽ محسن، تنوير عباسيءَ جو به ٿورائيو آهيان جو سرمست کي معياري بڻائڻ لاءِ مفيد مشورا ڏنائين.

محمد علي حداد

حداد منزل پنجهڻي خيرپور ميرس



محمد یونس ڈاگھا

چیئرمین

سچل سرمست یادگار کمیٹی

۽ ڈپٹی کمشنر خیرپور

پيغام

اها اسان لاءِ فخر جي ڳالهه آهي ته اسان سچل سرمست
يادگار ڪميٽي طرفان هر سال وانگر هن سال به حضرت سچل
سرمست رحم جو ساليانو عرس ملهائي رهيا آهيون

اسانجي سماج جي ذهني اوسر ۾ جن صوفي درويشن،
سنتن ۽ شاعرن وڏو ڪردار ادا ڪيو آهي، انهن ۾ شاهه لطيف، سچل
سرمست ۽ سامي نمايان آهن، پر سچل سرمست جي شاعريءَ جو
لهجو نرالو، پُر جوش ۽ بے باڪ آهي، ۽ زمان ۽ مڪان جون
حدبنديون اورانگهي آفاقيت جي وسعتن تائين پهتل آهي. سندس
پيغام اڄ به اوتروئي اهم ۽ تازو آهي، جيترو ڪالھ هئو هن وقت ته
پاڻ اسان کي انهن رهنمائي جي ضرورت آهي اهڙي وقت، سچل
سرمست يادگار ڪميٽي ”سچل سائين رحم“ جو ساليانو عرس ملهائڻ
جو سانباھو ڪري وقت جي سڏ ۾ سڏ ڏنو آهي. منهنجي دعا
آهي ته اسان سڀني جي اها ڪاوش ڪامياب رهي ۽ شال اها وڪ
وڌندي رهي.

محمد يونس ڏاڳها


چيئرمين

سچل سرمست يادگار ڪميٽي

۽ ڊپٽي ڪمشنر خيرپور



محمد يونس ڏاڳها اڳوڻي گورنر سنڌ ڪمال اظفر کي
بيج لڳائي رهيو آهي.



عرس جي موقعي تي شاه عبداللطيف يونيورسٽي جو وائيس چانسلر
ڊاڪٽر بشير احمد شيخ ۽ سخي قبول محمد فاروقي، اڳوڻي گورنر سنڌ ڪمال اظفر
کي سچل چيئر طرفان سچل تي ڇپيل ڪتاب تحفي طور پيش ڪري رهيو آهي.



گورنر سنڌ ڪمال اظفر بهترين مقالا نگار طور خضر نوشاهيءَ
کي سچل ايوارڊ ڏئي رهيو آهي.



گورنر سنڌ ڪمال اظفر بهترين ورڪر طور مختيار ملڪ
کي ايوارڊ ڏئي رهيو آهي.



گورنر سنڌ ڪمال اظفر بهترين آرٽسٽ طور غلام نبي فاروقي
کي ايوارڊ ڏئي رهيو آهي.



گورنر سنڌ ڪمال اظفر بهترين گلوڪار طور فيروزگل جو سچل ايوارڊ
سندس فرزند کي ڏئي رهيو آهي.



ادبي کانفرنس جي موقعي تي اسٽيج جي ويٺل ڊاڪٽر تنوير عباسي،
ڊاڪٽر نواز علي شوق ۽ محمد علي حداد



محفل مشاعري جي موقعي تي اسٽيج جي ويٺل نياز همايوني،
تاجل بيوس ۽ اياز گل



ڊاڪٽر تنوير عباسي، محمد يونس ڏاڳها، نياز همايوني، ڊاڪٽر عبدالجبار جوڻيجو،
 ڊاڪٽر نواز علي شوق، سرڪش سنڌي، تاجل بيوس، خضر نوشاهي، ڊاڪٽر شاهنواز سدر،
 محمد علي حداد، ڊاڪٽر غلام نبي سڌايو، محمد پنهل ڏهر، نصرت حسين ابڙو،
 ڊاڪٽر بشير احمد شاد، اُميد خيرپوري، ملڪ نديم



عبدالغفار تبسم، ادل سومرو، اياز گل، ذوالفقار سيال، منير سولنگي،
 انعام شيخ، حافظ محمد بخش، غلام نبي عاقل، مولوي عبداللطيف سڪندري،
 خادم عباسي، کوثر پرڙو، مير صوبدار سعيد، امام راشدي، ضمير ڦل،
 فرزانه ڪنول، قربان منگي.



قاضي مقصود گل، مختيار گهرو، وسير سومرو، ممتاز بخاري،
 شكيل پريالوي، دانش، محمود سومرو، ضمير لاشاري، غفور چانگ،
 ابراهيم کرل، بشير منگي، اعجاز چنه، سجاد ميراثي،
 امجد دراني، حبيب ساجد



صفر کلھوڑو، خالد ہانیٹ، اختر تانوري، مظہر ابڑو، امان قل، وشال امیر،
 لالچ چنہ، حزب اللہ آء سومرو، جیل شہزاد، حیدار جاگیراٹی، قاسم ملک،
 بیخود بلچ، سعید منگی

سچل جو انداز فکر

سچل سرمست جي ڪلام ۾ مضمون، هيئت ۽ زبان جون نيرنگيون.

سچل سرمست جي ڪلام جي مختلف پهلوئن تي هن وقت تائين محققن گهڻو لکيو آهي. جنهن ۾ مضمون، هيئت، زبان ۽ لفظي توڙي معنوي خوين جو ذڪر ٿيو آهي. سچل سرمست جي سوانح عمري ۽ ڪلام جا اڪثر پهلو بحث هيٺ آيا آهن، انهن ۾ سندس هفت زبان شاعر هجڻ يا نه هجڻ توڙي ڪو ڪلام چوڻ يا نه چوڻ جا معاملا به آهن. شايع ٿيل ڪلام جو مستند هجڻ واري ڳالهه نهايت اهم آهي. هن سلسلي ۾ سنڌي ادبي بورڊ جي شايع ڪيل سرائڪي ڪلام جي آخر ۾ ڏنل اردو غزلن جو معاملو به شامل آهي. شاعر جو سنڌي، سرائڪي ۽ فارسي ڪلام شايع ٿيل آهي ۽ هاڻي سچل چيئر جي سرپرستي هيٺ نمائتي فقير وارو رسالو ٻيهر شايع ڪيو ويو آهي ۽ نالو علي گوهر جو آيل آهي، تنوير عباسيءَ جي ڪاوش اڃان ته سردخاني ۾ آهي.

۱۹۸۰ع ۾ سچل ادبي ڪانفرنس جي موقعي تي پير صاحب حسام الدين راشديءَ جي تقرير ۾ هنن اهم پهلوئن تي ڪي رمارڪ موجود آهن. اهي هي آهن:

1. ڇپيل رسالا غلط آهن.
2. سرائڪي ڪلام (سنڌي ادبي بورڊ وارو) جعلي آ.
3. سچل سواءِ سنڌي زبان جي باقي جيڪي ڪجهه چيو، اهو خام آهي. (سرمست ۱۹۸۲/۲ع، سچل سرمست يادگار ڪميٽي خيرپور، ص ۳۱-۳۰).

پير صاحب جا رمارڪ نمبر ۱ ۽ ۲ بحث جوڳا آهن ۽ تحقيق جو

ڪو انت ۽ ڇيهه ڪونهي. ڪلام جي متن جي صحت ۽ ڪلام جي ملڪيت بابت تحقيق جا دروازا کليل آهن. رمارڪ نمبر 3 ڌيان ڇڪائي ٿو. زباني گفتگو ۾ گهاتي وادي ٿي وڃي ٿي. پير صاحب جي ادب ۽ احترام جي ڪري سردست لب ڪشائي نه ڪجي ته به هن رمارڪ تي ڇپيل سنڌي ۽ ڪانسواءِ ٻين ٻولين جي ڪلام جي ڇنڊ ڇاڻ ڪري سگهجي ٿي. پير صاحب فارسيءَ جو اسڪالر هو ۽ ڪلام جي زبان جي صحت جو بهتر ڄاڻو هو. هيڏانهن سرائڪي ڪلام پنهنجي نغمي سبب مٿاهون بيٺو آهي.

ساڳي تقرير ۾ پير صاحب اهو به چيو آهي ته: مان سجهان ٿو سڄل ته ڪيترين ڳالهيں ۾ اسان جي شاه عبداللطيف ڀٽائيءَ کڻون تمام گهڻو مٽي آ. ” (سرمست ص ۳۲). آغا صوفي ۽ قاضي علي اڪبر اڳ ۾ اها ڳالهه ڪري آيا آهن. عقيدت جي حد ڪيتري آهي، ان جو جواب پروفيسر لطف الله بدوي ”تذڪره لطفي“ ۾ ڏيئي چڪو آهي. البت علمي لحاظ کان شاعرانه ڪمال جي ڪٽ ڪرڻ ۾ ڪو عيب ڪونهي. پير صاحب محترم جي ذڪر ڪيل رمارڪس ڏانهن ڌيان ضرور ڏيڻ کپي ۽ پنهنجي شاعرن جي شاعرانه ڪمال جي ڪا حد نه آهي. شاه صاحب اسان جي هڪ اک آهي ته سڄل سرمست ٻي اک! ڪنهن کي گهٽ گهريو؟

هتي آئون سڄل سرمست جي شاعرانه ڪمال جو اندازو فقط سڄل جي رسالي (ادبي بورڊ اشاعت) جي ڪلام ۾ آخر ۾ آيل متفرقه ڪلام واري باب مان ڪلام جي هيئت، زبان ۽ مضمون جي خوبين ۽ نيرنگين جو ٿورو ذڪر ڪريان ٿو. لفظ ”نيرنگ“ جي آڌار تي اسين اڪثر نيرنگ (جمع: نيرنگيون) ڪم آڻيون ٿا. اصل ۾ فارسي لغت ۾ نيرنگي جي معنيٰ: اٽڪل، فريب، مڪر، حيلو، سحر (جادو) آهي (فرهنگ عميد از استاد حسن عميد، اٺون ڇاپو، تهران ص ۱۰۷۹). اسين حسن ڪاري، رنگا رنگي ۽ انفرادي درجي جي معنيٰ ۾ نيرنگي ڪم آڻيون ٿا. تمام گهٽ ٻي شعر جي باري ۾ جو پسڻ، ڄڻ شعر ۾ حسن ۽ خوبيءَ کي پسڻ آهي. هتي منهنجي مراد به اها ئي آهي ۽ متفرقي ڪلام واري باب جي حوالي سان ڏسون ٿا. دنيا جي عظيم ليکڪن ۽ شاعرن وٽ نه رڳو لفظن جو جادو موجود آهي، پر معنيٰ ۽

مطلب ۾ به جيڪا سحر ڪاري ڪن ٿا، سا عام ماڻهوءَ کي توڙي علم واري کي ڏندين آڱريون ٿي ڏيئي ڇڏي. هو سوچين ٿا ته شاعر آهي لفظ ۽ اها معنيٰ ڪيئن منڊيءَ تي ٽڪ وانگر جڙي هڪڙي هنديءَ جي شاعر سون کي ڪيئن ذو معنيٰ ڪري ڪم آندو آهي.

سونا لاون پي گئي، سونا ڪم گئي ديس،
سونا ملا نه پي ملا، روپا هو گئي ڪيس.

نازڪ خيالي، جذبات جي اٿل ۽ بيان جو ڪمال، اعليٰ شاعريءَ جو مثال ڪبير ۽ ٻين هنديءَ جي شاعرن وٽ موجود آهي. ڪبير هڪ شبد ۾ چوي ٿو.

ماتي ڪهي ڪمهار ڪو، تو روندتي هئي موهي،
اڪ دن ايسا آئي گا، مين روندون گي توهي،
ڪبير آب ٺڳائين اور نه ٺڳي ڪوئي،
آپ ٺڳي دڪ اوبجي، اور ٺڳي دڪ هوئي،
ساجن هر تر ايڪ هين ديڪن ڪي هين دو،
من سي من ڪو تولئي، ڪي نه دومن هو.

ميران ٻائي وانگر هنديءَ جي هڪ ٻي شاعر سهجو به پنهنجي شاعرانه حسن ڪاريءَ جا رنگ لائي ڇڏيا. سندس هي ٻه دوها به جذبات جي اٿل ۽ زبان جي حسن جو نمونو آهن.

ٻانهن ڇڙائي جات هو، نربل جان ڪي موهي،
هردي ۾ سين جاوگي، مرد بندوگي توهي،
پنهن سگا سوئي سگا، هڊ سگا نا ڪوئي،
مان بيٺ تر يا جري، اچرج جگ ڪو هوئي.

اردوءَ جي اعليٰ شاعرن ۾ غالب، مير، ذوق، اقبال، فيض ۽ فراق موجود آهن. غالب، جو هيٺيون شعر مونکي سندس شاعرانه اڏام جو بهترين مثال لڳندو آهي.

سب ڪهان ڪڇ لاله وگل ۾ نمايان هوکين،
 خاڪ ۾ ڪيا صورتين هونگي ڪ پنهنج هونگين.
 اهڙي طرح خواجه فرید جي ڪافيءَ مان هيٺيون مثال به بلند
 خيالي، تسلسل ۽ لفظن جي جڙت جو بي مثال نمونو آهي.
 ميڏا عشق وي تون ميڏا يار وي تون،
 ميڏا دين وي تون، ايمان وي تون،
 ميڏا جسم وي تون، ميڏا روح وي تون،
 ميڏا قلب وي تون، جند جان وي تون،
 ميڏا ڪعب قبله مسجد منبر، مصحف تي قرآن وي
 تون،

ميڏي فرض فريضي حج زڪواتان، صور صلوة اذان وي
 تون.

سنڌي شاعريءَ ۾ شاه ڪريم، شاه لطيف ۽ شاه عنايت، سچل،
 بيدل، روحل ۽ ٻين جي ڪلام ۾ اعليٰ شاعريءَ جا ڪئين مثال موجود آهن.
 شاه ڪريم کاتولي جيڪي تصوف، عشق ۽ نصيحت جا رنگ پسجن ٿا، تن ۾
 سچل ۽ سندس دبستان جا شاعر، نه رڳو نئون اضافو آهن، بلڪ قلندرانه
 نعرن جو پڙاڏو به آهن. چند لفظن ۾ انهن نينهن جي نعرن جو ذڪر
 ممڪن ته ڪونهي، پر سچل سرمست جي ڪلام جو آهنگ پرڪڻ لاءِ چند
 مثال عرض ڪريان ٿو. پاڻ سڃاڻڻ يا حيرت جي عالم ۾ هجڻ واري حالت ۾
 سچل سرمست چوي ٿو. ڇا انداز، ڇا زبان ۽ بيان آهي؛

آهيان ڪاڪيون ڪهڙي، جا سمجهان نه ڇاڻان !
 بعضي پانيان پتلي، يا آهيان گڏي ڏور،
 يا گوءِ آهيان هٿ يار جي، يا وانگيءَ وانگر زور،
 يا تان محل آهيان، جنهن ۾ شهنشاه،
 ٻوليون ڪري ڪيتريون، ٿو درئون داناه،
 يا تان گهوڙو آهيان، جو هلائي هسوار،
 يا تان موج درياه جي، جا ٻوڙي ٿي ٻاهر.

جي پرکي وٺي ٿو ته ان ڳالهه جو جواب خود ڏي ٿو ته آءِ ڇا
 آهيان. جڪي پير مغان ٻڌايو آهي، ان جو اظهار ڪري به چوي ٿو ته ڪيئن
 سٺان چو جو عام ان کي سمجهي نه سگهندا.

هڪي ڏهاڙي پير مغان، مون کي ڳالهه ڳجهي فرمائي!
 سٺن جهڙي ناهي سا، جا پاڻ پرين پرجهائي،
 عام نه مڃن ان کي، جا صاحبن سمجهائي،
 مت منجهارون مٺي جي، تنهن ساقيءَ سرڪ چڪائي،
 پيالي مٺن پرواز ٿيو، واءِ وٺي ٻئي وائي،
 عبد ڄاتو ٿي جنين، تن بازي هت هارائي،
 حق ڪون حق نصيب ٿيو ٿي، مدعا سچو سڀائي.

ڳوڙهي مضمون کي سمجهڻ هر خاص و عام جي سمجهڻ جي وس
 ۾ نٿو ٿئي. هر ڪو پنهنجي سوچ، معيار ۽ بساط آهر سمجهندو. ائين هيٺ
 جي نيرنگي به شاعر جي طبع جي جولانيءَ کي سمجهڻ ۾ مدد ڪري ٿي.
 سچل جي وارين، ڪافين، ڪافي نما غزلن ۽ غزلن ۾ به نغمي ۽ آهنگ جا
 ڪيئي رنگ آهن. غزل جو محبوب سان رمز ۽ راز و نياز جون ڳالهيون ڪرڻ
 لاءِ مخصوص آهي، تنهن ۾ سچل سائين جو آواز و آهنگ مختلف ۽ نقش و
 نگار نوان آهن. پير مغان محبوب جي درجي تي آهي، ان جو آستان چمڻ جو
 ذڪر ڪندي فرمائي ٿو.

دل چپن سان جي چمين، پير مغان جو آستان،
 محبت سچي محبوب جي بانگ وڃي تون باس تان،
 ڪي ڏينهن مون دلدار لئ، ورد ۽ وظائف ٿي پڙهيا،
 جڏهن عشق آراڻيا ڏنا، ٿيون خود خدا جون خواستان،
 جڏهن شوق مون شامل ٿيو، ٻيو خيال خاطر کون ويو،
 هڪ واسطو تنهنجو رهيو، وسري ويون ٻيون واسطان.

غزل وانگر ڪافيءَ به سچل سرمست جو رنگ و آهنگ منفرد آهي
 ۽ فقط دبستان - سرمست جي شاعرن زبان ۽ بيان جي لحاظ کان اختيار

ڪيو. خوش خير محمد، نانڪ يوسف، بيدل، بيڪس، عبدالله ڪاتيار، گهرام فقير ۽ ٻين وٽ اهو رنگ و آهنگ موجود آهي. سڀني جي ڪلام جو تقابلي جائزو وٺڻ سان اهو ثابت ٿئي ٿو. سچل سائين ڪافيءَ جي مضمون، زبان ۽ هيٺ ڪي هيٺ ٺاهي ٿو:

وهان وساري ڪيئن؟ جيڏيون جي لئون لائي ويا.
گهوري ڇڏير هي گهر جايون، بره بهيران پئيءَ لايون،
پير نه پوءِ ورايان، وري سنڀاريان ڪيئن؟
شهر ڀنڀور کان تير آزادي، ڪيچ ويندي ئي ڏنير شادي الخ
تنهن سان نينهن نپايان، پوءِ نهاريان ڪيئن؟

جي ڪافين جي مختلف هيٺن ڪي ڏسجي ته به سچل وٽ مختلف هيٺن ۾ ڪافيون ملنديون. ان ڪري نغمگيءَ ۾ به اضافو نظر اچي ٿو ۽ مضمون ۾ به اثر انگيزي ملي ٿي. هڪ مستزاد ڪافيءَ جو مثال هي آهي.

حال اچي ڏس هاڻي، وهي ٿو پنڀئون پاڻي،
پاڻ ڄاڻين.
آءُ ڪنيز ڪ ملهه خريڊڻ، سائين تون پاڻ سڄاڻين.
پاڻ ڄاڻين.
ست لهج تون سگهڙي تنهن جي، جاني ڪيو جوڳياڻي،
پاڻ ڄاڻين.
ڏيئي ڏيڪاري پاڻ ڇپايو، ڀلي اها توکي پاڻي،
پاڻ ڄاڻين.
روز ازل کون در تنهنجي تي، والي سا هيءَ وڪاڻي،
پاڻ ڄاڻين.
سڀني اندر يار سچوءَ جي، سڪ سندن ساماڻي،
پاڻ ڄاڻين.

اهڙي طرح لفظن ۽ ٽڪن ۾ تناسب سبب به نغمگي پيدا ٿئي ٿي. سچل سرمست وٽ اهڙا به ڪيئن سهڻا مثال موجود آهن.

نه مان مريد نه مان پير، ساري فقر جو فقير،
 نه مان حاڪم نه مان ظالم، آهيان امن جو امير،
 نه مان طاعت نه مان تقويٰ، آهيان وره جو وزير،
 نه مان گهمڻ نه مان گهٽڻ، آهيان عشق جو اسير،
 نه مان ڪڇڻ نه مان پڇڻ، آهيان دوست لڻ دلگير،
 سچو ٻڌو محڪم سرتي محبت منڍير.

سچل سرمست پنهنجي گفتي جو پورو پورو نمونو به آهي. جئن
 روحل چوي ٿو.

ڪهڻي تان هر ڪو ڪهي، رهڻ اوکي بات،
 ٻڌري ٿي ٿي ذات، رهڻيءَ مان روحل چوي،
 سچل پاڻ کي عشق جي جذبي هيٺ مڪمل ملوث سمجهي ٿو،
 نينهن جا نعرا هڻي ٿو ۽ يار جو جادو هر وستوءَ ۾ پسي ٿو چوي ٿو؛
 عاشق اڪيون پئي ڏسين، آهي مڙيوئي يار ميان،
 ظاهر زباني ٿو ڪريان، عجب جيهو اسرار ميان.
 ٻين اعليٰ شاعرن وانگر سچل سرمست محبت ۾ ممتاز آهي. هو
 سراپا عشق آهي ۽ مڪمل طور يار جي خيال ۾ متفرق آهي. جئن لنواري وارو
 خواجه سلطان الاوليا محمد زمان فرمائي ٿو.

عارف ۽ عشاق، پسڻ گهرن پرينءَ جو،
 جنت جا مشتاق، اڃان اوراهان ٿيا.

يا جئن شاه لطيف فرمائي ٿو،

نڪادل دوزخ ڏي، نڪي بهشت گهرن،
 نڪي ڪر ڪفر سين، نڪا مسلمانن من،
 اپائين چون، ته پرين ڪجو پنهنجو.

سچل سائين ان محبت ۽ عشق کي سانوڻ لائڻ ٿو سڏي، ان عشق

جي ڪري آسمان به عزت لڏي، معراج شريف ڏي اشارو ٿو ڪري ۽ عشق رسول ظاهر آهي.

عشق اسان وٽ آءُ، اچي توتان سانوڻ لائيا،
چئنچل ڇيهل ٿي چوڌاري، مينهن رات ڪٿي موچاري،
عزت لڏي آسمان، پرين اچي پير گهمايا،
بوند بره جي برسي باري، جوش اکين مٿن جرڻيا جاري،
بيحد ٿيا باران، اصل کون واه وهايا.

هن محبت کي سامي ساد سنڪت جي پيماني ٿوري ٿڪي ٿو:

جنهن کي رنگ لڳو، سامي ساد سنڪت جو
ٿي تنهن جي گهر مٿن، اوديا پوت پڳو،
ڪيائين صاف سمجھ سان، پيچو ۽ اڳو،
وڪڻي دور ڍڳو، سٺ مليو سروي سان.

سچل سرمست ان عشق جي اثر کي ڪيترن روپن ۾ پسي ٿو.
اکين جي اشارن ۽ نيٺن جي ناز ۾ ڏسي ٿو ۽ حسن جهان سوز جو جلوو
سندس اکيون پسن ٿيون:

تنهنجي چشمن ڇيٽڪ لايو، آءُ هاڻي ڪيئن ڪريان
ڪا نه مون کي ڪا هئي، عشق اڃانڪ آيو،
دل اسانجڙيءَ لعل لپيڻيو، رمزن جو رنگ لايو،
سدا گهرجي سچو ڪي، محبت جو ني مايو.

سچل سائين جو ڪلام معنيٰ جو هڪ بحر بي ڪنار آهي. ان مان
نموني طور ڪجهه پيش ڪيو اٿر ته هن بحر بي پايان کي اونهو وڃي
ان جو انت لهڻ نا ممڪن آهي.

سچل جي شاعريءَ ۾ ڪانگ جي علامتي حيثيت

سچل سائين جي عظمت مشرق توڙي مغرب ۾ تسليم ٿي چڪي آهي. پر ان جي شاعري ۾ علامتن جي حوالي سان ڳاڻ ڳڻيو ڪم اڃا تائين ٿي ڪونه سگهيو آهي. هن جي شاعري سندس منصوري نعتي ۽ سرمستي جي گونج ۾ ڊڄي ويئي آهي. انهيءَ حقيقت کان ته ڪو به انڪاري ڪونهي ته منصور حلاج روحاني آزادي جو علمبردار ۽ پنهنجي دور جي روايتن جو باغي هو ۽ نه وري انهي حقيقت کان انڪار ڪيو ته عشق جي آخري منزل سرمستي آهي. پر هتي صرف اهو ڏسڻو آهي ته شاعرانه انداز جيڪي ڪوڙ ساريون خوبيون سچل ۾ موجود هيون، انهن مان هڪ انداز ۾ علامت نگاري به آهي.

سچل کي ڪنهن رومان پرور سڏيو ته ڪنهن ڪلاسيڪل ادب جو ڄاڻو ته ڪنهن وري حقيقت پسند ڪوٺيو. دراصل سچل ۾ اهي ٽئي خوبيون موجود آهن. ڪلاسيڪيٽ ٿي انساني زندگي جي مڙني شعبن جي اصولن کي ترتيب ڏنو، خوبصورتي، جماليات ۽ فن کي ڳوليو ۽ ڏاهپ ۽ اصول پرستي کي عام ڪيو، انهن سڀني ڳالهين جي باوجود به سچل ۾ رومانيت پسندي جو رجحان وڌيڪ ۽ نمايان آهي. ۽ انهي ڪري ئي هن کي پنهنجي ماضي سان محبت آهي. چوي ٿو:

سومل سان سمهن جا، ڏاڍا ڏنل ڏک،

سوڍي وارا سک، ملڻ مون مشڪل ٿيا، (سُر راڻو)

جنهن شاعري ۾ علامتن جي آميزش نه هوندي اها شاعري زندگي جي رنگيني ۽ رعنائِي کان خالي هوندي. سچل جي شاعري جون علامتون سڀ

سماجي نفسيات جي ترجماني ڪندي، حال مطابق مطلب ۽ معنيٰ ظاهر ڪن ٿيون.

جيئن ته سچل هڪ صوفي به هو ان ڪري سندس صوفيانہ علامتون پڻ اظهار خيال جو بهترين ذريعو ثابت ٿيون آهن. اهي سڀ، ڪنهن رازداري بدران اظهار جي اهڙي قوت بڻجي نروار ٿيون آهن، جنهن سان نه صرف شاعري ۾ فني پختگي آئي آهي پر معنوي حيثيت ۾ به اضافو آيو آهي. سچل پنهنجي ڪلام ۾ جيڪي علامتون استعمال ڪيون آهن، اهي سڀ سماجي سطح تي اظهار جو وسيلو ۽ معنوي صورتگري جو نمونو آهن. پر سندس ڪي علامتون لڪل ۽ پراسرار به آهن. هتي اسين ڪانگ جي علامت تي بحث ڪنداسين.

ڪانگ ظاهري طور تي ڪارو، بدآواز، ڪن ڦٽ ڪائيندڙ ۽ ڪراحت وارو پڪي آهي. پر هتي اسان جو ڪانگ جي رنگت سان ڪو به واسطو ڪونهي. ڇو ته رنگ جو تصور هڪ جدا حقيقت ڏانهن اشارو ڪري ٿو، جڏهن ته ڪانگ جو سمنبل هڪ اهڙي مٿانهين حقيقت آهي جنهن تائين رسائي لاءِ اسان کي جدا تصور ذهن ۾ رکڻو پوندو. ڇو ته سنڌي ادب ۾ ڪانگ جي حيثيت هڪ پيغام پهچائيندڙ، گندگي کان روڪڻ، ۽ سچائي ڏانهن مائل ڪندڙ شخصيت، هڪ مرد مومن، هڪ انقلابي انسان، هڪ ڏاهي ۽ هڪ سالڪ جي بڻجي پيئي آهي. اهڙا انسان پنهنجي سماج ۾ ٿيندڙ انيائن، ڪرمن، ڪوتاهين، مونجهارن تي نه صرف تڙپي اٿن ٿا پر انهن مسئلن کي نيرون لاءِ هر ماڻهو وٽ پهچي پنهنجو سنهيو به ڏين ٿا، اهڙن مقصدي ماڻهن جي حيثيت کان ته ڪو به انڪاري ڪونهي پر تاريخ ۾ اهڙي ماڻهن سان وڏا انياءَ ٿيا آهن. انهي ڪري ئي اسان جا شاعر ۽ اديب اهڙن شخصيتن جي عزت، عظمت ۽ ڪم تي گهري نگاهه رکڻ ٿا ۽ انهن جي ڪارنامن ۽ ڪارڪردگي (Behaviour) جو به رڪارڊ رکڻ ٿا. اهڙائي شاعر سماجي سچائي کي ظاهري طريقي سان به ماڻهن تائين پهچائڻ ٿا ۽ ڪڏهن ڪڏهن اهو پيغام لوڪن لکائي اشارن ڪنارن ۾ به عوام تائين

پهچائيندا آهن. سچل به پنهنجي ڪلام جي هڪ باب ۾ ڪانگ جي علامت استعمال ڪري پنهنجو پيغام پهچايو.

سچل ڄاڻي پيو ته ڪانگ هڪ اهڙو پکي آهي جنهن ۾ ايڪي اتحاد، اجتماعيت، تيز، ذهين ۽ سخت جان هجڻ جا گڻ موجود آهن، ۽ انهن خوبين ڪري ڪانگ جي علامتي حيثيت کي سنڌي ادب ۾ اهم جاءِ ڏنائين. اهڙي سبب آهي جو سچل سائين ڪانگ لاءِ هڪ پورو سر مالڪونس لکيو آهي. جنهن ۾ ڪانگ جي حيثيت مقرر ڪري، هن نه صرف پوئين دور جي ماڻهن جو، پنهنجي ڏاهن ۽ عظيم انسانن جي صلاحن ۽ مشورن ڏانهن ڌيان ڇڪايو پر گڏوگڏ انهي ادبي روايت کي به برقرار رکيو جيڪا هندي شاعري ذريعي، پٽائي وٽ آئي ۽ ان بعد سچل ان کي استعمال ڪيو.

سچل وٽ، ڪانگ اهڙن انسانن جو سمبل آهي جيڪي پوري انساني سماج کي هڪ وجود سمجهندا آهن ۽ آهي ڪنهن به صورت ۾ پنهنجي وجود جي ورڇ ڪرڻ ڪونه چاهيندا آهن. سندن خواهش هوندي آهي ته سماج ۾ ڪا تفرقي جي تحريڪ نه هلي ۽ نه تون ۽ مان جو ويڇو پيدا ٿئي. حاڪم ۽ محڪوم ۾ پيءُ پٽائي جو رشتو رهي ۽ ملڪ ۾ آزادي، خوشحالي ۽ پيار جو وهنوار عام ٿئي.

سچل سائين جي ڪلام تي نظر وجهڻ سان معلوم ٿئي ٿو ته هن پنهنجي شروعاتي شاعري ۾ ئي ڪانگ جي علامت استعمال ڪئي آهي. ڇو ته اهيئي ڏينهن هئا جڏهن سچل سرمست جي رهبريءَ هيٺ سنڌي عوام تصوف ۽ حب الوطني جي وهڪري ۾ هڪ پاسي وڃي رهيو هو ته ڪلهوڙا خاندان ۽ سندن منحرف مريد ٽالپر امير، سنڌ تي پنهنجي اقتدار کي مضبوط ۽ پنهنجي مخالفن کي نابود ڪرڻ جي مهر ۾ مشغول هئا. ڪلهوڙا ۽ مير ڪابل جي حڪمرانن کي محض انهي لاءِ سال بسال ٻارنهن لک نذراني طور ادا ڪيا هيا ته جيئن هو کين پنهنجي خاندان ۽ عوام مٿان مسلط رکڻ ۾ مدد ڪندا رهن ۽ سندن حق ۾ حڪومت جو پروانو جاري ڪندا رهن.

سچل سائين حڪمرانن جي اهڙي حالت تي ڏاڍو ارماني آهي ۽ هن

سان گڏ پاڻ جهڙا توڙي آتن ۾ ويند سڀئي ماڻهو به انهي ڏکي حالت تي پريشان آهن ۽ اهڙي صورتحال جو سربستو مذڪور سڻائڻ لاءِ سچل ڪانگ کي ڏاهو ڪوٺيندي اها سمبل استعمال ڪئي.

ڏاهي چڙهي ڌارتي، ڪا جالنسي لات،
ڏک ڏنائين سڀ ڪي، وائي آئي وات،
پيون ۾ هيهاٽ، آتن واريون اتهين.

هتي ڪانگ جي آواز کي هڪ ڏاهي جي آواز سان علاميو ويو آهي. ڇو ته ڪانگ ئي هڪ اهڙو پڪي آهي جيڪو ڏاهپ ۽ حساس طبيعت جي ڪري پنهنجن جو نفاق ۽ تفرقو ڏسي پريشان ٿئي ٿو.

اندروني اختلافن جو اثر سڌو سنئون عوام تي پوي ٿو حڪمرانن جي اهڙي صورتحال کي سچل سائين فارسي ديوان آشڪار ۾ چڻو ڪيو آهي. چوي ٿو ته مان بادشاهن جي حڪمراني ۽ غريبن تي بي پناه ظلم ٿيندي ڏٺا آهن. وقت جي حاڪمن جي در تي عابد ۽ زاهد ماڻهن کي خوار ۽ بدحال ٿيندي ڏٺو آهي. حڪمرانن جي خوف کان عوام جا چهره زرد ٿي ويا آهن. مون هر هنڌ تي هر زنده شيء کي پريشان حال ۽ دانهون ڪندي ڏٺو آهي. شاعر جو اهو مشاهدو کيس مجبور ڪري رهيو هو ته حڪمران پنهنجي چال چلت ۽ ڪاروهنوار ۾ تبديلي آڻين. هن هڪ ڏاهي جي حيثيت ۾ انهي اميد سان کين پيغام ٿي ڏنو ته موت ۾ کيس مثبت جواب ملي. اهڙي صورتحال سڻائيندي چوي ٿو:

لوڏيندي لامون، ڏاهو ڌار چڙهي چوي،
آندو اٿم پاڻ سان، نينهن ڀريو نامو،
توڏي ساريو سڄڻان، ڪير راتيان روانو،
پڙهي پروانو، مون کي جلد جواب ڏي.

اڳي سنڌ جا اڪثر ديني مدرسا، مسجدون ۽ علماءِ سنڌي ماڻهن جي روحاني، اخلاقي ۽ سياسي مونجهارن کي دور ڪرڻ لاءِ مرڪزي ڪردار ادا ڪندا هئا. پر اهي به پنهنجو اعتماد ويڻا هئا. سچل اهڙن ئي

عالمن ۽ مذهبي رهنمائن لاءِ چوي ٿو ته مون قرآن پڙهڻ وارن حافظن کي بي عمل ڏٺو آهي، وقت جا قاضي پڻ حالتن کان بي خبر آهن ۽ مون دنيا جي ڪمن ڪارين لاءِ عالمن کي رات ڏينهن سرگردان ڏٺو آهي.

مسجد د وچ ڪاڻ ٽڪر د ، ڏيون بانگ صلواتان،
منهن چپ ، ڏاڙهي ڏنگي، خام پڙهن خلواتان،
عالم ليڪ روز رکهد ، پرهن کانوڻ ديان آفاتان،
سچل راه نه اها سچ دي، بره واليان بيان باتيان.

تنهن وقت بدترين نظام حڪومت رائج هو. جنهن ڪري عوام سخت پريشان هو ۽ هر پاسي خوف ۽ هراس چانيل هو. سچل سائين اهڙي حالت ڏسي چوي ٿو ته پنهنجن سڄڻ، پنهنجن پيارن جا اهڙا پرڪار پسي، ڪهڙي مقصدي ماڻهو جي انداز ۾ جهير نه پوندا؟ تڏهن ته ڪانگي جو هنياءُ به ڦسي پوي ٿو. هتي ڪانگو عام ڪانگي جي حيثيت کان اڳتي وڌي هڪ علامت ۽ خاص تصور ٿي پيو آهي. تڏهن ته هن جو هنياءُ ڦسي ٿو ۽ هو پنهنجي حيثيت ۾ هڪ لازوال ڪردار بڻجي پوي ٿو.

ڪي جو ڪانگو ڏسي، ڪالهه اوڏاهون آئين،
پيس هنياءُ ڦسي، ڳالهيون ڪندي سڄڻين.

اهڙي لافاني حيثيت ۽ مقصدي ماڻهو جي ڪردار کان سچل پوري طرح واقف آهي. پر هو انهي تي ارماني آهي ته سندس ڏيهه جو ڪو به حاڪم يا سرڪردو امير، اهڙي شخصيت، قومي سوچ رکندڙ ۽ سماجي هلچل هلائيندڙ ۽ انيائن کي هٽائيندڙ مرد مومن کي سڃاڻڻ وارو ڪونهي. سڀ اکيون ٻوٽيو، ايندڙ وقت کان بي خبر وٺ وٺان ۾ پورا آهن. پر سچل جي اها خواهش آهي ته اهڙي لافاني ڪردار جي عزت ۽ توقير هن طرح ٿيڻ گهرجي.

سڀ ڪنپ ڪريان تانهنجا، ساڻ جواهر جڙاءُ،
عطر ڪٿوري اوتيان، ٻيا ماڻڪ تو مٽاءُ.

پڪيڙا پويان، لڙهان موتين سنديون،
 آءِ اڏامي اوڏڙو، تا جهوليءَ ۾ جهوليان،
 سڀئي ڪنڀ ڪتوري ۾، لاکڻيان لوڻيان،
 پوءِ ساور سمهيان، هڪ هڪ ڪري هٿن سان.

سند حڪومت جا حاڪم نه سچل جي پيغام تي ڪن ڌرين ٿا ۽ نه
 پنهنجن جهيڙن ۽ تفرقن کان جان ڇڏائن ٿا. آشڪار جو هي شعر ڏسو.
 جنهن مان شاعر جي سياسي سوچ جي سد ملي ٿي.

پسر جنگ با پدر دارد،
 ب ننگ وبی نشان را دیدم.

سچل چوي ٿو ته مون بي ننگ ۽ بي ناموس پٽ کي پيءُ سان جنگ
 ڪندي ڏٺو آهي. هن شعر ۾ خيرپور جي ميرن جي هڪ اهم تاريخي واقعي
 ڏانهن اشارو آهي. جڏهن مير سهراب خان پنهنجي پٽ مير رستم خان جي
 حق ۾ 1811ع دست بردار ٿي ويو. پر بعد ۾ مير علي مراد خان جي ڪري
 پيءُ پٽ ۾ زبردست سياسي ڪشمڪش شروع ٿي ويئي هيءُ چڪتاڻ پيءُ
 پٽ نه بلڪل ٻن ڀائرن مير رستم، مير علي مراد جي وچ ۾ ٿي هئي. جيڪا
 مير رستم خان جي معزولي تي ختم ٿي. سچل اهڙي صورتحال تي سخت
 غمگين ۽ پريشان آهي.

قاصد ايندي ئي، پيو شوڪارن ۾،
 نياپا ڏيندي ئي، ساٿي ساهه مٽي ويو

ڊاڪٽر عبدالجبار جوڻيجو صاحب انهي واقعاتي بيت لاءِ لکي ٿو ته
 سچل سرمست انهي صورتحال کي جدا جدا اشارن سان بيان ڪيو آهي،
 سندس بيان ۾ قاصد ۽ واچيندڙ (خط پڙهندڙ) ٻه اهم ڪردار آهن، جيڪي
 مورگو عاشق ۽ معشوق کان به جذبات ۾، روئڻ پٽڻ ۾، آهن ۽ شوڪارا
 ڀرڻ ۾ اڳرا آهن.

ڊاڪٽر جوڻيجو صاحب هتي انهي ڳالهه کي مڃيو آهي ته ڪانگ

جذباتي طور تي پنهنجي مقصد سان واڳيل ۽ سماجي سوچ رکندڙ ڪردار جو تصور (Concept) آهي.

سند جي صورتحال تي جيڪي به انهي سماجي مهر سان واڳيل انسان هئا انهن جو پاڻ ۾ هڪ زنجيري ڳانڍاپو هو. انهن چاهيو پئي ته وقت جا حاڪم سندن هلچل کي سمجهن ۽ شل سندن سوچون ۽ روياءِ تبديل ٿين. اهڙا انسان جڏهن پنهنجي هر خيال مقصدي ماڻهن کي، حاڪمن جي روين ضد ۽ سادگي جي ڄاڻ ڏيندا هئا ته اهي سياڻا انسان اهو پاسيندا هئا ته شايد هن خط ۾ اهڙا سنديش هجن جو حاڪم پنهنجي ماضي واري روش تي نظر ثاني ڪرڻ لاءِ آماده ٿيا آهن. پر ان جي ابتڙ جڏهن خط جو مضمون پڙهندا هئا ته کين خبر پوندي هئي ته ”ساڳيا لاتون ساڳيا جڳهه“ وارو معاملو آهي. اهڙي صورتحال کي سچل هٿين سڻايو آهي.

هن ڀانيو نامو، پر شعلو هڻڙو شوق جو،

جند سارو جامو، تنهن جو سڀ سڙي ويو.

سچل سائين جي حياتي ۾ اهڙيون ڪيتريون ئي سياسي تبديليون اچي چڪيون هيون، جنهن ڪري کيس سدائين سند جي آزادي ۽ ماڻهن جي خوشحالي جو اونو رهندو هو. 1818ع ۾ ملتان ۾ سڪن قبضو ڪيو يعني سچل جي وفات کان 9 (نو) سال اڳ ۾ اهو واقعو پيش آيو. ان کان اڳ ۾ شاه شجاع، محمود شاه کان شڪست کائي سند ۾ وارد ٿيو. اهي اهڙا واقعا هئا جن سچل سائين جهڙي مدبر ۽ ڏاهي شاعر کي ميرن جي ذهني مدد ڪرڻ لاءِ اڪسايو. پر افسوس صد افسوس جو مير صاحبن سندس صلاح تي ڪن ڪو نه ڌريو. سچل سائين انهن واقعن ڏانهن اشارو ڪندي ميرن کي سادو ۽ واڻڙو ڪوٺيو آهي. علامتي شاعري جو هي هڪ بهترين انداز آهي جنهن موجب شاعر جيڪي عام شيون ڏسي ٿو انهن جو بيان اهڙي طرح ڪري ٿو جو اهي خاص حقيقت ڏانهن اشارو ڪن ٿيون. جيئن هن بيت ۾ چئي ٿو:

مڪڙي ڏنر موج ۾، تنهن ۾ مير ملاح،
 مڇيون مارن اوچتو، بانڪا بيهروا،
 لهر بحر جا حاڪم ڄاڻي، شوريا وتن شاه،
 وائڙا رڪن تن مٿان، ويچارا ويساه،
 آسرو اڙين جو، آهي منجهه الله،
 ڏيئي پاند پناه، رکي وٺندو راڄ کي.

سچل سائين انگريزن جي سنڌ فتح ڪرڻ کان صرف سورنهن سال
 اڳ وفات ڪئي. هن کي مير مراد علي خان ۽ ولير بينٽڪ گورنر جنرل جي
 وچ ۾ ٿيل معاهدي جي به خبر هئي. جنهن موجب برٽش ايسٽ انڊيا ڪمپني
 جي انگريزي واپارين کي سنڌوندي مان محصول کان بغير گذرڻ جو پروانو
 جاري ڪيو ويو هو. هو مير نصير خان جي انگريز دوستي واري روش جي به
 خلاف هو. هن جي ايندڙ وقت تي به نگاهه هئي ته ڪيئن آهستي آهستي
 انگريز سنڌ جي ذريعن تي قابض ٿي رهيا آهن. اها ڳالهه هن کلي عام به ٿي
 ڪئي ته لوڪان لڪائي اشارن، ڪنارن ۽ علامتن ذريعي به پئي ڪئي، پر
 افسوس جو حاڪمن ۽ اميرن اهڙن مقصدي پيغامن ڏانهن ڪو توجهه ڪو نه
 ڏنو.

پني ۾ پيغام، ڪي لکي مڪا سڄڻين،
 سي نه سمجهن عام، جي آهن منجهه اشارتان.
 نيٺ اهڙي هلت جو جيڪو نتيجو نڪرڻو هو سو نڪتو ۽ آزاد سنڌ
 انگريزن جي تسلط هيٺ هلي ويئي.

حوالا:

۱. عباسي تنوير: شاه لطيف جي شاعري - ۱۹۷۶ع
۲. جوڻيجو عبدالجبار ڊاڪٽر: سنڌي ادب جي مختصر تاريخ ۱۹۹۴ع
۳. شوق نواز علي ڊاڪٽر: سچل سارو سچ - ۱۹۸۹ع
۴. انصاري، عثمان علي: رسالو سچل سرمست - ۱۹۷۸ع
۵. آشڪاري - ۳ - ۱۹۹۳ع
۶. شڪار - ۴ - ۱۹۹۴ع
۷. سرمست - ۹ - ۱۹۸۹ع
۸. مولوي حڪيم محمد صادق راڻيپوري: سچل جو سرائڪي ڪلام - ۱۹۵۹ع
۹. ديوان آشڪار - ۱۹۸۱ع
۱۰. آشڪار - ۱ - ۱۹۸۹ع

سر مارٽيڊ جيءَ فنيءَ پهلون جو مختصر جائزو

ادب ۾ جيتري اهميت فڪر کي آهي اوتري ئي فن کي پڻ آهي. فڪر ۽ فن جو پاڻ ۾ چولي ڊامن جو ساٿ آهي. ادب جي ڪنهن به صنف کي پڙهڻ وقت پڙهندڙ جو ڌيان جيترو فڪر ڏي وڃي ٿو، اوترو ئي هو فني لحاظ کان ان جو جائزو وٺڻ چاهي ٿو. پوءِ ٻنهي جي توازن کي نظر ۾ رکي ئي ڪو معيار قائم ڪري ٿو. سچل سائين جو ڪلام فڪري خواهم فني لحاظ کان هر وجهه ڪامل ۽ اڪمل نظر اچي ٿو.

جهڙيءَ ريت سرمست سچل جي شخصيت هم گير آهي. اهڙيءَ ريت سندس ڪلام ۽ پيغام پڻ عالمگير آهي. سندس ڪلام ۾ جتي وحدت ۽ ڪثرت، تصوف ۽ حڪمت، شريعت ۽ طريقت، حقيقت ۽ معرفت، رندي ۽ مستي، خودي ۽ بيباڪيءَ جو سبق سمايل آهي. اتي سندس ڪلام فني خوبين سان به مالا مال نظر اچي ٿو. اهڙين خوبين ۾ فصاحت ۽ بلاغت، سلاست ۽ جدت، لطافت ۽ رنگينيءَ کان سواءِ تجنيسون ۽ تلميحون، صنعتون ۽ تشبيهون پڻ اچي وڃن ٿيون.

هن مقالي ۾ مون سچل سائين رحم جي فقط سرمارئي جي فني پهلون جو مختصر جائزو پيش ڪيو آهي. جنهن ۾ سڀ کان اول شعر جي بنيادي خوبين فصاحت، بلاغت، سلاست ۽ جدت جا مثال ڏنا آهن، جنهن کانپوءِ تجنيس حرفي، تشبيه ۽ اسر تصفير وارن بيتن جو انتخاب ڪري انهن جو جائزو ورتو آهي.

فصاحت: فصيح ڪلام ان کي سڏبو آهي جنهن جي اچارڻ ۾ زبان کي ڪا به هڪ يا هڪ نه ٿئي ۽ شعر جي معنيٰ خواهم مفهوم پڙهندڙ جي ذهن ۾ سولائي سان اچي وڃي.

سچل سائين رحم جي سرماڙئي جي داستان ٻئي جو هڪ بيت
فصاحت جو عمدو مثال پيش ڪري ٿو. فرمائي ٿو:

ڏيهه ڏاڏائي، شل سگهي وينديس سومرا،
مونڪي ماروئڙن ۾، چڏ عمر امائي،
ڏينهن گذري ڏک ۾، ٿو ڄاڻيندڙ ڄاڻي،
سک ڏک سندیون ڳالهڙيون، وڃي اوريان اباڻي،
نه ته سڌ لهندڙ، سگهڙا الله آهي آڻي،
جو هن بنا هاڻي، گهڙي هت نه گهاريان.

جهن ستن تي مشتمل مٿين بيت جي عبارت ۾ ڪيتري نه فصاحت
سمایل آهي. لفظن جي اچارڻ ۾ زبان کي ڪا به هٽڪ يا هڪ ڪا نه ٿي
ٿئي. معنيٰ توڙي مفهوم جي لحاظ کان پڻ هڪ مڪمل بيت آهي. فصاحت جو
هڪ ٻيو سهڻو مثال ملاحظه ٿئي.

جهانگي جهڻ پياڪ، ناهن شربت هير وان،
ڳاڙهيون ڪاريون، لوڻيون، پهرڻ تن پوشاڪ،
لاهج لوڻيڙن تان، الله لڳ اولاڪ،
جو رکن هڏهين ڪا نه ڪا، عمر ٻي املاڪ،
ڪارڻ پرور پاڪ، مونڪي ميڙين مارئين.

بلاغت: بليغ ڪلام اهو هوندو آهي جيڪو وقت ۽ حال جي مڪمل
طور عڪاسي ڪري ۽ ان مان بلاغت ٻڪندي هجي. سچل سائين فرمايو:

مونڪي رات رسيون، ڏيهه ڏاڏائون خبران،
ته سائيه سڀ سرهو ٿيو، وڃون واه وسيون،
اچي ياد الله ٿو، ڦوڳ ڦلار پسيون،
برابر بادل ڪيون، مٺيءَ لوءِ لسيون،
ساول ڪاڻي سبزيون، ٿيون سڄيه سسيون،
ڳاڙهيون اچيون ڪاريون، لاهن غم ڪسيون،

وڙهيون ڪس ڪسيون، پڻ آهن تار ترائيون.

هن بيت ۾ سرمست سچل ٿر تي وسڪاري کانپوءِ واري ماحول جي
واهم جو منظر ڪشي ڪئي آهي. رحمت ڀري بارش کانپوءِ ساڻيهه سڀ
سرهو ٿيو آهي. ڦوڳ ڦلاريو آهي. هر طرف ساوڪ ۽ سبزي اکين کي طراوت
۽ دل کي راحت پئي بخشي. اهڙو ماحول پسي سڀ ٿر واسي الله پاڪ جا لک
شڪرانا ادا ڪري رهيا آهن. ڇا لاءِ ته هاڻي سندن سڀ ڏولاوا ڏور ٿي ويندا
۽ هو سکيا ستابا ٿي پوندا.

بلاغت جو هڪ ٻيو مثال هن ريت آهي،

ريگستاني راڄ جي، آءُ ڳالهه ڪريان ڪيهي،
ڪن پچارون پاڻ ۾، سي واريءَ تي ويهي،
تم ايندي ماروئين مارئي، شل پڪن ۾ پيهي،
اڪنڊ مون ميلاپ جي، آه جهانگين کي جيهي،
منهنجي تن تيهي، آهي سڪ سنگهارن جي.

مٿين بيت ۾ ٿر واسين جي ڪچهرين جي ڪيفيت بيان ڪئي ويئي
آهي، ته ڪيئن هو واريءَ تي ويهي مارئيءَ جي ماڳ موٽڻ جون دعائون گهري
رهيا آهن.

سلاست: سلاست مان مراد آهي ته ڪلام جي ٻولي اهڙي ته عام
فهر هجي جو ان جي پڙهڻ توڙي سمجھڻ ۾ آساني ٿئي. سچل سائين رحم جي
ڪلام ۾ اها خاصيت پڻ اتر موجود آهي، مثال طور هيٺيون بيت ڏسو:

ريجون ريگستان، جت وطن ويڙهيچن جو،
راحم ٿي رکيج تون، تن ماروئڙن جو مان،
جهونن جهانگيئڙن تي، ڪر عمر تون احسان
ته سارو جڳ جهان، مر تعريقان تنهنجون ڪري.

مٿين بيت جي هر هڪ سٽ ۽ هر هڪ سٽ جو هر هڪ لفظ اچار
توڙي معنيٰ جي لحاظ کان ڪيترو نه سهنجو ۽ سولو آهي. جنهن کي هر خاص

و عام آسانيء سان پڙهي ۽ پرڄهي سگهي ٿو. سلاست جو هڪ ٻيو مثال
پيش ڪجي ٿو:

ويٺا ڳالهيون ڪن، ماروئڙا ملير ۾،
تم اجها ايندي مارئي، وري هن وطن،
ايڏي اڪنڊ آهي، منهنجي جا پڻ جن،
آءُ سگهي سان تن، وڃي گڏ گذاريان.

جدت: جدت ڪلام جي اها خوبي ليکجي ٿي جنهن مطابق شاعر
پنهنجي ڪلام ۾ ڪو اهڙو نئون خيال پيش ڪري جيڪو ان کان اڳ ڪنهن
ٻي شاعر پيش نه ڪيو هجي يا وري جيڪڏهن پيش ڪيو به هجيست ته به
سندس خيال ۾ ڪا ندرت ضرور هجي. سچل سرمست رحم هن خوبيءَ سان
به خوب نڀايو آهي. شعر ملاحظ ٿئي:

ماروئڙا ماندي، آءُ اوهان ريءَ آهيان،
سڪيا اوهين سائيه ۾، هت بند رهي باندي،
هت قسمت قيدالماءَ جي، هيءُ اچانڪ آندي،
آهيان اوهانجي ڳالهه ڪئون، ويل نه ڪنهن واندي،
چڱي ٿي چاندي، اينديس لوڻي وٺي لوءُ ڏي.

مذڪوره شعر جي آخري سٽ جدت جو سهڻو مثال آهي. چڱي ٿي
چاندي، اينديس لوڻي وٺي لوءُ ڏي. سچل سائين چاندي جو لفظ پاڪدامني
جي معنيٰ ۾ آندو آهي. مارئي پنهنجن ماروئڙن کي چوي ٿي ته مان پنهنجي
ماڳ تي پاڪدامنيءَ واري حالت ۾ ئي واپس ٿينديس. پاڪدامنيءَ جي
تمثيل چانديءَ سان ڏيئي سچل سائين سچ پچ ته شعر ۾ ندرت آندي آهي.

اسم تصغير: سنڌي زبان ۾ اسر تصغير جي ترڪيب ٻين ٻولين
جي نسبت بلڪل آسان آهي جو ڪهڙي به مکيه لفظ، صفت يا فعلي اسم
مان اسر تصغير ٺاهي سگهجي ٿو. عام طور مذڪر لفظ جي پٺيان ڙو ۽
مونث لفظ جي پٺيان ڙي لڳائڻ سان اسر تصغير ٺهندو آهي. جئن باهه مان

باهڙي، جند مان جندڙي، دل مان دلڙي وغيره. اسر تصغير جو استعمال محبت توڙي حقارت ٻنهي ڪيفيتن کي ظاهر ڪرڻ لاءِ ٿيندو آهي. پر تصغير وارا لفظ جڏهن انس يا محبت واري معنيٰ ۾ استعمال ڪيا وڃن ٿا ته انهن ۾ هڪ عجيب قسم جو مناس، لذت ۽ ساءِ محسوس ٿئي ٿو. وري جڏهن اهڙن لفظن کي ڪو استاد شاعر پنهنجي شعر جي مالها ۾ پوئي پيش ڪري ته انهن جي سونهن ۽ سوييا ۾ هيڪاندو نڪار اچي وڃي ٿو، ۽ تصغير وارا لفظ شعر جي حسن کي چار چنڊ لڳائي ڇڏين ٿا. اول لطيف سائين رحم جي ڪلام مان اسر تصغير جا چند مثال پيش ڪجن ٿا.

* مونکي ٿي ماري، انهن سنڌي ڳالهڙي (سرسامونڊي)

* لائين مٿان لوڪ، ڏولائي جا ڏينھڙا (ايشا)

* ڪه سا کائي راتڙي، جا پرينءَ ري پئي (سرمومل راڻو)

هاڻي ڏسون ته سچل سائين پنهنجي شاعريءَ ۾ اسر تصغير کي ڪهڙيءَ ريت استعمال ڪيو آهي ۽ شعرن ۾ تشبيهن توڙي تجنيس حرفيءَ جا رنگ ڪهڙي طرح پريا آهن. سر مارئيءَ جي داستان ڇهين ۾ فرمائي ٿو:

هت ڏسان ڏوٿيڙن جون، ويٺي واتڙيون،
 هت پون پنو هارن تي، مٺيون مانڙيون،
 ياد اتي جون مون پيون، چوهون ڇاٽڙيون،
 توڙي چار ڪنڊان لوئيءَ جون، هت ڦاڪين ڦاٽڙيون،
 تان پي وڃان اوڏهين، جتي ڪنوڻيون ڪاٽڙيون،
 مونکي لوهين لاٽڙيون، تن لالڻ سنڊيون سومرا.

مٿين بيت ۾ واٽ مان واتڙيون، ماٺ مان مانڙيون ڇاٽ مان ڇاٽڙيون، ڦاٽ مان ڦاٽڙيون، ڪاٺ مان ڪاٽڙيون ۽ لات مان لاٽڙيون جا لفظ اسر تصغير طور ڪم آندا ويا آهن. ان کان علاوه هتي هر ست ۾ تجنيس حرفي جو هنر پڻ آيو آهي. جئن مٺيون مانڙيون، ويٺي واتڙيون، ڪنوڻيون ڪاٽڙيون وغيره وغيره.

ٻي طرف سچل سائين رحم مارئيءَ جي ملڪ تي هوا جي زور تي

وسندڙ سنهي بوند واري منظر کي چوهون ڇاٽڙيون، سڌي سڄ ته ست ۾
 سامه وجهي ڇڏيو آهي. وري لوئيءَ جو چئني ڪنڊن کان ڇيهون ڇيهون ٿي
 وڃڻ کي ڦاڪين ڦاٽڙيون جي لفظن ۾ پيش ڪرڻ ڪيڏو نه خوبصورت ٿو
 لڳي.

ساڳي داستان جي هڪ ٻي بيت ۾ سچل سرمست رحم رقمطراز
 آهي.

وروٽا ويڙهيچن جا، اهي موتئين مالهڙيون،
 رس نه اچن روح کي، ٿالهه ۽ ٿالهڙيون،
 سنگهارن جون سومرا، چڱيون چالڙيون،
 ورسي لويون لاک جون، ٻن شالون شالڙيون،
 انهي پهر آهن اڪيون، منهنجون عمر آلڙيون،
 ڪامل تنهنجي ڪوٽ ۾، جهان فلڪين فالڙيون،
 شال سڻندو سو ڌڻي، مون نذر نالڙيون،
 وڃي ڳجهيون ڳالهڙيون، ڪنڊيس سرتين سان ساڻيه ۾.

مٿين بيت ۾ مالهڙيون، ٿالهڙيون، چالڙيون، آلڙيون، فالڙيون،
 نالڙيون ۽ ڳالهڙيون اسم تصغير جا عمدا مثال آهن. انهن مان هر هڪ لفظ
 پنهنجي جاء تي منڍيءَ تي تڪ جيان جڙيل محسوس ٿئي ٿو. اهڙيءَ طرح
 پهرينءَ ست ۾ ويڙهيچن جي وارن يا چوٽين جي موتين جي مالها سان تشبيهه
 ڪهڙي نه خوبصورت پئي لڳي. وري مالها جو اسم تصغير جوڙي مالهڙيون،
 ڪم آڻي سچل سائين مصرع جي سونهن کي وڌيڪ وڌائي ڇڏيو آهي. هن بيت
 ۾ ٻن اڪثر ستن ۾ تجنيس حرفي جو استعمال ڪيو ويو آهي.
 هڪ ٻيو بيت ملاحظه ٿئي:

اڄ جوڙي وينا جهنگ ۾، جهانگي جهوپڙيون،
 ڌي نه ڏوٽيئڙن کي، لائق لوپڙيون،
 راجا روپڙيون، گهرين رڪن ڪين ڪي.

هن بيت ۾ جهوبي مان جهوپڙيون، لوپ مان لوپڙيون ۽ روپي مان روپڙيون اسم تصغير آهن. ان کان علاوه تجنيس حرفي طور جهنگ جهانگي ۽ جهوپڙيون جو استعمال نه فقط وقتائتو آهي بلڪ تنهي جي تعلق ۾ توازن جو جواب ناهي! هتي ڏوٽيڙن جي معاشي حالتن جي به نشاندهي ڪيل آهي. جنهن جو اظهار بيت جي آخري سٽ مان ٿئي ٿو. مارئي عمر کي ٻڌائي ٿي ته منهنجا مارو گهر ۾ روپيا گڏ ڪري ڪو نه رکندا آهن. يعني سندن گذر سفر آئين ۽ چاڙهين ڌت ڏهاڙي سومرا تي آهي. سچل سائين ساڳئي سر ۾ فرمائي ٿو:

مون ڪئون وسرن ڪين ڪي، آهي عمر ويلڙيون،
چاريم وڏي چاهه مئون، ٿي ڇيلا ڇيلڙيون،
ٿي ڪيڏير ڪيلڙيون، سرتين سان ساڻيه ۾.

مٿين ستن ۾ ويلڙيون، ڇيلڙيون ۽ ڪيلڙيون جا لفظ اسم تصغير طور استعمال ڪيا ويا آهن. جيڪي پنهنجي پنهنجي جاءِ نهايت مناسب ۽ موزون لڳن ٿا.

مطلب ته سچل سائين جو ڪلام فڪري بلنديءَ سان گڏوگڏ فني لوازمات سان به سهڻي نموني سينگاريل آهي. هتي مٺ مان خرار پرڪڻ جي مصداق فقط هڪڙي سر مان چند مثال پيش ڪيا ويا آهن.

جن ڪتابن تان استفادو ڪيو ويو.

- * سچل سرمست جو سنڌي ڪلام: عثمان علي انصاري
- * سچل سائين: ڪريم بخش خالد
- * جامع سنڌي لغات: ڊاڪٽر نبي بخش خان بلوچ
- * سچل لغات: ڊاڪٽر عبد الڪريم سنديلو
- * سنڌي ٻوليءَ جو صرف نحو: واحد بخش شيخ
- * شاه جو رسالو: غلام محمد شاهواڻي

درد ھنديءَ جو ديلس

ھر شاعر کي دنيا جي اندر اھم مقام مليو آھي. کي شعر فڪر جي نرمي کڻي عقيق سمنڊ مان محبت جا موتي کڻي عوام ناس جي رھنمائي ڪن ٿا ۽ مختصر اشعار جي اندر زندگي جي ھر واٽ تي ھر لمح تي، عقل جا موتي ڏين ٿا. اھا اسانجي ساڃاھ آھي تہ انھن جي فڪر کي ڪيترو سمجھون ٿا. ۽ انھن سان زندگي جي راھ تي ڪيترو عمل ڪيون ٿا. بيت معمولي نہ آھن. بيتن جون معنائون آھن. ڪو انھن کي بيت سمجھي يا آيات سمجھي. اھو عقل منھنجو آھي شاعر جي پيغام ۾ ڪا بہ غلطي نہ آھي.

سچل سرمست بہ عشق جو شاعر آھي. عشق سچل جي منزل آھي. عشق جي منزل کي ماڻھن جي لاءِ سر تري تي رکڻو آھي سڀ ويڃا وسارڻا آھن. فقط انسان ذات جي رھنمائي جي لاءِ رھبري ڪرڻي آھي. اھو فرق نہ آھي ڪرڻو تہ انسان ڪير آھي. ھن جو رنگ يا نسل ڇا آھي. ھندو مسلم ھڪ آھي. جي تنھنجي ڏھن ۾ اھو خيال اچي تہ اڳتي قدم کڻڻو آھي. مگر سچل جي عشق ۾ عوام الناس جي خوشحالي بہ اچي ٿي عوام الناس جي رھبري بہ آھي. اھو عوام الناس جي خوشي کي پنھنجي خوشي سمجھي ٿو. ۽ ديس جي زبان ۾ ديس واسين سان ڳالھائي ٿو. ۽ انھن جي اڳڻ تي بيھي انھن جي رھبري ڪري ٿو. انھن کي خوشي جي ماحول ۾ ڏسي پاڻ بہ خوش ٿئي ٿو. سچل پنھنجي سر سارنگ جي اندر اھڙن خيالن جو اظهار ڪيو آھي. جيڪو ديس جي خوشحالي کي پنھنجي اندر جي خوشي سمجھي ٿو.

سچل ابر جي پالوٽ واري ھر منظر کي کڻي ٿو. بادل جي آمد ڪا خاموشي سا ڪانہ ٿيندي آھي. خاموش ماحول جي اندر ھڪ طرح طوفان ايندو آھي ۽ پوءِ ڪارونپار ٿيندو آھي. وسڻ جا ويس ظاھر ٿيندا آھن. دليون

خوشي جي اندر جھومڻ لڳنديون آهن. سچل فرمايو ته:

اول آندي آئي پويان جهڙ جهجهو

بجلي بادل سان آهي. جنء سپيرين.

آندي جو اچڻ، جهڙ جي آمد، بجلي بادل سان گڏ اچي. اهو منظر

سپيرين جي اچڻ جو آهي. جن جي آئي اڳڻ اجرو ٿئي ٿو ۽ دل ٿڌي ٿئي ٿي.

سچل فرمايو ته وسڪارو ٿئي ٿو اميد اچي ٿي.

پٽاريون پٽن تان وٽائين وريون،

ترايون تجل جون ٿيون تارون تار.

پٽارين جي آمد، وٽان تي اچڻ، کڏا کوها پاڻي ۾ اچي وڃڻ، دل جي

خوشحالي جو منظر آهي ۽ ڏڪر جي ختم ٿيڻ جو آغاز آهي مڪڻ ماڪيون ۽

ماني عام جام ٿيندي غريب ۽ امير کي هڪ جيترو ملندو. الله جي آسري

غريب جي جهڳي ۾ آسودگيءَ جو سچ اڀريو آهي. بارش تيز ٿي مينهن وٺو

منهن تان، وٽن تان مير لٿو ڌوپي، سوڀي حسن جو جلوو ڏٺو دل کي آت

ٿي. دل بهار ٿي. سچل سائين فرمايو ته:

پٽن تي پڌرا ٿيا، گل ڦل ڀاتون ڀات،

پڪن پرڙا سوڻيا، پرھ ڦٽي پريات.

گل ڦل هر طرف نظر اچن ٿا. سبزي ۽ هريالي آهي. پڪن به پرڙا

سوڻيا آهن. هو هر طرف روانا ٿي ويندا. پنهنجي چوڳي جو چڱي طرح خيال

ڪندا. شام جو موٽي ماڳ تي ايندا.

وڳر ڪيون ايندا ۽ ويندا ڀرت پاڻ ۾ گڏهن نه ٿوڙيندا.

سچل جي نظر ۾ اڃان هريالي ۽ خوشحالي جو منظر هن طرح آهي.

سچل فرمايو ته:

ڇا ڏين ڏٺون چاه سان، ڪيرن جون ڪريون،

ديسان ديس وسي پيا رحمت جا درياھ،

رنن جو رتن ۾ والي وسيلو ٿئي،

سارنگ سعي ٻرائي، سچل سستي ڇڏ.
 سارنگ جي آمد سچل کي سستي ڇڏڻ جو پيغام ٿي ڏئي ته اٿي ان
 جو آڌار پاء ڪر. ته جيئن وڌڻو وسي ۽ جل جام ٿئي. ڏڪار ڏيهه مان ختم
 ٿين ۽ موذي مري وڃن. سچل فرمايو ته؛

سر سريلا سوز سارنگ ٿو سوري،

يا

صبح ويل سويل جو سارنگ لائي سوڙه،

يا

عالم کي آگاهه، سارنگ ڪندو آيو.

سچل جي مطابق ته جڏهن سارنگ سار لڏي وسڪارو ٿيو. عام
 جام پاڻي جي پالوٽ ٿي ته پوءِ سچل ان منظر کي هن طرح بيان ڪيو.
 گلزاريون ۽ گاهه پتن تي پڌار ٿيا
 سچل جي مطابق مالوندر تي تڪليف به آهي.

مٿان وسڻ هيٺيان چڪڻ،

سيءَ ميون ساري رات،

نه ڪو اولهه آسرو، نڪو اوٽ اجهو،

يا

هڪ وسڻ ٻيو وڃڻ تيون لهي پيو سيءَ

مگر پنهور پوءِ به خوش آهن. سچل فرمايو ته؛

هاري هليا هاج، ڪڙمين هر ڪلهي ڪيا،

وسايائين وڏو ڦڙو واٽن تي واهه واهه.

ديس جي خوشحالي امن ۽ محبت جو پيغام آهي. سچل جي دعا آهي

ته

والي وسائج درد مندي جو ديس.

تقابلي جائزو

آشڪار جيڪو ڪلام تڪميل ۾ آيو جيڪو ڪلام جا اثرات

حضرت سچل سرمست جو ڳاڻيٽو انهن مٿاهن صوفين ۾ ٿئي ٿو جن نه چڙو عرفان ۽ سلوڪ جي منزلن کي پارڪندي حقيقت واري مقصد کي حاصل ڪيو پر انهن لڪل رمزن، عرفاني اسرارن ۽ نوراني تجلین کي شعرن جي روپ ۾ انسانن تائين پهچائڻ جو خوش گوار فرض به انجام ڏنو. جيتوڻيڪ صوفي سڳورن جو هيءُ تعليم وارو طريقو اسلام جي شروعاتي عهد کان هلندو ٿي آيو، جو هو پنهنجي ڪلام جي من موهندڙ انداز ۾ دل لپائيندڙ نموني سان پرچار ڪندا رهيا. پر حضرت سچل سرمست جي سڃاڻ جو خاص سبب اهو آهي جو پاڻ پنهنجي فڪر ۽ سکيا جي لاءِ ڪا به هڪ ٻولي مخصوص نه ڪئي اٿائين. گهڻين زبانن کي پنهنجي اظهار جو ذريعو بنائڻ جي باعث حضرت سچل سرمست جي مخاطبن ۽ پڙهندڙن جو دائرو ڪشادو بڻجي پيو آهي. جڏهن جو ٻين صوفي بزرگن صرف پنهنجي تر جي ٻولي يا پنهنجي دور جي علمي يا سرڪاري زبان کي ئي اختيار ڪيو. ٻئي طرف اسين ڏسون ٿا ته سچل سائين جو ڪلام فارسي، سنڌي، سرائڪي/پنجابي ۽ اردو ۾ به ملي ٿو. انهيءَ ڪري اسان پنهنجي گفتگو سندس فارسي شاعريءَ تائين محدود رکندي اظهار خيال ڪندا سون.

حضرت سچل سرمست جي سچي ۽ اچي ڪلام ۾ حقيقت ۽ معرفت جو هڪ اهڙو درياهه موجزن آهي، جنهن جو بنياد، قرآن حڪيم، نبي سائينءَ جون حديثون ۽ دين جي بزرگن جا اقوال ۽ افڪار آهن. جڏهن ڪا به ڳالهه ڪنهن مڃيل ۽ مستند حوالي سان ڪئي ويندي آهي ته اها اڃا به

وڌيڪ پڪي ۽ مڃڻ جهڙي بڻجي پوندي آهي. سچل سائينءَ جي ڪلام جي اها به خصوصيت آهي جو پاڻ پنهنجي هر ڳالهه دليل ۽ ثبوت سان چوي ٿو. قرآن شريف ۽ نبي سڳوري جي حديثن سان گڏ و گڏ سچل جي ڪلام ۾ جن جليل القدر ديني بزرگن جي افڪار، خيالات ۽ اثرات جا حوالا ملن ٿا انهن ۾ منصور حلاج، شمس تبريزي، عطار نيشاپوري ۽ حضرت احمد جام جا نالا خاص طور سان ذڪر جي لائق آهن. هي طريقت ۽ تصوف جا آهي بزرگ آهن جن جا افڪار ۽ نظريات ساري دنيا تي گهري چاپ رکندڙ آهن.

اسان گذريل سال سچل سرمست جي فارسي ڪلام ”ديوان آشڪار“ جو ”ديوان عطار“ سان تقابلي مطالعو پيش ڪيو هو. جنهن کي الحمد الله پنهنجي موضوع جي اعتبار کان ايترو پسند ڪيو ويو جو گذريل سال پڙهيل سڀني مقالن ۾ ان کي بهترين مقالو قرار ڏنو ويو. مان ته اهوئي چوندس ته يقيناً اها سعادت به انهن بزرگن جي فيض جو ئي نتيجو آهي جن جي ڪلام جو تقابلي جائزو پيش ڪيو ويو هيو.

هن دفعي اسان وري حضرت سچل سرمست جي ڪلام تي حضرت احمد جام جي افڪار ۽ خيالات جي اثرات جو جائزو پيش خدمت ڪري رهيا آهيون. هن جائزي جي مطالعي مان پنجابي زبان جي هيءَ چوڻي سچي ثابت ٿئي ٿي ته ”سو سيانان اڪومت“ يعني جيترا به داشمندا هوندا آهن انهن جي راءِ هڪ ئي هوندي آهي. اهڙي طرح هنن ٻنهي صوفي بزرگن جي ڪلام ۾ به گهڻيون ڳالهيون مشترڪ ملن ٿيون. سو انهيءَ کان اڳ جو اسان ”آشڪار جي ڪلام تي حضرت احمد جام جي فڪر ۽ ڪلام جا اثرات.“ تي گفتگو ڪريون، مناسب ٿيندو ته پهريائين انهن ٻنهي بزرگن جو مختصر تعارف پيس ڪجي ته جيئن سندن ڪلام ۾ جيڪا فڪري وحدت ۽ اشتراڪ موجود آهي ۽ وحدت الوجود جو ذوقي نظريو ملي ٿو سا شي انهن وٽ صرف نظرياتي ۽ تصوراتي نه آهي بلڪه هو پاڻ راز وحدت جا خود لذت آشنا هئا !

حضرت سچل سرمست رحم

سندس نالو عبدالوهاب بن صلاح الدين بن صاحبذنو فاروقي هيو. سنڌ جي ڳوٺڙي درازا ۾ سن ۱۱۵۲ھ ۾ پيدا ٿيو. ننڍپڻ ۾ ئي سندس والد گذاري ويو. جنهن سبب خواجه محمد حافظ عرف صاحبذني سندس پرورش ڪئي. وڏو ٿي پاڻ پنهنجي چاچي عبدالحق جي دست حق پرست تي بيعت ڪري، عرفان و سلوڪ جون منزلون طئي ڪيائين. پنهنجي صداقت ۽ سچائي سبب ”سچل“ يا ”سچو“ جي لقب سان مشهور ٿيو ۽ انهيءَ لقب کي پنهنجو تخلص ڪري استعمال ڪيائين. مگر فارسي شاعريءَ ۾ ”اشڪار“ تخلص ڪندو هو. ڪٿي ڪٿي فارسيءَ ۾ ”خدائي“ تخلص به اختيار ڪيو اٿائين.

حضرت سچل سرمست جو وصال ۱۴ ماھ رمضان المبارڪ سن ۱۲۴۲ھ تي ٿيو. درازا شريف ۾ ئي سندس مزار خلق جي زيارت گاهه آهي. فقير قادر بخش بيدل سندس وفات جي تاريخ جو مادو ”درياءُ زخار راز“ (۱۲۴۲ھ) ۾ موزون ڪيو آهي.

حضرت احمد جام رحم

نالو احمد، ڪنيت: ابي نصر ۽ لقب: زنده پيل، شيخ الاسلام ۽ شيخ جامر هيس.

لغت نامہ دехدا ۾ لکيل آهي ته سندس شجرہ نسب درمياني ۳۵ واسطن ذريعي حضرت اسماعيل ذبيح الله عليه السلام سان وڃي ملي ٿو. لغت نامہ دехدا ۾ سندس ذڪر هن طرح لکيل آهي:

”احمد بن الحسن بن محمد بن جرير بن عبد الله ابن ليث ابن جرير بن عبد الله البجلي الجامي الخراساني.“

شيخ احمدجام خراسان جي هڪ شهر ترشيز ويجهو هڪ ڳوٺڙي ”وامق“ ۾ تولد ٿيو. ارڙهن سالن تائين جبلن ۽ جهنگن ۾ رهي عبادت ۽ رياضت ۾ مشغول رهيو. اتي ئي سندس ملاقات حضرت خضر عليه السلام

سان ٿي ۽ سندس حڪمر سان ”جام“ شهر ۾ اچي ماڻهن جي رشد ۽ هدايت ۾ مصروف ٿيو. پاڻ ڪيترائي ڪتاب به لکيائين حاجي خلفه چلبيءَ پنهنجي مشهور ڪتاب ”كشف الظنون“ ۾ سندس هيٺين ڪتابن جا نالا تحرير ڪيا آهن:

۱. رساله سمرقنديه
۲. انس التائبين
۳. سراج السائرين ۳ جلد
۴. مفتاح النجاة
۵. روضه المذنبين (هيءُ ڪتاب مصنف ۵۲۶ھ ۾ سلطان سنجر سلجوقي جي نانءَ منسوب ڪيو ويو آهي.)
۶. بحار الحقيقت
۷. كنوز الحڪمت
۸. فتوح الروح
۹. ڪتاب الاعتقادات
۱۰. ڪتاب الزهديات
۱۱. ڪتاب التذكرة
۱۲. ديوان شعر

حضرت احمد جام زنده، پيل جو اسم گرامي اهل علم و عرفان و تعارف جو محتاج نه آهي. سندس ٻين علمي ۽ روحاني خدمتن جي قطع نظر سندس فارسي ديوان ئي سندس فڪر جي رفعت ۽ نظر جي وسعت جي شاهديءَ لاءِ ڪافي آهي. سندس هي شعر ته تقريبن سڀني اهل علم کي ياد آهي. جنهن کي ٻڌندي ئي حضرت قطب الدين بختيار ڪاڪيءَ تي وجد طاري ٿي ٿو ويو هو ۽ انهيءَ حالت ۾ ئي سندن روح پرواز ڪري ويو هو.

گشتگان خنجر تسليم را هر زمان از غيب جانِ ديگر است.

حضرت احمد جام جا افڪار ۽ خيالات سنڌ ۾ تمام گهڻو اثر پذير ٿيا آهن. ان جو هڪ مثال دادو ۾ خدا آباد ويجهو ميان خدا يار خان ڪلهوڙي جي اها مزار آهي، جنهن ۾ موجود هڪ قبر تي احمد جام جو هي سڄو قلم تحرير آهي، جنهن ۾ ٻارهن امانن سڳورن سان عقيدت جو اظهار وڏي عمدگيءَ سان ڪيو ويو آهي. اهو قلم جيڪو راقم الحروف پاڻ اتي لکيل ڏٺو هي آهي:

اي ز مهر حيدر مر هر لحظه در دل صد صفاست،
 از پي حيدر حسن مارا امام و ره نماست،
 همچو سگ افتاده ام بر خاک درگاه حسن،
 خاک نعلين حسين اندر دوچشم توتياست،
 عابدين تاج سر و باقر دوچشم روشن است،
 دين جعفر برحق است و مذهب موسي رواست،
 اي موالوي وصف سلطان خراسان را شنو،
 ذره از خاک قبرش درد مندان را دواست،
 پيشهواي مؤمنان است اي مسلمانان تقى،
 گرنتقى را دوست دارم در هم مذهب رواست،
 عسكري نور دوچشم عالم و آدم بود،
 همچو مهدي يك سپ سالار در ميدان كجاست،
 شاعران از بهر سيم و زر سخن گفتم اند،
 احمد جامي غلام خاص شاه اولياست،

احمد جام جو وصال ۵۲۶ هجري يا كشف النطنون جي ليڪڪ
 مطابق ۵۳۶ هجريءَ ۾ ٿيو.

پنهنجن بزرگن جي انهيءَ مختصر تعارف کان پوءِ انهن بزرگن جي
 ڪلام جو تقابلي جائزو وٺڻ کان ٿورو اڳ هيءَ ڳالهه ضروري ڳڻڻ گهرجي
 ته خود سچل سرمست، احمد جام سان ڪيتري قدر عقيدت رکندڙ هيو.
 تنهن جا چند مثال سچل جي ڪلام منجهان پيش ڪجن ٿا:
 ديوان آشڪار ۾ درج آهي ته:

نعمت الله جام احمد جام ما ست
 درميان سوز و گداز آرام ما ست
 ساڳي غزل جي چوٿين شعر ۾ آشڪار وري به هيئن چوي ٿو:
 من شدم عاشق بنام آشفگان
 ره رفيق خواجہ احمد جام ما ست

حضرت سچل سرمست فكري لحاظ سان احمد جام کان ڪيتري
 تائين متاثر هيو ان جون ڪيتريون ئي شاهديون اڳتي ڏنل تقابلي مطالعي
 دوران سامهون اينديون. مگر هتي اسان هڪ لطيف ۽ نازڪ حقيقت جي
 طرف اشارو ڪندي بغير اڳتي نٿا وڌڻ گهرون. اها حقيقت هيءَ آهي ته اسان
 ٻنهن بزرگن جي ڪالم جي تقابلي مطالعي بعد انهيءَ نتيجي تي پهتا آهيون ته
 سچل سائين هيءَ جيڪو ”آشڪار“ تخلص اختيار ڪيو آهي، اهو به احمد
 جام جي ڪلام مان ورتل اٿس! سچل جي ڪلام ۽ افڪار کان آگاهي رکندڙ
 اهل علم صاحبن جي خدمت ۾ هي چند شعر پيش ڪجن ٿا. جيڪڏهن هيءَ
 نه ٻڌايو وڃي ته اهي شعر احمد جام جا آهن ته ائين ئي ٿو محسوس ٿئي ته
 هيءَ سچل سائين جو ڪلام آهي. احمد جام جا هي چند شعر ملاحظو ٿين:

من خدا را آشڪارا ديده ام

در همه اشياء هويدا ديده ام

--

صورت حق را بچشم آشڪار،

برجمالت اي نگارا ديده ام،

--

اگر خود را نمايم آشڪارا

يقتين بيني جمال ڪبريا را،

--

شمر از نطق آيد از ز بانم

بگفت اني انالله آشڪارا

--

عشق آمد مظهر حق آشڪار

نيست غيبي جز جمالِ کردگار

صورتش معني ومعني صورت ست

و اين همه صورت بمعني آشكار

آشكار ۽ احمد جام ۽ متشرك اقدار

۱. منصور حلاج وارو نعره اناالحق.

ٻئي بزرگ منصور حلاج جي فڪر سان لاڳاپيل آهن ۽ سندس نعره
نالحق جا پاسدار ۽ شارح آهن. ڏسو احمد جام جو شعر آهي:
يا ڇم منصوري طريقت در هواي عشق او،
بيدل و بيجان شود قولی اناالحق زند
آشکار سندس تائيد هن طرح ڪري ٿو:

مي زمر نعره اناالحق آشکار،

اندرين آخر زمان منصور وار

”انالحق“ منصور حلاج چيو هو ۽ جيتوڻيڪ شريعت جو سزاور بڻيو
و پر پوءِ به حق جو هوڪو هندڙن انهيءَ حقيقت کي زنده رکيو ۽ هيءُ
لسلو تواتر ۽ تسلسل سان اڳتي وڌندو رهيو. انهيءَ نعرهءِ مستانه جي
حمد جام وڏي واڪي تاڪيد ڪئي آهي. پاڻ فرمائي ٿو:

دلر با من همي گوید انا الحق زن اناالحق زن،

زمن اين نکته مي جوید اناالحق زن اناالحق زن.

بدل گفتم ڇم جنباني چرا اين نکته مي خواني،

دلر گفته نمي داني اناالحق زن اناالحق زن.

گرت دلدارمي بايد جمال يار مي بايد،

سرت بر دار مي آيد اناالحق زن اناالحق زن.

اگر از خويشتن دوري زجام عشق مخموري.

بوحدت گر تو منصوري انا الحق زن انا الحق زن،

انا الحق راكسي داند كه رمزي عاشقان خواند،

رخ از كونين گرداند انا الحق زن انا الحق زن،

سندس ان طويل غزل جو مقطع هن طرح آهي:

ز احمد نڪتہ بشنو ز عقل خویش مجنون شو،

طنابِ دار را بردار انا الحق زن انا الحق زن

ائين ته ”آشڪار“ جو سارو ڪلام انا الحق جي تعبير ۽ تشريح

سان ڀريو پيو آهي ۽ جابجا انا الحق جو نعرو سندس ڪلام ۾ مختلف انداز

سان لڳايل آهي. مگر احمد جام جي پيش ڪيل شعرن سان هڪ جهڙائي

رکندي ”آشڪار“ جا هي شعر ملاحظه فرمايو:

کز خویش برستي و بزَن نعره انا الحق،

زَنار گستي و بزَن نعره انا الحق،

از خاک و از آب و از باد و از آتش،

از جمله گذشتي و بزَن نعره انا الحق،

انهي غزل جو مقطع هن ريت آهي:

آشڪار و نهان يار بود در دل جان تو،

او هست تو پستي و بزَن نعره انا الحق.

هڪ ٻئي جڳهه تي آشڪار فرمائي ٿو:

ز من اسرار عيان شد انا الحق مي زمر برحق،

خيال ۾ بين ڪم سلطان شد انا الحق مي زمر برحق.

۲. لاموجود الاهو - فائينما تولو فثم وجه الله

انسان جي آشڪار جي ڪلام ۾ ”لاموجود الاهو“ جي تعليم جابجا

ملي ٿي. سچل سائين انهيءَ حقيقت کي تواتر ۽ تسلسل سان پنهنجي ڪلام

۾ آلاپيو آهي ۽ چيو آهي ته مون کي يار جي جلوي بغير ڪا شي نظر ئي نٿي

اچي. بازار هجي يا گهٽي، هر طرف ۽ هر شي ۾ مون کي حقيقي يار جو ديدار

نظر اچي ٿو. شاهديءَ طور آشڪار جي ڪلام مان هي شعر نموني خاطر

پيش ڪجن ٿا:

من بجز يار بهر سو نه دگر مي بينم،
 چه ببازار چه هر کو چه شهر مي بينم،
 چه طيور و چه حوش چه جن و ديو ولي،
 هم اسرار الاهي به بشر مي بينم،
 دوست فرمود تولو فشر وجه الله،
 كل شي؟ هر هُو را به نظر مي بينم
 بلکل انهيء نظرئي ۽ حقيقت ثابتہ کي حضرت احمد جام جي هنن
 شعرن ۾ ملاحظہ ڪري سگهجي ٿو؛

اي ذات لطيف وجود کامل ذات تو بهر وجود شامل
 موجود بهر وجود او شد با جملہ صفات او مکمل
 و الله که اوست در دو عالم آن حضرت بي نیاز فاعل

۳. پیام دوست:

ٻنهي بزرگن، دوست جي طرفان سلام و پيام ملڻ تي هڪ ئي
 طرح جو رد عمل ظاهر ڪيو آهي. ڇڻ ته فقر جي راه ۾ هڪ طرح جي
 ڪيفيت جا اثرات به يڪسان آهن؛

احمد جام: از دوست پيام آمد تا باد چنين بادا
 کار م بنظام آمد تا باد چنين بادا
 یک چند غمي هجرش ماليد دل و جانم
 امروز سلام آمد تا باد چنين بادا
 آشکار: از دوست سوي من برسیدند نا مها،
 در وي نوشته بود هزاران سلامها،
 چشمان اشکبار شده آن زمان بسی
 دل در گداز شد ز شنیدن پیامها.

۴. شراب عشق:

ساقیء ازل کان شرابِ عشق واری توحید جي وٽي پي ڪري
 سرمست ۽ بيخود بڻجي دار جي تختي تي پهچڻ کي سچا عاشق مقصد واري
 منزل سمجهندا آهن. انهيءَ جو اظهار حضرت احمد جام اجهو هن ريت
 ڪري ٿو:

در صحبت پيران - خرابات خرابم ساقی بده از میکده عشق شرابم
 از جرعه توحید شوم بیخود و سرمست مستانم در آیم بسری دار طنابم
 رندان خرابات بمقصود رسیدند از مقصد و مقصود چسان روی تابم
 آشکار به ساقیء کان شراب طلب کیو آهي ته جيئن مست و بيخود
 ٿي بحر عشق ۾ غوطا لڳائي ۽ مٽيءَ مٺ مان مقصود جو گوهر ڳولهي وٺي؛
 ساقيا ده مرا شراب شراب تا از او محو گشت جرم و ثواب
 کرد مستي و بيخودي غلبه هيچ در دل نماند مسئله کتاب
 در بحر عشق غوطه مي خوردم گوهری یافتم ز مشت تراب

A. کثرت ۾ وحدت جو مطالعو

ٻنهن بزرگن کثرت ۾ وحدت جو جلوو پسيو آهي ۽ انهيءَ جو
 پريور اظهار ٻنهن جي ڪلام ۾ جابجا ملي ٿو. نموني خاطر چند شعر پيش
 خدمت آهن:

احمد جام: یک جرعه و صد هزار ساغر یک قطره و صد هزار کوثر،
 یک معنی و بی شمار صورت یک معدن و صد هزار گوهر،
 در کثرت ماست وحدت او خورشید یکی هزار اختر
 یا وری هيءَ شعر ڏسو:

احمد جام: اندرين کثرت هم وحدت نگر،
 تاشود آسان بتو هر مشکلات
 آشکار: وحدت و کثرت يکي داند سردارانِ عشق
 قايم اندر وحدت است. سيار اندر کثرت اند

٦. قرآن و حديث مان استدلال

صوفيائي عقيدن ۽ نظرين کي قرآن جي آيتن ۽ حديثن مان ثابت ڪرڻ لاءِ شعرن ۾ ملندڙ جهلندڙ آيتن ۽ حديثن مان اشاري طور مختصر حوالا به پنهنجن بزرگن هڪ طريقي سان ڏنا آهن. جيئن جو حضرت احمد جام کي زماني جي لحاظ کان اڳي هجڻ جو شرف حاصل آهي، انهيءَ ڪري اهو به مڃڻو پوي ٿو ته حضرت آشڪار حضرت احمد جام جي ڪلام مان ئي هي رنگ ورتو آهي. پنهنجي بزرگن جي ڪلام ۾ ملندڙ هيءَ هڪجهڙائي ملاحظه فرمايو:

احمد جام: نڪتہ ”ھومعکم“ را خونده اير
 ”لي مع الله“ آشکارا ديده اير،
 آشکار: ”لي مع الله“ از اشارت عشق
 آمد از عشق سر سبھاني
 احمد جام: ”نحن اقرب“ را بخوان از بحر
 گر کني تو گوش داني ماجرا.
 آشکار: ”نحن اقرب“ گفت ”من حبل الوريد“
 آشکارا هست حالا چون کنر.

٧. هم خيال ۽ هم وزن ڪلام:

حضرت آشڪار جي ڪلام ۾ ڪجهه غزل اهڙا به ملن ٿا جن ۾ احمد جام جي ڪلام جو ايتري حد تائين تتبع ڪيو ويو آهي جو اسان کي ساڳيو خيال، ساڳيو وزن، ساڳيو قافيو ۽ ساڳيو ردیف به نظر اچي ٿو. مثال طور:

احمد جام: گاه هر مشکل دگر پيدا شوم
 گم شوم ظاهر بشکل مصطفا.
 آشکار: گاه بي صورت گهي با صورت است

گاه مي آيد به مظهر مصطفىا.
 احمد جام: تا ز شهر خود پریشان و جدا افتاده ايم،
 روز و شب در محنت رنج و بلا افتاده ايم،
 آشکار: قطره مي گوید که از دریا افتاده ايم،
 خویش را روی بسو آوارگی در داده ايم،
 حضرت آشکار جي هڪ مشهور مثنوي جنهن ۾ هي مصرع بار بار
 آيل آهي:

”من خداير من خداير من خدا“

حضرت احمد جام جي ديوان ۾ بلڪل ساڳي ئي وزن تي هڪ غزل
 موجود آهي جنهن جي مطلع هيءَ آهي:
 با خداير و خداير از شما،
 در حقيقت من خداير من خدا.
 ديوان آشکار ۾ ساڳي مفهوم واري غزل جي هڪ مصرع ملاحظه
 فرمايو:

هر کجاير جا بجاير من خداير من خدا،

انهن مثالن مان هيءَ حقيقت بلڪل نمايان ٿي بيهي ٿي ته سچل
 سائين فڪري ۽ علمي اعتبار کان حضرت احمد جام جي ڪلام مان ڀرپور
 استفادو ڪيو آهي. انهيءَ فڪري ربط ۽ علمي استفادي جو مثال، پنهنجن
 بزرگن جي هڪ غزل مان نموني طور پيش خدمت ڪجي ٿو:

غزل احمد جام

گاه بر دارت کنر هر چون حسين، گاه اندر نار بريانت کنر
 گاه ترسا سازمت گاه يهود، گاه مومن گم مسلماننت کنر،
 گم گدازم گم نوازم من ترا، گاه ديو و گم سليماننت کنر
 گاه بسوزم گم بسازم دمبدم گاه آبادان و ويرانت کنر،
 گاه چون "احمد" کنر سرمست خود باکمال علم نادانت کنر.

غزل آشکار

گاه آدم گاه شيطان مي شوم گاه موسي گاه عمران مي شوم
 گم جدا باشيم از مادر پدر گم چو اسماعيل قربان مي شوم
 گم تحمل مي کنر گاهي غضب گاه دانا گاه نادان مي شوم
 گاه زاهد گاه عابد گم منعم گاه کفر و گاه ايمان مي شوم
 گاه باشد آشکارا بادشاه گاه بر دربار دربان مي شوم.

۸. استعارون ۽ توکيبن جي هڪ جهڙائي

حضرت احمد جام پنهنجي ڪلام ۾ جيڪي استعارا، ترڪيون ۽ الفاظ استعمال ڪيا آهن، تن کي ڏسندي انهيءَ حقيقت بيان ڪرڻ ۾ ڪوبه وڌاءُ ڪونهي ته حضرت آشڪار جي ڪلام ۾ اهي سڀ جو سڀ موجود آهن. مثال خاطر اناالحق، دار، زنار، خرڻ، شراب، شرع، اسلام، کفر، عشق، قطره، دريا، جزوڪل، روح، تن، عقل، هومعڪر، هجر، وصال، مهر، ميخانه، عالم فاني، نقاب، رخ، قرار، نحن اقرب، پاس انفاس، فرقت، وغيره وغيره.

اهو به ممڪن آهي ته اهو خيال پيدا ٿئي ته اهي لفظ ته بلڪل عام

آهن ۽ ڪو به اهل علم و فن انهن کي استعمال ڪري سگهي ٿو. پر هتي مان مثال خاطر هڪ اهڙو استعارو پيش ڪريان ٿو جيڪو يقينن حضرت آشڪار، حضرت احمد جام جي ڪلام مان ئي ورتو هوندو، اهو آهي ”جيحون“.

جيحون روس کان تازو آزاد ٿيندڙ وچ ايشيا جي رياستن جي علائقي ۾ هڪ ندي آهي. حضرت احمد جام انهيءَ لفظ کي استعاري طور هيئن استعمال ڪيو آهي:

ڇم عيب اهل صفا را ز طعنہ جاہل،

لعابِ سڱ ڇم مضر ست بحر جيحون را،

حضرت آشڪار ان کي پنهنجي ڪلام ۾ هن ريت استعمال ڪيو

آهي:

رود اشڪ چشم چون جيحون شدہ،

کفر و دين را شست حالا چون کمر

حضرت آشڪار جي ڪلام تي حضرت احمد جام جي افڪار و ڪلام جي اثرات جي جائزي بعد اسان اهو چئي سگهون ٿا ته سچل سائين قرآن و حديث سان گڏ و گڏ مشهور صوفين جي افڪار جو به ڀرپور مطالعو ڪيل هو ۽ انهن عظيم هستين سان قلبي ۽ روحاني لڳاءُ به قائم ڪيل هوس. انهيءَ ڪري اسان چئي سگهون ٿا بلاشڪ جيڪا به ڳالهه سچل سرمست چئي آهي، اها تسلسل ۽ تواتر جي لحاظ کان هڪ روشن حقيقت جو درجو رکي ٿي. ڇانچم جيڪي ماڻهو تصوف جو انڪار انهيءَ خيال کان ڪن ٿا ته هيءَ اسلام کان ڪو علحدو نظام آهي ۽ اسلام جي آڳاٽي دور ۾ ان جو ڪو وجود ڪو نه هيو. انهن خيالن جي مالڪ ماڻهن لاءِ سچل سرمست جي ڪلام جو مطالعو بي حد ضروري آهي! ضرورت انهيءَ ڳالهه جي آهي ته حضرت سچل سرمست جي فارسي، اردو، سنڌي ۽ سرائيڪي زبانن جي ڪلام جو ان نڪتہ نظر سان جائزو ورتو وڃي ته ان ۾ قرآن حڪيم، احاديث مبارڪ سان گڏوگڏ ڪهڙن ڪهڙن مشهور صوفي بزرگن کان

استدلال ڪيو ويو آهي. جيئن عرفاني ۽ روحاني تعليمات کي علمي ۽ تحقيقي
فڪر جي روشنيءَ ۾ به ڏٺو وڃي ۽ خاص طور سان اڄ جي نوجوان نسل کي
انهن تعليمات ۽ افڪار کان روشناس ڪرايو وڃي. والسلام.

ڪتابيات

آشڪار، سچل سرمست:

ديوان آشڪار (با مقدمه فارسي مخدوم امير احمد) لاهور: سچل ادبي

اڪيڊمي، ۱۹۵۷ع، و ۲۲۸ ص

ديوان آشڪار (مع اردو ترجمہ قاضي علي اکبر) ڪراچي: مھراڻ

پبلشرز ۱۹۷۲ع، ۲ جلد

ديوان آشڪار (قلمي نسخہ بخط محمد نشان فاروقي)، لاهور، مخزونہ

پنجاب يونيورسٽي، مکتوب ۱۲۴۲ھ،

احمد جامر زندہ پيل:

ديوان حضرت احمد جامر زندہ پيل، بتصحیح ملا عبدالله خطیب، لاهور،

۲۱۴ ص

جامي، نورالدين، عبدالرحمان:

نفحات الانس، مطبوعہ تھران.

حاجي خليفہ چلبي:

کشف الظنون، مطبوعہ بيروت

دھخدا، علي اکبر:

لفت نامہ دھخدا، ايران، ۳۰ جلد

فضل حق، قاضي:

سخنوران ايران، لاهور، اداره ثقافت اسلاميه، ۱۹۹۰ع، ۸۵۷ ص.

قادر بخش بيدل:

ديوان بيدل، مرتبہ عبدالحسين موسوي، ڄامشورو: سنڌي ادبي بورڊ

۱۹۹۱ع طبع سومر.

سچل جو همعصر ۽ باڪمال شاعر پير محمد راشد روضي ڌڻي رح

سچل سائين هڪ مڪمل دؤر جو شاعر آهي، جنهن کي سنڌي ڪلاسيڪل شاعريءَ جي عروج وارو دؤر چئي سگهجي ٿو. انهي دؤر ۾ شاه عبداللطيف ۽ سچل سرمست سنڌي شاعريءَ جا سرموڙ شاعر هيا. پيشڪ شاه لطيف جو عڪس سچل سائين آهي ۽ سچل سرمست جو عڪس ۽ اولڙو، انهيءَ دؤر جي موجود ڪيترن ئي شاعرن تي پيو. جن ۾ سچل سائينءَ جا فقير، ٻالڪا، معتقد، مريد ۽ ڪيترا سندس دوست به شامل هئا، اهڙن شاعرن سچل سرمست جي فڪر ۽ ڪلام جو اثر بخوبي قبول ڪيو. اهڙو ئي هڪ شاعر ۽ بزرگ حضرت پير محمد راشد روضي ڌڻي رح به آهي، جيڪو سچل جي ئي دؤر جو سندس همعصر ۽ باڪمال شاعر ٿي گذريو آهي. توڙي جو سندن ڪلام ٿورڙو دستياب ٿيو آهي، تنهن هوندي به مٿن سچل سائينءَ جي فڪر ۽ فلسفي جو پرتو، سندن ڪلام ۾ صاف صاف نظر اچي ٿو.

سچل سرمست (۱۷۳۹ع-۱۸۲۷ع) جو دؤر لڳ ڀڳ اناسي سالن جي طويل زماني تائين ڦهليل آهي. حضرت پير محمد راشد رح جي ولادت به سچل جي زماني ۾ سن ۱۱۷۰ هجريءَ ۾ ٿي. ۽ سندن وفات به سچل جي ئي دؤر ۾ ۱۲۳۴ هجريءَ ڌاري ٿي. سچل سائين ارڙهن ورهين جو ٿيو آهي ته، پير سائين محمد راشد رح جن جو جنم ٿيو آهي. ۽ سچل سائين جي وفات کان اڻ نوَ ورهيه اڳ، سندن انتقال ٿيو. پاڻ جڏهن اڪيون ڪولياڻون تڏهن سچل جو چرچو عام هيو. ۽ سچل جي فڪر جو ذڪر ضرور ٻڌو هوندا آهن. ڇو ته سچل سائين ۽ پير سائين محمد راشد رح ٻئي، نه رڳو هڪڙي ئي دؤر جا شاعر آهن بلڪ، هڪ علائقي جا به شاعر آهن. ڊاڪٽر نبي بخش خان بلوچ ٻنهي شاعرن کي هر عمر ڄاڻائي ٿو. هو لکي ٿو، ”پير صاحب محمد

راشد روضي ڌڻي رحم ۽ سچل سائين ٻئي هر عمر هئا. " (سرمست ۱۲ - ص ۲۱)

مولائي شيدائي "تاريخ سکر" ۾ لکي ٿو ته، "هن برگزيده خاندان مان سڀئي بزرگ پاڻ به وڏا عالم، اديب ۽ شاعر هوندا هئا ۽ عالمن، اديبن ۽ شاعرن جا قدر دان به هوندا هئا. پير سائين محمد راشد روضي ڌڻي رحم جيڪو سچل سرمست جو همعصر هو، سنڌيءَ جو سٺو شاعر هو." (تاريخ سکر - ص ۴۸۹)

مورخ - سنڌ پير حسام الدين راشدي لکي ٿو ته، "فارسي ۽ عربيءَ تي مڪمل ڪمال حاصل هئڻ، علم پرائڻ پٺيان خوب رليا، شڪارپور، کهڙن ۽ ڪوٽڙيءَ وغيره ۾ سالن جا سال رهي، علم حاصل ڪيائون. مطالعو تمام وسيع هئڻ. ڪتب بينيءَ جي اها حالت هئي جو کين هر وقت ڪتاب هٿ ۾ رهندو هو.

علم لغت ۾ خاص طرح ڪمال هئڻ. انهيءَ فن ۾ چئن جلدن جو هڪ ذخيره ڪتاب به لکيائون. وٽن هڪ زبردست ڪتب خانو به موجود هو، جنهن جو مقابلو ان وقت ڪنهن جو به ڪتب خانو ڪونه ٿي ڪري سگهيو. سندن چوڻ هو ته، "جيڪو ڪتاب خريد ڪندو ان گويا بهشت خريد ڪيو." وٽن جيڪي به ڪتاب ايندا هئا ته واڌاري قيمت به ڏيئي وٺندا هئا." (گالهيون ڳوٺ وٽن جون - ۶۰۲)

پير صاحب پڻ ڄاڻايو آهي ته فقير سچل سندن همعصر هو (سن 602).

پير سائين محمد راشد، سچل سائينءَ جو نه رڳو اثر قبول ڪندڙ ۽ همعصر شاعر هو بلڪه ٻئي بزرگ ڪيترا ڀيرا ملاقاتيون به ڪري چڪا هئا. نه صرف ايترو پر، سچل سائين ۽ پير سائين محمد راشد رحم جن جي وڏڙن جو به پاڻ ۾ گهرو تعلق رهيو آهي ۽ خانداني لحاظ کان ٻنهي بزرگن جو سلسلو به ساڳيو رهيو آهي. ٻنهي همعصر شاعرن جون ڪيتريون ئي خوبيون يڪسان نظر اچن ٿيون. سچل سائين پنهنجي چاچي حضرت ميان عبدالحق

رحم کان روحاني فيض حاصل ڪيو ته، پير سائين محمد راشد رحم جن کي وري پنهنجي والد بزرگوار حضرت پير محمد بقا شاه رحم جن کان روحاني فيض حاصل ٿيو.

هي ٻئي شاعر صاحب دل ۽ اهل علم به هئا. هنن هڪ ٻئي کي پرکيو ۽ پروڙيو هوندو. انهيءَ زماني جون هي ٻئي غير معمولي شخصيتون هيون. ٻنهي بزرگن جي وچ ۾ ڪجهه غلط پروڀڳندا به ڪئي وئي هئي، پر جڏهن ٻنهي شاعرن جي ڪلام جو گهرائي سان مطالعو ڪجي ٿو تڏهن حقيقي ۽ واضح صورتحال سامهون اچي ٿي. ٻنهي شاعرن جي فڪر ۽ فلسفي جو مقصد يا مفهوم ساڳيو آهي، فقط لفظن جي جزوات ٻنهي وٽ جدا جدا آهي، البت ٻنهي جي منزل هڪ آهي.

انهيءَ زماني ۾ سچل سائين جو فڪر ۽ فلسفو سنڌ جون حدون ٽپي ڏکڻ هندستان تائين ڦهلجي ويو هو. ۽ خود پير سائين محمد راشد جو فڪر ۽ پيغام جو ڦهلاءَ به ساڳئي طرف ٿيو.

ڏٺو وڃي ته سچل سائين تدريسي خدمتن جي پيٽ ۾ تبليغي ۽ روحاني خدمتن کي وڌيڪ ڪارائتو سمجهيو ۽ ان لاءِ هن پنهنجي راهم متين ڪئي، جيڪا سندس ڪلام تي مشتمل آهي. سچل جي انهيءَ راهم کي سندس دؤر جي ڪيترن بزرگن، فقيرن ۽ ٻين شاعرن اپنائيو ۽ ان کي وسعت ڏني. پير سائين محمد راشد به انهيءَ عمل جو پيرو ڪار بڻيو. حقيقت ۾ اهو ئي هڪ مضبوط ذريعو آهي، پنهنجي فڪر ۽ پيغام کي وسيع ڪرڻ جو!

پير سائين محمد راشد روضي ڌڻيءَ رحم پنهنجي مرشد، استاد ۽ والد محترم پير سيد محمد بقا شاه جن جي شهادت (۱۱۹۸ھ) کان پوءِ اناويهم سالن جي عمر ۾ مسند نشين ٿيا. سندن بنيادي تعليم جو نقطو ئي تصوف تي مبني آهي.

پير محمد راشدرحم ڪلهوڙن جي آخري دؤر حڪومت ۾ اڪيون ڪوليون. ۽ ڪلهوڙن جي حڪومت جا چويهه سال سندن آڏو رهيا. ۽ اهو ئي دؤر سندن تعليم ۽ تربيت وارو رهيو. سياسي لحاظ کان هي دؤر افراتفريءَ

وارو ڏسجي ٿو. جيڪو ميان غلام شاھ ڪلهوڙي کانوٺي، ڪلهوڙا خاندان جي آخري حڪمران ميان عبدالنبي خان تي مشتمل آهي، ڪلهوڙن جا آخري حڪمران نااضل ثابت ٿيا ۽ انهيءَ نا اهلي ۽ اقتدار جي ويڙهاند وڃي هنڌ ڪيو ۽ سندن حڪومت جو اختتام ٿيو. اهڙي طرح ٽالپر اميرن جي حڪمراني قائم ٿي. جڏهن ۱۷۸۳ع ۾ ٽالپرن، ڪلهوڙن کان حڪومت جون واڳون کسيون، تڏهن ٻن ٽالپر حڪمرانن مير سهراب خان ۽ مير رستم خان جو دؤر، پير سائين محمد راشد جن ڏٺو. ٽالپرن جي حڪومتي جي ابتدا ۾ ئي پاڻ پنهنجي خاندان جي گاديءَ جا ڌڻي بڻيا. سنڌ جو راشدي خاندان، سندن نسبت سان مشهور و معروف آهي.

سچل سائين جي فڪر ۽ فلسفي جو چرچو ان دؤر ۾ عام هيو. پر سندس فڪر کي غلط رنگ ڏنو پئي ويو. مٿس شرعي حدن جي لتاڙ جهڙا بهتان مڙهيا ويا، ان هوندي به سندس حلقو وسيع ٿيندو رهيو، جيڪو سندس فڪر ۽ پيغام کي صحيح نموني سمجهي سگهيو. ۽ ان کي عام ڪرڻ لاءِ ڪوشاڻ رهيو. سچل سائين، فتواڻن ۽ ڪوڙا بهتان مڙهڻ وارن کي پنهنجي ڪلام ذريعي کليل لفظن ۾ جواب به ڏيندو رهيو.

”آهيان آءُ اسرار، جيڏيون مونکي ڪير پانيو ٿيون؟“

ڪلام جو جائزو:

سچل سرمست جيان، پير سائين محمد راشد جو ڪلام پڻ وحدت الوجود، حقيقت ۽ خودشناسيءَ جهڙن اهم پهلوئن تي بيٺل نظر اچي ٿو. پاڻ شاعريءَ ۾ پنهنجو نالو تخلص طور استعمال ڪندا هئا. سندن ڪلام مولود، بيت ۽ ڪافيءَ ۾ ملي ٿو. هيٺ ٻنهي شاعرن جي ڪلام ۾ هڪ جهڙائيءَ ۽ اثر جو جائزو پيش ڪجي ٿو:

چري چري مَچئو، چريو آهي لوڪ،
جو چرئي لڌو ٿوڪ، سو ”سچو“ آهي نه سيڪنهن.

(سچل)

چريو سوئي لوڪ، جو چرين کي چريو چوي،
چرين ڏٺو سو ٿوڪ، سياڻا سڪن تنهن کي.

(روزي ڏئي)

جان مون ملان هوت، تيسين تائين نه مران،
مادر! تائين موت، اهو اٿم آسرو.

(سچل)

ملان مان بلوچ، ور ڏيئي ڏونگر ڏوريان،
جيڪا لائق لوچ، سا محبت مون ڪئي.

(روزي ڏئي)

ماڻ ڪريان تان مشرڪ ٿيان، ڪچان تان ڪافر،
انهيءَ وائي ور، ڪو سمجهي ”سچيڏنو“ چوي.

(سچل)

نه زبان زاري ڪري، نه دل چوي الله،
اوري ئي اوجون ٿئو، روح نه لهندو راه،
انهن تنهن کان ڌار، ڪا ڳجهي آهي ڳالهڙي.

(روزي ڏئي)

”سچو“ سارو سچ ٿيو، منجهان ڪثرت ڪل،
الف مئون آدم ٿيو، ڪري هنگامو هل،
هندو مؤمن سو ٿيو، ڀول نه ٻئي ڪنهن ڀل،
”خلق الاشياء فهو عينها“ اهو آڻ عمل،
تج گلابي گل، مر مارئي منصور جيان.

(سچل)

وحدت مان ڪثرت ٿي، آهي ڪثرت وحدت ڪل،
اندر پرين ٻاهر پرين، ڀول نه ٻئي ڪنهن ڀل،
هي هنگامو هل، مڙوئي محبوب جو.

(روضي ڌڻي)

آءُ اسان وٽ يارتون، آهي هت اسان جو حال هيءُ!
اڀاڻڪو آهيان گهڻو توريءَ پرين پرديس ۾،
آءُ مڙيوئي معلوم ڪر، عاشق سندو احوال هيءُ!

(سچل)

توريءَ جيءُ نه جاءِ، سگهو مل محب موچارا ميان،
دل نمائي دوست ريءَ ميان الا، آهي هيڪلڙي هن

(روضي ڌڻي)

جهڙو ڀانيو پاڻ کي، تهڙو آهيان آنءُ،
باقي رهيو نانءُ، ”سچو“ مون صاحب جو.

(سچل)

جنين ڀانيو پاڻ کي، هڏهين ڪين ڪري،
هونديون تن ڳري پريان سنديون ڳالهڙيون.

(روضي ڌڻي)

مددي ڪتاب

۱. ڳالهيون ڳوٺ وٽن جون. سيد حسام الدين راشدي - ۱۹۸۱ع.
۲. رسالو سچل سرمست: عثمان علي انصاري، ۱۹۷۸ع.
۳. مڪتوبات شريف ۽ سوانح حيات، سيد محمد راشد روضي ڌڻي: ڊاڪٽر نذر حسين سڪندري - مدرسه صبغة الهدى، شاه پور ڇاڪر سانگهڙ، ۱۹۹۶ع.
۴. سچل سرمست جو سرائيڪي ڪلام: مولانا حڪيم محمد صادق راڻيپوري، ۱۹۸۲ع.
۵. سچل جو سنيهو: ڊاڪٽر ميمڻ عبدالمجيد سنڌي، ۱۹۸۴ع.
۶. خيرپور جي ميرن جو ادب، سياست ۽ ثقافت ۾ حصو: ڊاڪٽر عطا محمد حامي - ۱۹۹۴ع.
۷. تاريخ سنڌ ڪلهوڙا دور: (سنڌي - ٻه حصا - نئون ڇاپو) مولانا غلام رسول مهر، ۱۹۹۶ع.
۸. ماهوار ”الراشد“ روضي ڌڻي نمبر - ڊسمبر ۹۶ جنوري ۹۷ع.
۹. سرمست ۸ - ۱۹۸۸ع.
۱۰. تاريخ سکر - مولائي شيدائي. ۱۹۹۲ع.

سچلے عہد حاضر

سچل سائينء جو فڪر ۽ اڄ جو قلمڪار

جيڪڏهن سنجيدگي اختيار ڪندي، اسين دنيا جي قومن جي تواريخ تي نظر وجهڻ جي ڪوشش ڪنداسين، ته پتو پوندو ته ڪائنات جي مختلف مظهرن جي عروج ۽ زوال جا جيئن ڪي اهڃاڻ ۽ سبب هوندا آهن، تيئن سماجي سائنس جي حوالي سان پڻ قومن جي بقا ۽ برباديءَ لاءِ به ڪي بنيادي ڪارڻ ضرور هوندا آهن.

انهن بنيادي ڪارڻن منجهان رياڪاري يا ڪوڙي ڏيکاءُ پسندي به هڪ اهم جز آهي. دنيا جي مختلف خطن جي اوسر تباهيءَ بابت تفصيل ڄاڻڻ جي جستجو دوران محسوس ٿيندو ته قديم هندوستان جي وسيع سلطنت هجي يا بابل، نينوا ۽ مصر جون شاندار تهذيبون، يونان ۽ روم جون عظيم الشان بادشاهتون هجن، يا عرب، فارس، چين توڙي يورپ، آفريقا ۽ ٻين علائقن جون بيپناهه جاه و جلال واريون حڪومتون ۽ سرشتا. سڀني جو زوال توڙي يا گهڻي فرق سان، گهڻي قدر ڪوڙ پرستيءَ، ڏيکاءُ پسندي ۽ حقيقتن کان منهن موڙڻ جي ڪري ئي آيو هوندو. نه رڳو ايترو، پر انهن سماجن ۾ اهي سڀ سوچيندڙ ڪڙي پريڪشا ۽ آزمائش منجهان ضرور گذريا هوندا، جن آئينا بڻجي حقيقتن جي عڪس ڪشي ڪئي هوندي. سقراط، مهاتما ٻڌ، حضرت مسيح حضرت محمد صلي الله عليه وآله وسلم، مزدڪ، حضرت موسيٰ، گيليليو، برونو، منصور حلاج ۽ سرمدشهيد تائين بيشمار مهان شخصيتون انهيءَ سلسلي ۾ بهتر مثال بڻجي سگهن ٿيون.

سنڌ جي اتهاس ۾ پڻ مختلف دؤرن ۾ اسان کي ڪي نه ڪي اهڙا ذهن ۽ سرير سجهن ٿا، جن هن خطي ۽ اتان جي ماڻهن جي اخلاقي، روحاني

۽ سماجي بهتريءَ لاءِ ڪوڙ ۽ ڏيکاءَ جي خلاف لازوال جنگ جوڙي. منجهانئن ڪن پنهنجي جسماني سگهه ۽ عقل جي زور تي جنگي سورما بڻجي جان جو پليدان ڏيئي، قوم کي ذلت ۽ غلاميءَ جي قيد منجهان رها ڪرايو، ته ڪن پنهنجي احساس، گهري خيال ۽ روحاني قوت جي ٻل تي سنڌي سماج جي ٻڌندڙ ٻيڙيءَ کي تارڻ جي ڪوشش ڪئي، وطن ۽ خدا جي خلق جي گهڻگهرن هن ڏس ۾ پنهنجي ذات، فن ۽ صلاحيتن کي امانت سمجهندي، ان کي عوام ۾ نه رڳو واپس موٽايو، پر انهيءَ امانت جي املھ هجڻ جي باري ۾ راهبري ڪندي، ماحول کي پاڪ پوتر ۽ پيار ڪرڻ جهڙو بڻايو.

سنڌي ساهت ۽ سمجھه جي ڪيتر ۾، جن غير معمولي شخصن پنهنجو پاڻ سماج جي بهتريءَ لاءِ اڀريو ۽ پنهنجي خدا داد صلاحيت کي عام ماڻهوءَ جي سڌاري لاءِ ڪم آڻيندي اثمت نقش ڇڏيا، تن منجهان سچل سائين مٿاهين جاءِ والاري ٿو. صدين کان غلاميءَ جي آس ۾ سڙندڙ سنڌ ۽ بيوسيءَ جي گهاٽي ۾ پيڙجندڙ مسڪين ماڻهن جي چوٽڪاري ۽ سائن اڻ ٿت سنڀت جي سلسلي ۾ جيڪي پختا بنياد لطيف سائينءَ رکيا هئا، سچل انهن بنيادن تي هڪ اهڙي فڪري رويي کي جنم ڏنو، جنهن ۾ انسان دشمن ۽ استحصال پسند قوتن کي کلي عام للڪار هئي. هن رويي ۾ سماجي خرابين تي سڪڻي ٽيڪاڻڻي ڪرڻ ۽ داخلي احساسن جي سطحي اُٻتار بجاءِ واضح ۽ سڌو پيغام هئو. جنهن پيغام تي اڳتي هلي کيس سنڌجي اتهاس ۾ هڪ غيرمعمولي شخص، شاعر ۽ مفڪر جي روپ ۾ امرتا بخشي ڇڏي.

سچل جي هن سوچ جو محور سچ ۽ ان جو حصول رهيو آهي. هن جو نالو، هن جي دعويٰ ۽ سندس تخليقي جوهر سڀ اها نشاندهي ڪن ٿا، ته سچل سائين پنهنجي مڙني حواسن ۽ غور فڪر کانپوءِ ان نتيجي تي پهتو ته سنڌ جو ستايل ماڻهو، مقامي توڙي غير مقامي ڦورو طبقن جو وڌيڪ ستم نٿو سهي سگهي. داخلي انتشار، اقتدار لاءِ ڪلهوڙن ۽ ميرن جي دؤر ٿيل رساڪشيءَ سندس سڄو رت ست ٺپوڙي ڇڏيو آهي. اهڙي صورتحال ۾ ٺلهيون شاعرانيون موشگافيون ڪرڻ، عوام کي فني پيچيدگين جو شڪار

بڻائي، متانئن پنهنجي علميت ۽ فضيلت جو دابو ڏيڻ سان مسئلي جو حل نه ملي سگهندو، ۽ نه وري رياڪاري ڪندي پاڪرڪتو برپا ڪري، ڳوڙها ڳاڙي تواريخ وٽ دائمي طور عزت ماڻي سگهبي، تنهنڪري هن پنهنجي رد عمل کي ظاهر ڪندي چيو:

”پنهنجي ذات لڪائي، ڪيئن ٻي ذات سڏايان !
 ظاهر ڪريان ذات کي، تا هيءُ بت پڇايان،
 منصوريءَ جي موج ۾، ٿو انا الحق الايان،
 واديءَ جي وحدت جي گهوري سرگهمايان،
 اعليٰ اعظم شان جي، نويت نينهن وڄايان،
 ظاهر باطن هڪڙو، آئون تا حڪم هلايان،
 ”سچو“ سارو سچ ٿيو، حڪمت هيءُ چلايان.“

سچل سائين پنهنجي انهيءَ اعلان سان نه رڳو ان دؤر جي مروج مدي خارج ملازم، رياستي ڍانچي ۽ سائنس لاڳاپيل دقيانوسي سوچن تي چوٽ ڪئي، پر بذات خود هڪ اهڙي مؤقف کي اڳتي آندو، جيڪو ڪنهن به صورت ۾ تڏهوڪي مراعت يافتہ طبقي جي طبيعت کي پاڻ ۾ ڪو نه ٿي پيو. انهيءَ سلسلي ۾ کيس هڪ ٻيو اعزاز به حاصل آهي ته انهيءَ تحريڪ جي شروعات ڪندي ٻين تي تجربن ڪرڻ بجاءِ، سچل سائين پنهنجي ذات کي سڀ کان اڳ پيش ڪيو. هن پنهنجي ذاتي خواهشن کي خيال جي پاڪيزگيءَ ۾ اهڙي ته بيمثال ڪاريگريءَ سان تخليل ڪري ڇڏيو، جو سندس لاشعور، تحت الشعور، توڙي شعور جي وچ ۾ ڪو به ويڇو باقي نه رهيو. نتيجي ۾ فرد جي اندر جيڪو بي يقينيءَ ۽ بي چينيءَ جو زبردست عذات هجي ٿو، تنهن جو وڻس تصور به باقي نه رهيو. هو هڪ اهڙو ڪلاڪار، مفڪر ۽ مدبر وجود بڻجي پيو، جنهن جي زندگيءَ ۾ مقصديت پيدا ٿي وئي ۽ ان مقصديت سندس زندگيءَ کي جواز فراهم ڪيو. ايتري قدر جو جڏهن هن پنهنجي اندر ۾ جهاتي پاتي ته پاڻ ئي چئي وينو:

جهڙو پانير پاڻ کي تهڙو آهيان آنءَ،
باقي رهيو نانءَ، ”سچو“ مون صاحب جو.

ظاهر آهي ته ڪنهن عظيم فنڪار جي اندر اها شڪتي فقط ئي فقط تڏهن پيدا ٿي سگهي ٿي، جڏهن هوندياڻي طور تي نه رڳو پنهنجي ذات جو ڪارج ڳولي الهی ٿو، پر ان ڪارج کي ڪنهن اعليٰ مقصد سان سلهاڙي، بنان ڪنهن ذاتي فائدي ۽ بغير ڪنهن ڏيکاءِ جي پاڻ کي سوجهيل سچائيءَ جي حصول جي سلسلي ۾ قربانيءَ لاءِ پيش ڪندي سچ جي آڌان ڏيڻ لڳي ٿو.

اسين اڄ، جيڪي سنڌ جا تخليقڪار، اديب ۽ شاعر، سچل سائينءَ جي انهيءَ فڪر ۾ يقين جو اظهار ڪرڻ لاءِ، سندس درٻار ۾ پهتا آهيون. تن لاءِ به دراصل اهو سوال ئي بنيادي سوال آهي ته ڇا اسين سچل جي شاعريءَ ۽ پيغام جي روح کي سمجهندي، پاڻ ۽ پنهنجي فن کي ايڏي ئي سچائيءَ ۽ سمجھداریءَ سان سنڌي سماج کي اڀرڻ جي جستجو ڪئي آهي؟ ڇا اسان پنهنجين تحريرن ۽ تخليقن ۾ هڪ ايماندار ۽ باضمير فنڪار واري بي تعصبي، جرئت پري ان جو ڪو مناسب ڪارج ۽ مقصد پيدا ڪرڻ ۾ ڪامياب ٿيا آهيون؟

انهن سوالن جا جواب ممڪن آهي ته مختلف دوستن وٽ مثيل صورتون رکندا هجن، پر منهنجي راءِ موجب ايئن چئبو ته سنڌي سماج جو موجوده چهرو ڏسي ڪو به حقيقت پسند شخص اطمینان جو اظهار نٿو ڪري سگهي. اهڙي ڏکوئيندڙ صورتحال ۾ هڪ سچ پرست قلمڪار جو جيڪو فطري رد عمل هجڻ کپي، افسوس اهو آهي ته سو به موجود ڪونه آهي. ٿورڙو باريڪ بينيءَ سان غور ڪبو ته پتو پوندو ته اسان جي ديس جي ساهتڪار ۽ تخليقار جا روايتي عام ماڻهوءَ جي طرز عمل جي عڪاسي ڪن ٿا. تعليم، شعور ۽ ڏاهپ جي موجود هئڻ ڪري سندس سوچ جا جيڪي ڪائناتي معيار هجڻ کپن، سي وٽس موجود ڪونهن ۽ نه وري وٽس رهنما

کردار ادا ڪرڻ جي جرئت آهي. جيڪا ڳالهه سچل سائين ۽ صوفيائي فڪر جي حقيقي جوهر جي سراسر خلاف آهي. ڇاڪاڻ ته ان واٽ جا پانڌڙا ته ذاتي حاصلات ۽ حقير مفادن کان بلند ٿي، لوڪ جي پلي لاءِ وڏي کان وڏي قرباني ڏيڻ کان ڪو نه لنوائيندا آهن. سندن منشور ته هيٺين ٻولن جو سچو عڪس هوندو آهي:

ڏاها ڏوريون پنڌ، متان ڀانيئن پرين جو،

جيٻاڻو هنڌ، وڃي ڏسج اکرين سين.

هيءَ هڪ المناڪ حقيقت آهي ته سماجي اصلاح، خدمت ۽ جهاد کان پاڻ پري ڪندي، اڄ جو قلم ڌڻي مجموعي طور تي پنهنجي فن ۽ فڪر جو درست رخ متعين ڪرڻ ۾ ناڪام ٿيو آهي. پنهنجي ۽ سنڌي معاشري جي وچ ۾ غير فطري وڻي پڻدا ڪندي، هن پنهنجي فن ۽ شخصيت جو ڪارج وڃائي، پنهي کي بي معنيٰ بڻائي ڇڏيو آهي. اهوئي سبب آهي جو سندس سموريون ڳالهيون ۽ دعوائون ڪشش وڃائي ويٺيون آهن. اڄ ڪنهن شاعر جو شعر، نثر نويس جو مضمون ۽ سگهڙ جي ستائڻي ڳالهه هڪ محدود حلقي منجهان گهمي ڇا لاءِ فقط بيساهن لفظن جو لاش بڻجي چڪي آهي؟ فقط ان لاءِ ته اڄ جي قلمڪار پنهنجي ڳالهه کي رڳو پنهنجي ذاتي تسڪين ۽ فائدي جي لاءِ استعمال ڪندي، ان کي خلق خدا سان ونڊڻ ڇڏي ڏنو آهي، هن قسم جي مستقل روش وڏي پئماني تي ڏيکاءِ ۽ رياڪاريءَ کي جنم ڏنو آهي، جنهن جي نتيجي ۾ اخلاقي بي راهه روي ۽ ٻين معاشرتي توڙي معاشي مرضن اندران ئي اندران سنڌي سماج کي ڍانڍو ڪري ڇڏيو آهي.

اسان کي سمجهڻ کپي ته ڪنهن به سماج جي باشعور طبقن جي پنهنجي سماج ڏانهن اها نيتي مجموعي طور تي آپگهات جهڙو هڪ عمل آهي. جيڪو عمل، انهن طبقن کي هرگز به نٿو جڳائي. ڇا لاءِ ته تواريخ جي داستان ۾ ڪنهن به قوم جا ڪروڙين فرد ۽ سڀئي ڀرت سڃاڻپ جي اعليٰ پد تي ڪو نه پهچي سگهندا آهن. لکن ۾ ڪو هڪ ورڃل، هڪ هومر،

شيڪسپيئر، ڪاليداس، هائيني، لطيف ۽ سچل هوندو آهي، جيڪو قوم جي مجموعي ڪردار جو چٽو عڪس بڻجي اڀرندو آهي. انهيءَ ڪري آهي فرد قومن جي سڃاڻپ سان گڏ سندس روپن جا رخ متعين ڪندڙ استاد به هوندا آهن.

دنيا جي سڀني مهان ماڻهن وانگر سچل به انهيءَ حقيقت کي ڄاتو پئي، تنهنڪري هن ڳالهه کي چٽو ٻڌڻ، چٽو سمجهڻ ۽ چٽو چوڻ واري ريت تي عمل ڪندي انسان کي ڪائنات ۾ عظيم تر منصب ڏيارڻ ۽ سندس ڪردار جي درستگي ڪرڻ سان گڏوگڏ، پنهنجي قوم جي فطري خوبين کي برقرار رکڻ لاءِ سماج ۾ ڪوڙ ۽ ڪڇ جي خلاف نه رڳو آواز بلند ڪيو، پر پنهنجي شاعريءَ ذريعي انهيءَ پيغام کي امرتا بخشي ڇڏي. دراصل انهيءَ پيغام سان سلهاڙجي ئي اڄ جا قلمڪار پڻ مناسب ڪردار ادا ڪري سگهن ٿا ۽ پنهنجي آسپاس ڦهليل نفرت، مايوسي ۽ بدڪرداريءَ جو ترياق ممڪن ٿي سگهي ٿو.

سرمست ڪتابي سلسلي جي مقالن تي تنقيدي جائزو

سچل سائين جو هيءُ ساليانو عرس ۱۷۵ هون عرس آهي. جيڪو سندس عقيدت مند وڏي احترام سان ملهائي رهيا آهن. سچل سائين جا هي عقيدت مند هر سال ساڳي ئي عقيدت سان ايندا رهن ٿا. سيارو هجي يا اونهارو، سردي هجي خواه گرمي، سندن اچڻ ۾ ڪڏهن به ناغو ناهي پيو. البت اهي ماڻهو جيڪي سچل سائين جي فڪر جا وارث آهن، اهي ويهن ٽيهن سالن کان ظاهر ٿيا آهن. شايد اهو انگري هجي، جو سچل سائين جي شاعريءَ متعلق هڪ اهڙو طبقو، جنهن کي اڄ ڪلهه استحصالِي طبقو ٿو سڏجي، ۽ اهو طبقو ڪنهن حد تائين پڙهيل به سڏائيندو رهيو آهي، انهيءَ طبقي سچل سائينءَ جي مڪتب فڪر تي قبضو ڪري ورتو ۽ ان جي غلط تاويلن ۾ ايترو ته ڀرپور ڪردار ادا ڪندو رهيو جو ماڻهو وقت گذرڻ سان انهيءَ چار ۾ ڦاسندا ويا. ڊاڪٽر نبي بخش بلوچ جي لکڻ موجب ! ”ته اهو طبقو ڄاڻي وائي اهو تاثر ڏيندو رهيو ۽ چرندو رهيو ته ”سچل مدهوش هو، مجذوب هو، مست هو ۽ بي هوش هو.“ دراصل انهن ماڻهن اهو انگري هلايو ته جيئن عوام الناس سچل سائينءَ جي فڪر کي قبول نه ڪري. سچل جي فڪر کي وسعت اچڻ ۾ اهڙي طبقي جي مفادن کي نقصان رسڻ جو انديشو هو. انگري اهڙا ماڻهو زهر گاڏڙ زبان ۾ اهڙيون ڳالهيون ڪندا رهيا. جن سچل سائين جي انهيءَ باغيانه فڪر کي، جيڪو هن جابر حاڪم ۽ سندس پگهار دار طبقي جي خلاف پيش ڪيو هو، ان کي ڪنهن حد تائين نقصان ضرور رسيو. سچ پچ سچل سائين جي مڪتب فڪر کي جيڪر ايترو نقصان نه رسي ها، پر جي انهيءَ فڪر کي عوام تائين پهچائڻ لاءِ پير حسام

الدين راشدي، مولانا غلام محمد گرامي، مولانا غلام مصطفيٰ قاسمي، تورو اڳ ۾ پيدا ٿين ها! هاڻي به اسان نا اميد ناهيون. ڇا ڪاڻ ته سرمست جي فڪري لات کي ٻارڻ لاءِ هاڻي هزارين نوجوان ميدان ۾ پهچي ويا آهن!

سچل سائينءَ جو فڪر، ڊاڪٽر نبي بخش خان بلوچ، رشيد ڀٽي ۽ تنوير عباسي هڪ بحر بيڪران آهي. سنڌو درياءُ جهڙو مؤجزن. جنهن ۾ بقول ڀٽائي ”جي ماسو مڙئي مال، ته پوچارا پر ٿئين!“ هن مقالي ۾ مون سچل سائين جي فڪر تي نه، پر سچل سائين جي اهڙن عقيدت مندن جي فڪري مطالعي جو مختصر تعارف ڪرايو آهي، جيڪي سورهن سالن کان هن ادبي سيمينار ۾ پنهنجي عقيدت جي ورڪا ڪندا رهيا آهن. هن وقت منهنجي اڳيان سچل سرمست يادگار ڪميٽي خيريپور جا ”16“ ڪتاب آهن ۽ هر سال هڪ ڪتاب جنهن ۾ سچل سرمست جي فڪر ۽ فن تي سنڌ جا عالم مقالا لکندا آهن، اهي سرمست ڪميٽي شايع ڪرائيندي آهي. هي مقالا ڪهڙي نوعيت جا آهن؟ انهن کي پڙهڻ ضروري آهي. انهن جو مطالعو معلوماتي هجڻ سان گڏ ڏاڍو مزيدار به آهي. ڇا ڪاڻ ته ڪي مقالا اهڙا به آهن جن کي پڙهندي ڏک به ٿئي ٿو، ته جنهن رياستي ڏاڍ ۽ مذهبي ڪٽر پٿي خلاف سچل سرمست جهاد ڪيو، ڪيترن اسان جي مقالا نويسن سچل جي فڪر کي وري به ذات پات ۽ مذهبي پيد پاءُ جي چوليءَ ۾ ويڙهڻ جي ڪوشش ڪئي آهي. شايد اهو ان ڪري جو اسان جي ڪيترن عالمن تي اهو خوف تاري آهي ته جيڪڏهن انهيءَ حقيقت کي قبول ڪيو ويو، ته هندو توڙي مسلمان الله جي نظر ۾ برابر ۽ هڪ جهڙا آهن، ته شايد هو ديني سرحدن کان ٻاهر نڪري وڃن! ۽ انهيءَ عمل جي سزا کين ايندڙ جهان ۾ ملي! حالانڪ دين اهڙي ڳالهه جي ڪا به نشاندهي نٿو ڪري ته ڪو انسان جي ذات ۾ فرق آهي، اگر آهي ته رڳو عملن جو آهي. جس آهي، پير حسام الدين راشديءَ کي جنهن گربخشاڻيءَ جي صالح عمل جي تعريف ڪري لکيو آهي، ته اهو بهشت ۾ ضرور ويندو. هو لکي ٿو ته ”مولوين جي اعتماد مطابق گربخشاڻيءَ کي بهشت نه ملندو ڇا ڪاڻ ته هو هندو هو، پر مان سمجهان

تو ٻيو ته قطعاً اسان سڀني کڻون اڳ ۾ بهشت ۾ هليو ويندو ممڪن آهي ته مولانا قاسميءَ کڻون به اڳ ۾ هليو وڃي!"

اهو مٿيون حوالو، مون سرمست ۲ مان کنيو آهي، جيڪو ۱۹۸۲ع ۾ شايع ٿيو ۽ اها ڳالهه پير حسام الدين راشدي سچل ادبي سيمينار جي صدارتي تقرير ۾ چئي هئي. بيشڪ پير حسام الدين راشدي هڪ عالم انسان هيو، هن جو مطالعو وسيع هيو ۽ ان سان گڏ دل ۽ جگر جو به وسيع هيو. ليڪن اها ڳالهه دعويٰ سان چئي سگهجي ٿي ته، جيترو دل جگر سچل سائين جو وسيع هيو، ايتري وسعت وارو انسان اڃا ته سنڌ ۾ پيدا ڪو نه ٿيو آهي. مان وثوق سان چوان ٿو ته جيڪا ڳالهه پير حسام الدين راشدي ڪئي آهي، ان جي فيض جو محرڪ سچل سرمست ئي ٿي سگهي ٿو. بحر حال اهڙيون ڪئي ڳالهيون ۽ حقيقتون سرمست ڪتابي سلسلي جي مطالعي مان ملن ٿيون. سرمست ڪتابي سلسلي ۾ شروع شروع ۾ شاعرن جا اشعار به شايع ڪيا ويندا هئا. ۽ اهو سلسلو ۸۹ع تائين قائم رهيو. جنهن ۾ ۴۶ شاعرن سچل سرمست جي حضور ۾ پنهنجي عقيدت جا گل پيش ڪيا آهن. انهن ڪتابن ۾ مقالا به شايع ڪيل آهي. پر جيئن ته بعد ۾ شعرن جي اشاعت کي ڪن سببن جي ڪري روڪيو ويو ۽ رڳو مقالن جي اشاعت کي جاري رکيو ويو. انگري اسان هن ۾ صرف سچل سرمست ڪتابي سلسلي ۾ شايع ٿيل مقالن جو ذڪر ڪندا سون.

سرمست سلسلي جي سورهن ڪتابن ۾ ڪل هڪ سؤ پنجونجاه (۱۵۵) ننڍا وڏا مقالا لکيل آهن. جيڪڏهن سچل سائين جي شاعريءَ جي تشريح جي حوالي سان فن ۽ فڪر ۽ سندس سوانح حيات جي لحاظ کان انهن مقالن کي ورهائجي ٿو، ته اهي مقالا هيٺين موضوعن ۾ ورهائجي سگهجن ٿا ۽ انهن جو هيٺين ريت تعداد ٻيهي ٿو.

۱. ادبي نوعيت جا	ڪل	۳۸	مقالات ٻيهن ٿا.
۲. ثقافتي نوعيت جا		۴	=
۳. تاريخ جي مواد جا		۵	=

۴.	تصوف جي نوعيت جا	۳۱	=
۵.	مذهبي نوعيت جا	۱۲	=
۶.	روشن خياليءَ جي نوعيت جا	۲۴	=
۷.	سوانح حيات سان تعلق رکندڙ مقالا	۲۷	=
۹.	سنگيت ۽ رقص جي نوعيت وارا	۵	=
۹.	تنقيدي نوعيت جا	۹	=

مٿي ڏنل موضوعن جي وچور، جيڪا ۱۵۵ مقالن مان ترتيب ڏنل آهي، انهن مان نظر ايندو ته ٿوري پر ٿورا مقالا سرسنگيت ۽ رقص جي موضوعن تي لکيا ويا آهن. سچل سائين هڪ صوفي بزرگ سان گڏ عظيم شاعر به هيو. شاعر جيڪڏهن ڪلا ۽ سنگيت کان اڻ واقف هجي، ته اهو شاعر سڌائڻ جي لائق نه آهي. سچل سائينءَ جي شاعريءَ لاءِ آغا سليم ڪهڙو نه خوبصورت سچ چيو آهي، ته ”سچل سائين جو ڪلام سماع جي روايت جو ڪلام آهي ۽ ڳائڻ لاءِ لکيو ويو آهي. هو سازن جي ڌن تي رقص به ڪندو هو.“

پروفيسر لاسنگهم آجواڻي لکيو آهي ته ”سچل جهڙو ڳائيندڙ سنت اڃا پيدا ئي ڪو نه ڪيو آهي.....“

... هن جي جنهن به بيت ۾ جهاتي پائبي ته سچل ويٺل نظر ايندو.“

افسوس آهي، ته سچل سرمست جي فن ۽ فڪر تي ڏيڍ سؤ سال اهڙن ماڻهن جو قبضو رهيو آهي، جيڪي موسيقيءَ کان ناواقف ۽ رقص کان خوفزدہ هئا. انڪري هنن سچل جهڙي عظيم شاعر کي رڳو اتو، مست ۽ بي هوش پئي سڏيو آهي. ۽ اهو سلسلو ختم ڪونهي ٿيو. پر جاري آهي.

مان سمجهان ٿو ته انهيءَ روايت کي وڌائڻ ۾ سچل سائينءَ جي اهڙن معتقدن جو به چڱو حصو آهي. جيڪي سچل سرمست جي فن ۽ فڪر کي، مذهبي جنونين جي عذاب کان بچائڻ لاءِ ائين چوندا رهيا ته ”جيڪو

سچل سائينء جو باغيانه آواز آهي، در اصل اهو سندس آواز نه، پر خود خدا جو آواز آهي ۽ اهو ئي کانئس چورائي ٿو. ”مصلحت سني، پر انهيءَ جي عمر ڪانهي.

اگر هن مٿين ڳالهه کي قبول ڪيون، ته پوءِ ذهن تي به گمان گذرن ٿا؛ هڪ ته سچل سرمست جي زندگيءَ کان پوءِ به ملائي ڏانه جي حاڪميت کي وڏو تحفظ رهيو آهي. ۽ ان مان خطرو اهو هيو، ته جيڪڏهن مختلف قسمن جون اٽڪل بازيون نه ڪيون ويون ته سچل جي سموري فڪري مواد کي ناس ڪيو ويندو. ٻيو گمان اهو ٿو گذري ته انهيءَ سموري ٻوسٽ ۽ گهٽ واري دور ۾ شايد ڪيئي مفڪر پيدا ٿيا هجن ۽ انهن جي مواد کي تحفظ نه ملي سگهيو هجي! ورنه اهي ڪهڙا اسباب ٿي سگهن ٿا. جن جي ڪري سچل سرمست جهڙي عظيم شاعر جي فڪر کي وجداني ۽ مجذوبي ڪيفيت وارو سڏي سگهجي؟ ارمان آهي، ته اها ويڌن رڳو سنڌي فڪر سان رهي آهي. ايراني مفڪرن لاءِ ته ڪنهن به ڪونه چيو ته اهي ديوانه هئا، مستانه هئا وغيره. منهنجو رايو آهي ته اهڙين تحريرن کان پرهيز ڪئي وڃي جن مان وجداني ۽ مستاني ڪيفيتن جو تاثر ملندو هجي! شاعري ته هونءَ به پيغمبري درجي جو عمل آهي. پر سچل سرمست جنهن نوعيت جي فصيح ۽ بليغ شاعري ڪئي آهي اها ته بي هوشي ۽ لاشعوريءَ واري شاعري ڪانهي!.

ڊاڪٽر نبي بخش خان بلوچ جي لکڻ موجب: ”سچل سائين جي شاعرانه فڪر جو مرڪزي نقطو خود شناسي ۽ خود اعتمادِي آهي.“ هاڻي جيڪڏهن اهڙي شاعري کي مدهوشي ۽ وجداني ڪيفيت واري نوعيت مان پيدا ٿيندڙ ڏيکاريندا سون، ته پوءِ ان جي اهميت ته گهٽجي ويندي.

سچل سرمست جي فڪر کي ڄاڻندڙ عالم انهيءَ رائي جا آهن، ته سچل سائين کي مست نه پر عالم سمجهيو وڃي. جيئن ڊاڪٽر نبي بخش بلوچ سرمست ائين جي صدراتي تقرير ۾ چيو: ”ڪر از ڪر منهنجي دانش موجب، هو عالم هو، مفڪر هو.“ هنن ڪتابن ۾ ڪل ۵۲ عالمن جا مقالا شايع ٿيل آهن.

هنن ۾ تمام اعليٰ پائين جي اديبن ۽ عالمن جا مقالا به آهن. ته يوسف جي خريدارن واري قطار ۾ بينهندڙن جا به آهن. اها فطري ڳالهه آهي، ته جتي مٿين درجي جي عالمن جا مقالا پڙهندي. روح کي راحت ٿي اچي، اتي اهڙن ماڻهن جا مقالا ۽ رايا پڙهندي ڪوفت به ٿئي ٿي. جن سچل سرمست جي فڪر کي سمجهيو به نه آهي، پر انجي فڪر تي لکڻ جا مجاز به ٿي پيا آهن. مان ته رڳو اهڙن ماڻهن لاءِ هتي فردوسيءَ جي شعر جي اها سٺ پيش ڪندس جيڪا هن ايراني حاڪميت کي ختم ڪندڙ عربن لاءِ چئي هئي ”تفو بر تو اي چرخ گردان تفو، ڪه تخت ڪيان راکند آرزو.“

سرمست ڪتابي سلسلي جي ڪتابن ۾ اهڙا ڪيئي مضمون موجود آهن جن جو مطالعو انساني ذهن جي ترقي لاءِ فائدي مند نٿو رهي. البت اهڙي مطالعي مان پڙهندڙن جا ذهن گهڻي حد تائين ملول ۽ ويڳاڻا ٿي پوندا آهن. اسان کي انسان لاءِ عزت ۽ وقار واري زندگي جي همت افزائي ڪرڻ کپي ۽ نه غلامانه زندگي جي هاڻي اهڙي تصور کي ختم ٿيڻ کپي. سچل سائين به اهڙي زندگي گذارڻ جو درس ڏنو آهي، جنهن ۾ انسان هر لحاظ کان عزت ۽ احترام وارو نظر اچي.

سرمست جي ڪتابن ۾ پيش ڪيل اهڙن مضمونن مان هڪڙي لائق مصنف جي مضمون مان ٿوري مثال پيش ڪرڻ جي اجازت گهران ٿو، مضمون نصرت حسين ابڙي صاحب جو آهي. جيڪو سرمست - ۱۴ جي صفحي نمبر ۶۵ تي پيش ڪيل آهي. مضمون جو عنوان آهي ”سچل دانشورن جي نظر ۾“ لائق مصنف ڊاڪٽر غلام علي الانا جي مقالي جي حوالي سان لکيو آهي ته ”سچل راڳ رهاڻ ۾ وقتي مستيءَ ۾ اچي نچڻ لڳندو هو. اکين مان آب وهڻ لڳندو هوس، جسمر جو وار وار اڀو ٿي ويندو هوس ۽ بي اختياريءَ ۾ جيڪي لفظ منهن مان نڪري ويندا هئس تن کي فقير لکندا ويندا هئا. عالم مدھوشيءَ مان سجاڳ ٿيڻ کان پوءِ کيس سندس شعر پڙهي ٻڌايو ويندو هو ته چوندو هو ته ابا چوڻ واري اهو چيو آهي، اسان کي ان جي ڪا به خبر ناهي.“

هن بيان مان ائين ٿو لڳي ڇڻ سچل سائين کان ايجنسيءَ وارا سندس باغيانه روش جي انڪوائري ڪرڻ آيا هئا ۽ هن انهن کان لنوائڻ جي ڪوشش ڪئي آهي. مان دعويٰ سان چوان ٿو ته جيڪڏهن ان دؤر جون سڀ ايجنسيون کيس موت جا خوف ڏئي ۽ سندن ڪلام تان دست بردار ٿيڻ لاءِ چون ها، ته تڏهن به سچل سائين پنهنجي ڪلام تان هٿ نه کڻي ها !.

ڪافي مقالا انهيءَ دؤر تي ڀرپور روشني وجهن ٿا، جن جو مطالعو ٻڌائي ٿو، ته اهو پر آشوب دؤر هو. مغل ڪلهوڙا ۽ ٽالپر حڪمران جن جي ايامڪاري پر اسان جي سنڌ جا صوفي شاعر پيدا ٿيا. انهيءَ سموري دؤر ۾ جيڪو تقريباً اڍائي سؤ ورهن تي محيط آهي، ملائي ڏانءَ جي حڪومت هئي. حاڪم ان پڙهيل ۽ ملان وري ٿورو پڙهيل، طبعيت جا ضدي ۽ اخلاقي طور داغدار ”ٻاهر زيب زبان ۽ اندر هڃارا“. انهن جي خلاف سنڌ جي دانشور طبقي بغاوت ڪئي. بقول سچل سائين: ”سچ ٿا مرد چون، ڪنهن کي وڻي نه وڻي.“ حقيقت ۾ سچل سائين جو سمورو ڪلام جاگيردارانه حاڪميت ۽ ملي جي فڪري اجاراڌاريءَ جي خلاف هڪ بغاوت آهي. هن صوفيا نه فڪر نه رڳو ضدي ملي، پر مذهب ۽ ڌرم جا به اهي ورق جلائي ڇڏيا، جيڪي ملي ۽ پنڊت لکيا هئا. اهوئي سبب هيو، جو ملو ۽ پنڊت جڏهن پڇي نه سگهيو ته صوفي دانشورن کي مدهوش، مجذوب ۽ مجنون سڏڻ لڳو. محض انهيءَ لاءِ ته جيئن عوام الناس صوفين جي چوڻ تي سندن پڳڙيون نه لاهي ويهي! هن وقت ملائيت ۽ پاپائيت جو زور ٽٽي چڪو آهي. خدا را هاڻي ته انهن کان خوف نه کائو! سچل سائين جيڪو فڪر ڏنو آهي، ان تي عمل ڪيو تڪ انسانيت جي آبياري ٿئي ۽ شيطاني قوتن کي شڪست ملي !

حضرت سچل سرمست جو عاشق پير حسام الدين شاه راشدي

جڳ مشهور محقق، مؤرخ ۽ عالم پير حسام الدين شاه راشدي به حضرت سچل سرمست جي سوانح نگارن ۽ شارحين مان هڪ هو. هي سچل سرمست جي عرس جي موقعي تي ٿيندڙ ڪن ادبي ڪانفرنسن جو روح روان پڻ هو. پير صاحب جي سچل سرمست سان بيحد عقيدت هئي ۽ ان جي ڪلام سان حد درجي جو عشق هو. سچل سرمست جو هي شيدائي ۽ عاشق تاريخ پهرئين 1 اپريل 1982ع تي هميشه لاءِ اسان کان وڃڙي ويو. سچل سائين ۽ ان جي ڪلام سان والهانہ عشق ۽ محبت جي جھلڪ پير صاحب جي لکيل هيٺين ڪتابن ۾ نمايان طور تي ڏسڻ ۾ اچي ٿي. انهن ڪتابن ۾ پير صاحب سچل سرمست جي ڪيترن ئي بيتن جو انتخاب، ڏنو آهي.

پير صاحب پنهنجي ڪتاب ”سنڌي ادب“ ۾ سچل سرمست جو ذڪر ڪندي لکي ٿو ته ”شاه لطيف وانگر سچل به سنڌ جو لافاني شاعر آهي، ليڪن رنگ بلڪل الڳ اٿس. هم اوست جي فلسفي جو مٿس ايترو ته گهرو اثر آهي جو پنهنجي ڪلام جو هڪ حصو کيس پاڻ ئي برباد ڪرڻو پيو ته جيئن عام ماڻهو گمراه نه ٿين. نفي اثبات، فنا بقا، حال قال، هم اوست ۽ وحدت الوجود جهڙن اهم مسئلن جي رازن ۽ رمزن سان سندس ڪلام ڀريو پيو آهي، پورو ڪلام رندي رنگ وٺيو اچي. سنڌي ڪانسواءِ اردو ۽ فارسي ۾ به شعر چيو اٿس.“ انهي کان پوءِ ۽ پير صاحب، سچل سرمست جا هيٺيان ٽي بيت ڏنا آهن ۽ انهن جي تشريح به ڪئي اٿس.

جيڪا هيٺ ڏجي ٿي.

”مون کي رات رسيون ڏيهه ڏاڏائيون خبرون،
ته سائيهه سڀ سرهو ٿيو، وڃون واه ويسيون،
برابر بادل ڪيون مٿي لوءِ لسيون،
وڙهيون ڪرڪسيون، پڻ آهن تار ترايون.“

يعني، مارئي پنهنجي وطن کي ياد ڪندي چئي رهي آهي ته مون کي
رات وطن مان اهڙيون خبرون مليون آهن ته سڄو ڏاڏاڻو ڏيهه سرهو ٿي ويو
آهي. بادل وسيا آهن ۽ وڃون به خوب ڪڙڪن ٿيون. هاڻي ته نهرون توڙي
ترايون به پاڻي سان ڀرجي ويون آهن.

الله لڳ آڏام، موٽي محبوبن ڏي،
وڃي ڏيڇ پرين کي اهو پاڇي جو پيغام،
ڪري قدمن تي پئي، سو لڪ ڏيڇ سلام،
آهي اوهان ري سڀرين مڙيوئي ماتام،
اچڻ جو آڄام، سگهو ڪر سڀرين.

يعني، خدا جي واسطي تون محبوب وٽ آڏامي وڃ، پهريائين ته
سندس قدمن تي ڪري پئو، سوين لکين سلام ڏج، بعد ۾ عرض ڪر ته اي
محبوب توکان سواءِ هر طرف ماتم آهي، اگر ٿوري به عنايت ڪري سگهين ته
جلد اچڻ جو وعدو ڪر.

هڪ وسڻ، ٻيو وڃڻ، ٽيون لهي پيو سيءُ،
جهوري وڌن جهوپيون، ڇن وڌائين ڇيءُ،
رڻن جو رڻن ۾، والي وسيلو ٿيءُ،
حال جنهن جو هيءُ، پرور رک پناهه ۾.

يعني، سسئي پنهنجي محبوب جي ڳولا ۾ نڪتي آهي، اڪيلي
عورت، نه راهي نه رهبر، نه ساڻي نه سنگت. ڪرندي ٿا ٻڌندي پئي وڃي.
رستي ۾ هڪ جڳهه جي ڪيفيت بيان ڪندي چوي ٿي، هڪ ته مينهن پيو
وسي، ٻيو وڃ جي ڪڙڪي دل ڏڪائي ڇڏي آهي ۽ وري سردي به غضب جي

ٿي پوي. هنن مصيبتن سان گڏ وري اهڙي حالت ۾ جتي سرلڪايو اٿر. اها جهوپڙي به جهڪي ويئي آهي ۽ ڇت ۾ سوراخ پئجي ويا آهن. جنهن مان پاڻي جا ڦڙا پيا ڪرن. بيابان ۾ ويرانِي ۽ ڊپ جو ماحول آهي، خاوند تون به نه آهن جو سهارو بنجين. اي خدا اهڙي حالت ۾ تون پناهه ۾ رک.

پير صاحب وڌيڪ لکي ٿو ته ”سندس تصنيفن مان ديوان آشڪار (فارسي) رازنام، رهبر نام، قتل نام، گذار نام ۽ تار نام آهن. ان کان علاوه هن سنڌي غزلن ۽ بيتن ۽ ڪافين جو وڏو ذخيرو به ڇڏيو آهي.“ (۱)

پير صاحب انهي ڪتاب ۾ ٽالپرن جي دؤر ۾ ادبي اوسر متعلق لکي ٿو ته ”غزل جي ابتدا به هن دؤر ۾ ٿي. سيد ثابت علي شاهه ۽ سچل سرمست خاص طور تي غزل ۾ طبع آزمائي ڪئي.“ (۲)

پير صاحب پنهنجي مشهور ڪتاب ”هوڏو ٿي هوڏينهن“ جي انتساب ۾ سچل سائين جو هي بيت ڏنو آهي.

”سچل کي سيني ۾ سدا آهي صبر،

ڪونهيس ٻيو ڪم، پٿر جي پوڄا بنا.“

انهي ڪتاب ۾ سچل سرمست جو ذڪر ڪندي پير صاحب لکي ٿو ته ”سچل سائين جو ڪلام، شاهه ڪانپوءِ ٻئي نمبر تي ماڻهن کي ياد هوندو هو. اهي ٻه وڏا عوامي شاعر هئا، جن کي هر ڪو ماڻهون سيني سان لايون وتندو هو ۽ اهي ئي ٻه شاعر هئا، جن کي زنده دل هندن به چمي اکين تي رکيو. هزارين هندو درزان جي درگاهه جا مريد هئا، تنهنڪري سچل جي پوڄائيندي هئي. افسوس فقط هي آهي جو سچل کي شاهه وانگر ڪو گريختائي نصيب ٿي ڪو نه سگهيو. صوفي فقيرن جا جڻا هوندا هئا، جيڪي سچل جو ڪلام سڄي سنڌ ۾ ڳائيندا وتندا هئا. گيترو لڻا پيل هوندا هئا. پيرن تائين چولو ۽ هيٺ تي گوڏ، مٿو اکهارو، ٻانهن ۽ ڳچي ۾ مڻين جون مالهاڻون، ڪشتو به هوندو هين ۽ يڪتارو ڪڍي هٿ ۾ چڙهيون جهلي، پيرن ۾ چيريون وجهي، جڏهن ڪن تي هٿ رکي الوميان ڪندا هئا، تڏهن لئي لڳي ويندي هئي. نچندا به هئا ۽ ڳائيندا به هئا، ڏاڍي ترنم ۽ طرز سان.

ٻڌندڙن جي لوءِ ڪانڊار جي ويندي هئي.
 ٻگلي ٻگلي ٿي ٻوليان جهاتيون پايان
 وات وندر جي ڪوڏسي، وات وندر جي ڪوڏسي
 پنهنجي ذات لڪائي، ڪيئن ٻي ذات سڏايان
 ٻيو ڪو ڄاڻڻ محض گناه، هر ڪنهن صورت آڀ الله
 يا هي ڪافيون،
 ڪيڇيڙن جي ڪاڻ، جيڏيون منهنجو جيڙو جهڄي ٿو.
 پريان سندري پار ڏانهن، الله اوئي آڻ،
 ڇڏي شهر پنيور ڪي، هاڙهي وينديس هاڻ،
 سگهو ايندو سپرين، پيتر منهنجي پاڻ.
 او چو ٿيون مونڪي جهليو، پرين ڏانهن ڙي جيڏيون،
 ويهان ڪيئن پنيور ۾، جو روح انهن سان رليو،
 سائن ٿينديس سنگتي، جو هوت هاڙهي ڏي هليو،
 پرين سندي پار ڏانهن، پاڙيحيون نه پليو،
 سڄڻ سارو پانهنجو، سر سڄوءَ کي سليو.
 نينهن نهوڙي آهيان، هاڻ جيڏيون ڪاڏي ويان،
 پنڌ پري ٿيو پرين جو، عشق الارو اڃان،
 ڪٽڻ وڻڻ نه ٿئي، چرخو ڦيرائي پيچان،
 پرين نايون پيٽ ۾، عشق سنديون سي اڃان،
 موٽڻ واري ڪڏهن، سڄو نه مصلحت مڃان."
 انهيءَ ڪتاب ۾ ڪانگل جو ذڪر ڪندي سچل سائين جو هيٺيون
 بيت ڪم آندو اٿس.

"ڏاهو چڙهي ڌار ٿي، ٿو ڏئي ڏوراپا،
 پڌرا ڪري نه پرين جا اهو نازڪ نياپا،
 آڻيو اوراپا، ڳالهون ڳوري کي چوي."
 پير صاحب مذڪوره ڪتاب ۾ ئي مارئي ۽ سندس قاصدن جي

ضمن ۾ سچل سرمست جا هي ٻه بيت ڏنا آهن.
 قاصد آيو ڪونڪو، ڪو نه لکيائون خط
 جيڪس هيس ڪينڪي، ريگستانن رت
 پنهورن پاھت، تيلھان مون سان نه رکيو.

”قاصد آيو ڪو نه، ريگستاني راج ڏھون،
 چو تو مون کي تار ڪيو، سومرا ۾ سون،
 مارن منهنجي روح جو، هت هي هي پتوھون،
 چيھون هتي چون، ٿيان اهڙن ڪتابن سان.“

سچل جي ڪلام سان پير سائين جو حد درجي جو عشق ڏسجي
 ٿو، جو انهي ئي ڪتاب ۾ سچن سمورن پنجن صفحن تي سچل سائين جي
 ڪانگل وارن بيتن مان ۲۲ بيت ڏنا اٿس.

پير صاحب انهيءَ ڪتاب ۾ عاشق ۽ عشق جو ذڪر ڪندي سچل
 سائين جو هي بيت پيش ڪيو آهي،

”ريجهي روح رانجهي سان، ڪيڙو ڪپڙ تال،
 وڏيون وجهي وچ ۾، چوچڪ ڏس چنڊال،
 مادر مهڻا ڏئي ججهي، جهيڙي جهنگ سيال،
 منومون مهوال، مون کان مور نه وسري“

مذڪور ڪتاب جي چوٿين باب جي شروعات پير صاحب، سچل
 سائين جي هن بيت سان ڪئي آهي.

”جي تو ادب آهي، تا ٻنڌائين ٻڌي وڌين،
 گل نه پيڙءَ ڪاءِ، اصولي اسرار جي.“

اهڙي طرح ڪتاب جي ڇهين باب جي شروعات به سچل جي هيئن
 بيت سان ڪري ٿو.

”محبت جي مھراڻ مان، جي ملا چاش چڪين،
 تہ ڪنز قدوري ڪافيا، پڙھين ڪين لڪين،
 رحل سڀ سٿين، ملا مسجد ڪنڊ ۾.“

پير حسام الدين راشدي، سچل سرمست جي عرس جي موقعي تي
 سڏايل ادبي ڪانفرنس ۾ پهريون ڀيرو ۲۴ جولاءِ ۱۹۸۰ع ۾ درازن ۾ آيو ۽
 ادبي ڪانفرنس جي صدارت ڪيائين ۽ ٻئي سال وري ۱۹۸۱ع ۾ انهي ادبي
 ڪانفرنس ۾ شامل ٿيڻ خاطر درازن آيو ۽ وري به ڪانفرنس جي صدارت
 واري ڪرسي تي ويٺو. انهن ٻنهي ڪانفرنسن دوران پنهنجي صدارتي تقرير
 ۾ سچل سرمست جي سموري سنڌي، سرائيڪي، اردو ۽ فارسي ڪلام کي
 دوباره سهيڙڻ ۽ سموري ڪلام جو هڪ جامع ۽ مستند متن تيار ڪرڻ تي
 زور ۽ سچل سرمست جي ڪلام جي موجوده ڇپيل نسخن کي جعلي ۽ غلط
 قرار ڏنائين. خاص طور تي محمد عثمان انصاري واري ايڊٽ ڪيل سچل
 سرمست جي سنڌي ڪلام واري نسخي ۽ مولانا محمد صادق رائيپوري واري
 ايڊٽ ڪيل سچل سائين جي سرائيڪي ڪلام واري نسخي کي. (۱۰)

ڪتاب ”ڳالهيون ڳوٺ وٽن جون“ پير صاحب جي ڇپيل تاريخي ۽
 ادبي سنڌي مضمونن جو ضغير مجموعو آهي. اهو ڪتاب ڇهن بابن تي
 مشتمل آهي. پير صاحب پنهنجي انهي ڪتاب جي پهرئين باب جي شروعات
 به سچل سائين جي هيٺين ٽن بيتن سان ڪئي آهي.

”مهر سندا مينهن، شاهه وسائين شل،
 جهريل منهنجي جهوپڙي، بنان جهلئي جهل،
 ڪاهل تي ڪهل، ڪنڊين شال ڪرير تون.“

والي وسائيج درد مندي جو ديس،
 پرين مون پرديس، اٺي ايندم اوڏڙا.

سارنگ سعيي ۾ آئي، سچل سستي ڇڏ،
 مٿان ايندءِ اوچتو، هاڻ نه مڙندءِ هڏ،
 اجهاپي ڪا اڏ، وسڻ کان اڳي وڃي.

مذڪوره ڪتاب جي چوٿين باب جي شروع ۾ به پير صاحب، سچل
 سائين جا هيٺيان چار بيت آهن.

”ماڻ ڪريان ته مشرڪ ٿيان، ڪيڏان ته ڪافر،
 انهي وائي ور، ڪو سمجهي سچيڏنو چوي.
 سچو منجهڙون ٿيو سچ پيدا،
 ڪيهون ڪوڙيون ڳالهيون ڳايان.

گوندل جن گذاريو، منهن تنهن مشعل،
 ڪامون پوري ڪل، انهن جي افسوس جي.
 گوندل جن گذاريو، آءُ تنهن گهوري،
 سدا مون جهوري، آه وره وارئين.

پير حسام الدين راشدي، پنهنجي مقاليءَ ”اردو ٻولي جو مولد
 سنڌ“ ۾ لکي ٿو ته سچل سرمست سنڌ جو اهو مشهور سنڌي زبان جو
 صوفي شاعر آهي، جنهن جا مٿا نغما اڄ تائين سنڌ جي ڪنڊ ڪڙڇ ۾ پڙلاءِ
 ڪري رهيا آهن. خيرپور ميرس جي رياست ۾ درازن نالي هڪ بستي آهي،
 هي بزرگ اتي جو رهندڙ هو، سندس اردو جا چند بيت نموني طور هيٺ
 ڏجن ٿا.

سارا خيال تيرا، مجھ ۾ گناه ڪيا ه،
 تر هي گواه رهنا، ديگر گواه ڪيا ه،

سنوري آڄ سرميري برهه باران آيا ه،
 ڪرم ڪرڪم صرف اوپر ابر نسيان آيا ه،
 پتھر ايسي زندگي، بي عشق ه شرمندگي،
 جس ڪو سجن ڪادرد ه، رويت اس ڪي زرد ه.

پير صاحب پنهنجي انهيءَ ڪتاب جي ڇهين باب جي شروعات سچل سائين جي هن بيت سان ڪئي آهي.

”ڪشالي مڙن ڪم، ٿوري گهڻي مڙن ٿئي،
سوز گداز ۽ غم، رهبر ٿيندو راهه پر.“ (۱۴)

پير حسام الدين راشدي جي وفات بعد سندس پسنديده سنڌي، اردو ۽ فارسي شاعريءَ جو انتخاب، جيڪو دوران زندگي هڪ ڊائري پر لکنڌڙو رهندو هو. ”مرآة الجمال“ جي نالي سان ڇپيو آهي.

هن ڪتاب جي شروع ۾ سنڌي شاعرن جي ڪلام جو انتخاب آهن، جيڪو ۲۸ صفحات (۱-۳۸) تي ڦهليل آهي، جنهن مان صرف پنجن صفحن تي صفحي ۱ ۽ ۲ تي شاهه عبداللطيف ڀٽائي جا اٺ بيت ۽ صفحي ۳۵ تي حاجي محمد سومرو ۽ راجن شاهه جو هڪ هڪ بيت صفحي ۳۷ تي شاهه ساجن ۽ شوپاز شاعرن جو هڪ هڪ بيت، صفحي ۳۸ تي اسحاق گڊي جو هڪ بيت ۽ صفحي ۳۶ کان ۳۸ تي ڪن نامعلوم شاعرن جا نوو بيت ڏنل آهن. انهن پنجن صفحن تي مذڪوره شاعرن جي انهي ڪلام کان باقي سمورن ۳۳ صفحن تي سچل سرمست جي سنڌي ڪلام جو انتخاب ڏنل آهي. جنهن ۾ ۲۰۰ بيت ڏنا ويا آهن.

سچل سرمست جي ڪلام جي انهي انتخاب مان سچل سائين ۽ سندس ڪلام سان پير صاحب جي عقيدت، محبت ۽ عشق جو بخوبي اندازو لڳائي سگهجي ٿو. (۱۵)

حوالا

1. پير حسام الدين راشدي؛ سنڌي ادب (سنڌي ترجمو) مترجم غلام محمد لاکو. سنڌ تحقيقي بورڊ حيدرآباد، ڇاپو ٻيون 1996ع، صفحو 66 کان 68.
2. ايسا صفحو 61
3. پير حسام الدين راشدي؛ هو ڏوٿي هوڏينهن، سنڌي ادبي بورڊ حيدرآباد، ڇاپو پهريون 1977ع، صفحو 37-38.
4. ايسا صفحو 43 حاشيو
5. ايسا صفحو 45 حاشيو
6. ايسا، صفحو 48 کان 52
7. ايسا صفحو 78
8. ايسا صفحو 283
9. ايسا صفحو 327
10. پير حسام الدين راشدي جون اهي ٻئي تقريرون ڪيترن ئي ڪتابن ۾ ڇپيون رهيون آهن.
- سڀ کان پهريائين سرمست 2، سچل سرمست يادگار ڪميٽي خيرپور، ۱۹۸۲ع ص ۲۹، کان ۵۲ تي شايع ٿيون.
11. پير حسام الدين راشدي؛ ڳالهون ڳوٺ وٺن جون، انجمن تاريخ سنڌ ڪراچي ڇاپو پهريون 1981ع صفحو 11.
12. ايسا صفحو 599
13. ايسا صفحو 656
14. ايسا صفحو 811
15. مدآت الجمال (پير حسام الدين راشدي جي پسنديدہ شعرن جو مجموعو) انسٽيٽيوٽ آف سنڌالاجي ڄامشورو ڇاپو پهريون 1984ع.

سچل جو مکتب

ماسٽر احمد علي

فقير احمد عليءَ جا وڏا اصل شڪارپور شهر جا رهاڪو هيا مگر زماني جي لاهن چاڙهن سبب ڪڏهن روھڙي تہ ڪڏهن گهوٽڪيءَ ۾ رهيا. فقير صاحب سال ۱۸۶۹ع ۾ هن ظاهري زماني ۾ جنم ورتو.

فقير صاحب کي جڏهن ڇهن سالن جي عمر ۾ اسڪول ۾ داخل ڪرايو ويو تڏهن ننڍپڻ ۾ استاد کيس سندس ڏاهنت سبب گهڻو پائيندا هئا. ورنڪيولر جو امتحان پاس ڪري تعليم کاتي ۾ پرائمري استاد مقرر ٿيو. ويهن ورهين جي جواني ۾ فقير صاحب تريننگ ڪاليج فارمين حيدرآباد ۾ سکيا وٺڻ ويو. ان وقت ڪاليج جو پرنسپال راءِ بهادر ڪوڙو مل هيو. ساندھ تي سال ڪاليج ۾ رهي احمد علي پنهنجي سکيا ڪاميابيءَ سان پاس ڪري ۱۸۹۹ع ۾ فارغ ٿيو.

فقير صاحب مختلف اسڪولن ۾ پڙهائيندي ڪيهرن جي ڳوٺ (تعليم ڳڙهي ياسين) جي اسڪول جو هيڊماسٽر ٿيو جتي هن جي خيالات ۾ تبديلي آئي ۽ اهو احمد علي جو اڳ صوفين جي سخت خلاف هيو سو هينئر درگاه سچل سائينءَ جي سجاده نيشن سخي قبول محمد ثاني جو طالب ٿيو ۽ صوفين جي صحبت ۾ رهي سندن خدمت کي پنهنجي لاءِ عين ثواب سمجهڻ لڳو. اڳ احمد علي جيڪو راڳ وراڳ کي ڪٽراب ۽ شريفن جي پاڙي ۾ کونس سمجهندو هيو اڄ اهو احمد علي پاڻ ڳائيندو ۽ رقص ڪندو هيو.

ان وقت ڪيهرن جي ڳوٺ ۾ هڪ هندو چوڪر راڌي نالي پڙهندو هيو. اهو فقير صاحب جي صحبت ۾ اچي صوفين جي سنگ ۾ شامل ٿيو. آخر

ڪار ان هندو چوڪر راڌي درازين به پنڌ ڪرڻ شروع ڪيا. ان دوران راڌو ورينڪيولر امتحان پاس ڪري استاد مقرر ٿيو. جڏهن تريننگ ڪاليج حيدرآباد سڪيا لاءِ چونڊجي ويو ته اتي اوچتو مسلمان ٿيو، سندس اسلامي نالو نور احمد رکيو ويو. ڪجهه ڏينهن بعد تريننگ ڪاليج ڇڏي مجذوبي حالت ۾ گذارڻ لڳو. هن معاملي احمد علي فقير کي وڏي تڪليف رسائي جلدي هو بدلي ٿي ميرپور ماٿيلو آيو.

اوچتو سندس ٻه ننڍا ڀائر فوت ٿي ويا. انهن صدمن به فقير صاحب کي جهوري وڌو. جلد ئي کيس پير جو ڳوٺ بدلي ڪيائون ۽ ٻه سال پير جو ڳوٺ ۾ مس رهيا ته پڪي پيڇرو ڇڏي پنهنجي اصلوڪي ماڳ ڏانهن راهي ٿيو. فقير صاحب سال ۱۹۱۷ع ۾ وفات ڪئي.

سردار بهادر محمد بخش ڪوجهي (۱۸۹۱ - ۱۹۵۹) جن سخي سائينءَ جي ارشاد موجب اڳ ۾ ئي اتي موجود هيو ۽ سندس لاش پير جي ڳوٺ مان ڪٺائي درگاه درازن ۾ دفن ڪرايو.

سردار بهادر فقير صاحب جي وفات تي هيٺين ڪافي منظوم ڪئي.

ڇا ڪان جلدي ڇڏي وئين يا مٺا
ادا احمد علي دلدار مٺا
ويل نه هئي دوست وڃڻ جي،
هئي ضرورت تنهنجي رهڻ جي.

ڇا ڪئون ٿئين بيزار مٺا!

ڪنهن کان سڪين هي پيپرواهيون،
ڪين ٻڌءِ سڀ آزيون آهن،
رئيندا ڇڏيئم سڀ يار مٺا!
هي نه جڳائي توکي جدائي،
دوست ڇڏيئم سڀ ٽولي پائي

ٽولي سندا سينگار مٺا!

چاهي رڳي تو پنهنجي چڱائي،
ڳڻ نه ڪيئي ڪنهن ٻئي جي جائِي
خود عرض بڻجي ٿيئون ڌار مٺا!
قول ڪيئي جي هڪ به نه پارِيئي،
محبت جو ڪيئن ننگ وساريئي

هي نه عشاقِي ڪار مٺا!

ڊوڙي اچي ميان سڪ سمهي پيئون،
پنهنجي پرين جي پاڪ پيرن ۾

بي نه لڏي ڪاسار مٺا!

ڏينهن سهڻ جا يار گهڻائي،
هاڻي اتي ميان جاڳ به چائي
قول پنهنجا اچي پار مٺا!
محبت صدقو دوست پيارا،
عرض ڪوجهي جو پيو ڪج يارا

درسخيءَ ڏاتار مٺا!

انتخاب ڪلام

اڄ ڪانگا ڪان ڪان لائي آه،
ايندو قاصد وٽندڙ وائي آه.
سانوڻ رتڙي ڏينهن ملهاريو، ٻوٽو لاڻو خوب ڦلاريو،
هر جا سبزي سائي آه،
وهو آيو خوشيءَ جو ويلو، دلبر پاڻهي ڪيڙو ميلو،
مولي مهر وسائي آه.
ڏک ڪشالا گزريا يڪسر، گل ڏسجن احمر اصفر،
جت ڪت صاف صفائي آه،
پاڳ سهاڳ جو ويلو آيو، احمد علي جو بخت سواليو،
مند ملڻ جي آئي آه.

(۲)

ڪيچي ڪري ويا پنهنجي پڄاڻي،
ڌاري ڇڏي ويا عيمن هاڻي.
نال نه نياڻون ته نذر ڪي،
جوريءَ چاڙهي ويا وٺي مون ورڪي،
چوري ڇڏي ويا ڄاڻي ڪٿيائي،
ڏاڳهن ڏيرن جا ڙ ڪٽي مون،
ڪٽڪيا نه ڪي ڪچيائون
مامر هين ويا ڄاڻي سڃاڻي.

بس پنيور کان پينر منهنجي،
کاڻ بردار خویش نه کنهنجي،

جبل جهاڳي ڏسان آريائي،

احمد علي چوي نور احمد پڻ،
شاهه درازي سوال سخي سڻ،

جوءِ جتن جي ڏيکارج جاني.

(۳)

مارو مان ملن،

ساه سانگين کي ساري.

ماڙيون بنگلا ڪونه وڻن ٿاڻان،
خوش دل کي پانئين پنهورن جا پاڻان،

ساڻ وڃي شل سرتين ليلا چيلا چاري.

پوڙ پلاءِ ۽ زردا ڪين وڻن ٿا ڪاڻن
ڌٽ ڏونرا ڦوڳ ڦريون وڻي ساه کي سڀاڻن

چال چڱيري جهانينگن عمر هيانءِ ٿي ٺاري

سڪندي سال لنگهيا مارن مانديءَ کي
ناحق قيد ڪيئي بيوس بانديءَ کي

پلپل پور پون وجهن ڳچ اندر ڳاري

احمد علي چوي عمر سڪندا ڪين سڪاءِ
ڪڍي ڇڏ قيد منجهان پنهورن ڏي پڄاءِ

ملان ساڻ مارن ڏيهه مبارڪ ڏياري

(۴)

ملڪ دنيا بي بقا اي يار "انتر غافلون"
ڪر جهد تان نه ڳنڻين منجهه صف "لايعلمون"
هي جهان ڏس راند ساري دل فريبندڙ مدام،
ياد گيري حق ڪنان غافل رکي ٿي لاءبون"
ڏينهن سارو حرص دنيا ۾ گذارين جاهلا!
رات آئي بستر جوڙين "وانتر نائمون"
طاعت رحمان تون جيسين جيئن دائر ڪريج،
چو ته صادر تو مٿي فرمان "ڪونو راڪمون"
چڏجهان جي دوستي رک حب حق مولا سندي،
تان ٽين فردوس اندر "فاد خلوها خالدون"
احمد علي جيسين جيئن ٿي پل نه غافل يار کان،
پوءِ خطرو خوف ناهرگز "ولا هر يحزنون".

(۵)

واھ بهاري عجيب رنگ لايو ٻهڪن چمن چوڌاري
باغ بهاريا وڻ ٿڻ موريا سبز صحن سنساري
گل ڦل تڙيا خوب بسنتي هر هنڌ ٿي هڪاري
جهولن جهمڪن گلڙا گهڻي خيرو ڪشھاري
موتو چنبيلي مگرو وهوا تانگر تمڪي تاري
گل گلاب انگوري ڪيٽڪ زعفران خوب بهاري
ڪرنو واھ بنفشو پائين، عشق پيچ اناري

پٽ پهري ٿيا سبز لباسي گاهن ڪئي گلزاري
 چيمو چل ڳنڍيري سائون پتر چپر چوهاري
 ڪيت پڪاڻيا چوڌر آيون چهار ٻوڙي جهلڪاري
 ڪنيون ڪاڻياڻي هڻن گليلا هڪل ڪيو هاري
 پڪين ڏسجي وه سرهائي پوري سنڌ ڀڻڪاري
 احمد علي رت بسنت پلير در در خوش گفتاري
 عشق وارن کي حسن هوتن جي درسن آ درڪاري

واڌارو ٻارھون

سچل سرمست تي ببليوگرافي

(واڌارو سن ۱۹۹۷ع تائين)

مرتب

محمد علي حداد

وچور

۱. پرور پت رکيج تون

۲. سنڌي ڀاڱو

۳. حصہ اردو

۴. سرائڪي حصہ

۵. حصہ فارسي

English Section ۶.

نشانبيون

ص. = انگن بعد آيل مطلب آهي (ڪل صفحا)

ص. = انگن ڪا اڳ ۾ آيل مطلب آهي (حوالي وارو صفحو)

ص ص. = حوالي وارا صفحا

--- = ڪان وٺي

س.م. = سينٽي ميٽر (ڪتاب جي ڊيگهه)

---- = نا معلوم ؟

پرور پت رکيج توه

سچل سرمست تي بوليو گرافيءَ جو هيءُ ٻارهون واڌارو سرمست - ۱۸ جي مهربان پڙهندڙ ادب دوستن جي هٿن ۾ آهي. بوليوگرافيءَ جي ترتيب ڪيتري محنت گهري ئي ان جو اندازو صرف ادبي ۽ تحقيقي ذوق رکندڙ علم دوستن کي ئي هوندو. مان جيسين ”سچل چيئر“ ۾ هيس ته هيءُ ڪم ڪم ڪري سان ڪري پي سگهيس. هاڻي پنهنجي نوڪريءَ جي ضروريات سبب هي سلسلو برقرار رکڻ منهنجي وس کان ٻاهر ٿيندو پيو وڃي. ”سچل چيئر“ يا ”سچل اڪيڊمي“ جي وس وارن کي هن سلسلي ۾ اڳتي وڌڻ گهرجي.

مونسان هر سال منهنجا ڪرم فرما سچل ۽ ادب دوست افراد سات بناهيندا رهندا آهن. هن سال به دستور موجب سائين تنوير عباسي، محترم غلام محمد لاکي ۽ پياري علي حسن سرڪيءَ سٺي نموني پاڻ ملهايو. محترم غلام ياسين سنڌي، آزاد قاضيءَ لاءِ سائين جي ايمر سيد تي بوليوگرافيءَ مرتب ڪرڻ لاءِ خيرپور پبلڪ لائبريريءَ مان پراڻن رسالن مان مواد نوٽ ڪرڻ وقت مهرباني ڪري مون لاءِ سچل سرمست متعلق حولا به نوٽ ڪندو ويو. اهو ئي سبب آهي جو هن سال وارو واڌارو ۱۶۳ حوالن تائين پڪڙجي ويو آهي. مان پنهنجن انهن سڀني قربدارن جو ٿورائتو آهيان.

هن واڌاري جي فيئر ڪاپي تقريبن تيار ڪري چڪو هوس جو منهنجو ننڍڙو فرزند اشفاق علي حداد (جيڪو پنهنجي نوڪريءَ جي سلسلي ۾ اسلام آباد ويل هيو) اڪادمي ادبيات وارن طرفان پاڪستان جي مشهور ترين چوڏهن صوفي شاعرن جي منتخب ڪلام جو ستن مختلف زبانن ۾ ترجمو ڪرايل ڪتابن مان سچل سرمست جي ڀاڱي وارا صفحا فوٽو اسٽيٽ ڪرائي ڪڍي آيو، اهي ست ئي ڪتاب ”عالمي ادبين جي ڪانگريس ۱۹۹۵ع“ جي موقعي تي شايع ڪرايا ويا هئا.

هن ٻارهين واڌاري جي ۱۶۳ حوالن سان گڏوگڏ هن مهل تائين سچل سرمست تي ڪل حوالا ادب دوست پارڪن جي خدمت ۾ پيش ڪري چڪو آهيان. اميد اٿر ته سچل شناسيءَ جي تحريڪ ۾ منهنجي هيءُ ڪاوش قبول پوندي.

محمد علي حداد

حداد منزل پنجهتي خيرپور ميرس.

۱۲-۱۲-۱۹۹۷ع

۱ - سنڌي ڀاڱو

الف: ڪتاب

۱. ايڙو، نصرت حسين

روشنين جو شهر ڪراچي/ نصرت حسين ايڙو، — ڪراچي:

مڪتبہ اسحاقیہ، پريس؟-۱۹۸۵ع

۲۱ س. ۲۰۵ ص.

(مضمون بعنوان ”ڪراچيءَ ۾ سچل“ ص ۱۱۵-۱۱۷)

۲- افسر امام علي بيگ، مرزا، ڊاڪٽر

سنڌ جي عزاداري./ ڊاڪٽر مرزا امام علي بيگ ”افسر“.

— حيدرآباد: بزم فتح، امام بارگاهه علي آباد ٽنڊو آغا.

پريس؟-۱۹۹۸ع

۲۱ س. ۲۸۸ ص.

(سچل جو حوالو ص. ۲۸۱)

۳- جڳتياڻي، وشنڊاس ايسرداس

صوفياڻو ڪلام./ وشنڊاس ايسرداس جڳتياڻي—

حيدرآباد: ٿياسافيڪل سوسائٽي.- سنڌي ادبي بورڊ پرنٽنگ پريس

ڄامشورو.- ۱۹۹۷ع ٻيو ڇاپو.

۱۸ س. ۱۱۲ ص.

(سچل سرمست جو ڪلام صص. ۱ - ۹)

۴- جويو، محمد ابراهيم

سنڌي ڪتاب./ محمد ابراهيم جويو. — حيدرآباد: سنڌي

ٻوليءَ جو با اختيار ادارو.- ايڄوڪيشنل پريس ڪراچي.- ۱۹۹۵ع.

۲۱ س. ۱۳۶ ص.

(سچل سرمست جو احوال ۽ ڪلام صص. ۵۳ - ۵۶ ۽ ۱۲۷)

۵- حداد، محمد علي

سر مست - ۱۷. / محمد علي حداد — خیرپور، سچل
سر مست یادگار کمیٽي. — پوپٽ پریس خیرپور. — ۱۹۹۸ع.

۲۱ س.م. ۱ ۱۵۲ ص

فہرست: پنهنجي پاران (محمد علي حداد). — سوچ جو سرگرم (ڊاڪٽر
عبدالجبار جوڻيجو). — سچل جو فڪر ۽ سنيھو (ڊاڪٽر غلام نبي سڌايو). —
فڪر سچل (ڊاڪٽر شاهنواز سوڍر). — وحدت الوجود جو نظريو ۽ سچل
سائين (ڊاڪٽر بشير احمد شاد). — سچل جو نذرانہ عقيدت بحضور اہلبیت
(محمد پنھل ڏھر). — سچل جو فڪر - سگھارو محرڪ (دادا سنڌي). —
آکيداس (ڊاڪٽر نواز علي شوق). — ڍڪيل ڪنيءَ تان لائل ڍڪڻ (منصور
ميراڻي). — موجوده دور ۾ سچل سرمست جي ڪلام جي اھميت (ادل
سومرو). — سچل سرمست کي ڪيئن پڙھجي (ملڪ نديم). — آشڪار ۽ عطار
جي ڪلام جو تقابلي مطالعو (خضر نوشاھي). — سچل جو اصغر سائينءَ جي
ڪلام تي اثر (امام راشدي). — رحيم بخش فاروقي (خادم عباسي). —
(سچل سرمست تي بيليوگرافي واڌارو يارھون (محمد علي حداد).

(سچل سرمست جي ۱۸۴ عرس مبارڪ جي موقعي تي ۵ فيبروري
۱۹۹۶ع تي سچل آڊيٽوريم خیرپور ۾ ادبي ڪانفرنس ۾ پڙھيل مقالن جو
مجموعو)

۶- درشھوار سيد، ڊاڪٽر

شاهه لطيف تي تحقيق (مختلف پهلو). / ڊاڪٽر درشھوار سيد.
— ڪراچي: شاهه عبداللطيف ڀٽائي چيئر. — علمي ڪمپوزرز اينڊ پرنٽرز
ڪراچي. — ۱۹۹۵ع.

۲۱ س.م. ۱ ۱۴۳ ص

(شاهه لطيف تي مختلف محقق ۽ عالمن جي تقريرن تي مشتمل هن ڪتاب ۾
سچل سرمست جو حوالو ص ص ۱۰، ۵۴، ۸۱ ۽ ۱۱۹)

۷- راڻيپوري، محمد صادق، مولانا

سچل جو رسالو (سرائڪي ڪلام) / مولانا محمد صادق
راڻيپوري. ڪنڊيارو: روشني پبليڪيشن. - فائين ڪميونيڪيشن
حيدرآباد. - ۱۹۹۷ع.

۲۲ س. م. ۱ ۶+۴۹۶+۴۴ ص.

سٽاءُ: پبلشر پاران: سچل جو سرائڪي ڪلام، اڳوڻي ۽ نئين ترتيب. -
سچل جي زندگي ۽ ڪلام. - سچل جو رسالو. - دعا، نعت، پنهنجي متعلق. -
حسن وعشق: ڏوهيڙا، سي حرفي، ڪافيون. - هير رانجهو: ڏوهيڙا، سي
حرفيون، ڪافيون. - تصوف: ڏوهيڙا، سي حرفيون، ڪافيون. - متفرق
ڪلام. - سچل لغات.

(محترم گل محمد تنيو صاحب هن سڌاريل ايڊيشن جو سنواريندڙ آهي.
تنبلي صاحب ”سچل جو سرائڪي ڪلام اڳواڻي ۽ نئين ترتيب“ جي سري
سان مرحوم راڻيپوري صاحب، واري ترتيب جي اوڻاين جي نشاندهي ڪري،
پنهنجي هن سنواريل اشاعت کي حق بجانب ثابت ڪرڻ جي ڪوشش ڪئي
آهي.)

۸- شفيق محمد، مخدوم الحاج

مختصر تاريخ و تذڪره بزرگان سنڌ / مخدوم الحاج شفيق
محمد عرف عبدالحق هاشمي. ڪهڙا: درگاهه المخادير. - المخزن
پريس ڪراچي. - ۱۹۹۷ع.

۲۱ س. م. ۱ ۲۸۸ ص.

(سچل سرمست جو ذڪر ص ص. ۲۴۵-۲۴۶، ۲۵۱، ۲۵۲-۲۵۴ ۽ ۲۶۰.)

۹- ظفر عباسي

شاعريءَ جون صفون. / ظفر عباسي. ڪنڊيارو: روشني
پبليڪيشن. - فائين ڪميونيڪيشن حيدرآباد. - ۱۹۹۶ع.

۲۱ س. م. ۱ ۹۹ ص.

(سچل سرمست جو حوالو ص ص. ۷، ۲۵، ۳۰، ۳۲، ۳۵، ۳۸، ۸۰، ۸۵ ۽ ۹۲.)

۱۰- فهميده حسين، ڊاڪٽر

ادبي تنقيد، فن ۽ تاريخ. / ڊاڪٽر فهميده حسين —————
 ڪراچي: سنڌي ادبي اڪيڊمي۔۔ زڪي پرنٽرز ڪراچي۔ ۱۹۹۷ع.
 ۲۲ س.م. ۲۸۰ ص.
 (سچل سرمست جو ذڪر ص ص. ۱۱۱، ۱۲۱، ۱۲۲، ۱۲۳،
 ۱۲۵، ۱۲۶، ۱۲۷، ۱۳۰، ۱۳۵، ۱۳۸، ۱۴۷، ۱۵۱، ۱۵۲،
 ۱۵۵، ۱۵۶، ۱۵۹، ۱۶۵، ۱۶۶، ۲۱۶، ۲۲۸) ۽

۱۱- گوهر، غوث محمد، مخدوم

سامي سفر هليا. / مخدوم غوث محمد گوهر۔۔ ڪوٽڙي
 محمد ڪبير: الڪبير اڪيڊمي۔۔ نائين ڪميونيڪيشن حيدرآباد۔۔
 ۱۹۹۷ع.

۲۱ س.م. ۲۵۴ ص.
 (سچل سرمست جا حوالا ص ص. ۲۷، ۶۴، ۱۶۸، ۱۷۱،
 ۱۷۲، ۱۷۴، ۱۷۶، ۱۷۹، ۱۸۱ ۽ ۱۹۷).

۱۲- لاکو، غلام محمد

سنڌ جو تاريخي ۽ تحقيقي جائزو. / غلام محمد لاکو۔۔
 ڪراچي: مارئي سماجي سنگت ملير۔۔ المخزن پرنٽرز ڪراچي۔ ۱۹۹۸ع.
 ۲۲ س.م. ۴۲۱ ص.
 (سچل سرمست جو حوالو ص ص. ۱۱، ۲۵، ۲۶، ۲۸۵، ۲۸۶، ۲۸۳،
 ۴۰۸ ۽ ۴۱۲).

۱۳- لاکو، غلام محمد

سمن جي سلطنت / غلام محمد لاکو۔۔ ڄامشورو: سنڌي
 ادبي بورڊ۔۔ سنڌي ادبي بورڊ پريس ڄامشورو۔ ۱۹۹۶ع.
 ۲۲ س.م. ۱۷۷ ص.
 (سچل سرمست جو حوالو ص. ۱۴۰)

۱۴- مشتاق. غلام مصطفيٰ

معلومات مہراڻ / نمبر ۱. / غلام مصطفيٰ مشتاق۔
شڪارپور: مہراڻ پبليڪيشن۔۔ ۱۹۸۲ع
۱۸ س.م. ۴۲ ص
(سچل سرمست جو حوالو ص. ۹۲ - ۳۰.)

۱۵- ممتاز مرزا

سپريان سنڌي ڳالھڙي./ممتاز مرزا۔۔ ڪراچي: مہراڻ
پبلشرز۔۔ زڪي پرنٽرز ڪراچي۔۔ ۱۹۹۱ع.
۲۲ س.م. ۲۴ ص.
(سچل سرمست جا حوالا ص. ۹۳، ۱۳۲ ۽ ۱۹۱.)

۱۶- ممتاز مرزا

سدا سوڻيٽا ڪاڙي./ممتاز مرزا۔۔ ڪراچي: سنڌيڪا
اڪيڊمي۔۔ آزاد ڪميونيڪيشن ڪراچي۔۔ ۱۹۹۶ع.
۲۲ س.م. ۲۸۸ ص.
(سچل سرمست جو حوالو ص. ۳۲.)

۱۷- ممتاز مرزا

وساريان نه وسرن./ممتاز مرزا۔۔ حيدرآباد: شاھ
عبداللطيف ڀٽ شاھ ثقافتي مرڪز۔۔ سنڌي ادبي بورڊ آفسيٽ پريس
ڄامشورو۔۔ ۱۹۸۸ع.
۲۲ س.م. ۲۶۴ ص.
(سچل سرمست جا حوالا ص. ۵۰، ۱۳۴، ۱۵۱، ۱۹۲،
۱۹۹، ۱۹۹، ۲۰۳ ۽ ۲۱۴)

۱۸- مھيسر، عبدالرحمان

مھيسر جي مام. / عبدالرحمان مھيسر۔۔ ڳوٺ رفيق
مھيسر، ضلعو خيرپور: حفيظ برادرز۔۔ ڪرم پبليڪيشن لاهور۔۔ ۱۹۹۷ع.

۲۱ س.م. ۱۹ + ۲۱۵ ص.
(سچل سرمست جو ذکر ص ص. ۱۵، ۷۲-۱۷۴.)

۱۹- ناز سنائي

بوهي جون تحريرون حصو پهريون / ناز سنائي. —
حيدرآباد: سنڌي ساهت گهر. — آڪاش پرنٽرس حيدرآباد. — ۱۹۹۴ع.
۲۲ س.م. ۲۴۶ ص
(سچل سرمست جو حوالو ص ص. ۵۲، ۷۴، ۹۴ ۽ ۱۵۸)

ب - رسالو

- ۲۰- آفتاب ابڙو: ”سچل سرمست هفت زبان شاعر“. — ماهوار — ماه روز
— ڪراچي. — آگسٽ ۱۹۹۷ع. — ص ص. ۱۲
- ۲۱- ابراهيم کرل: ”سچل سرمست ۽ سنڌي همعصر شاعر“. — ميگزين
— سنڌو — حيدرآباد. — ۲ سيپٽمبر ۱۹۹۳ع. — ص ص. ۶-۷.
- ۲۲- ابڙو غلام نبي: ”سچل سرمست“. — سالنامو — منچر —
گورنمينٽ ڪاليج دادو. — ۱۹۷۸-۱۹۸۰ع. — سنڌي ڀاڱو، ص ص.
۴۶-۴۷.
- ۲۳- اسحاق سميجو: ”مذهبي ڪٽرپڻو ۽ سچل سرمست“ هفتيوار —
— سنڌو — حيدرآباد. — ۱۸-۲۴ مارچ ۱۹۹۰ع.
- ۲۴- امان راهي: ”سچل جي شاعري هڪ دور جي پڄاڻي“. — ماهوار — پارس
— ڪراچي. — مئي جون ۱۹۸۵ع. — ص ص. ۴۲-۴۸.
- ۲۵- بخاري مشتاق: ”سچل سان سچو“. — ماهوار — وين گارڊ —
— ڪراچي. — سيپٽمبر ۱۹۹۳ع.

- ۲۶- بروهي، علي احمد: ”سچل ۽ سچ“.. ماهوار ————— پارس —————
ڪراچي.. سيپٽمبر آڪٽومبر ۱۹۸۴ع ص ۳۱ - ۲۳.
- ۲۷- تاجل بيوس: ”سچل سرمست انساني عظمت جو شاعر“.. ماهوار —————
پارس ————— ڪراچي.. جنوري ۱۹۹۰ع.. صص. ۵۲ - ۵۳.
- ۲۸- ٽالپور، شير محمد: ”حضرت سچل سرمست“.. ماهوار ————— پيغام
ڪل ————— حيدرآباد.. جولاءِ ۱۹۹۷ع.. صص. ۲۲-۳۱.
- ۲۹- پناڻ علي نواز: ”سچل تصنيف امر جليل- تفيد“.. هفتيوار —————
وينجهار ————— حيدرآباد.. ۶-۱۹ جولاءِ ۱۹۸۷ع.
- ۳۰- پريل داڍو: ”سچل سارو سچ“.. هفتيوار ————— سنڌو —————
حيدرآباد.. ۱۲ - ۱۸ اپريل ۱۹۹۰ع.
- ۳۱- چينل پرسرام: ”سچل، منصور ثاني“.. ماهوار ————— پيغام —————
ڪراچي.. سيپٽمبر - ڊسمبر ۱۹۹۱ع.. صص ۶۸ - ۷۴.
- ۳۲- دادا سنڌي: ”سچل جو سارنگ“.. پندرهن روزہ ————— عبرت
ميگزين ————— حيدرآباد.. ۱ مئي ۱۹۹۵ع.. صص. ۱۵.
- ۳۳- دودو دلنواز: ”سچل سرمست“.. ماهوار ————— گلستان —————
حيدرآباد.. جولاءِ ۱۹۸۰ع.. صص. ۱۷ - ۱۸.
- ۳۴- شمشيرالحيدري: ”سچل جي ڪلام ۾ شخصيت جي تربيت“.. هفتيوار
— هدايت ————— حيدرآباد.. ۲۱ جون ۱۹۸۴ع.. صص. ۴.
- ۳۵- صوفي غلام مصطفيٰ: ”حضرت سچل سرمست“.. هفتيوار —————
سنڌو ————— حيدرآباد.. ۲۰ - ۲۶ اپريل ۱۹۸۹ع.
- ۳۶- فهميده حسين، ڊاڪٽر: ”شاه ۽ سچل جي شاعريءَ ۾ ڏک جو
حصو“.. ماهوار ————— پيغام ————— ڪراچي.. اپريل ۱۹۹۳ع.

۳۷- قاضي خادم: "سچل جي ڪلام ۾ جديد فڪر" -- هفتيوار _____ نئون
نياپو _____ ڪراچي -- جنوري فيبروري ۱۹۸۵ع.

۳۸- لاکو، غلام محمد: "انيس المساڪين ۾ درازي درويشن جو ذڪر" --
ماہوار _____ پيغام _____ ڪراچي -- اپريل مئي ۱۹۹۳ع.

۳۹- مشتاق، غلام مصطفيٰ: "ڪو ڪيئن چوي ڪو ڪيئن چوي" -- هفتيوار
_____ سنڌ سجاڳ _____ جيڪب آباد -- ۱۰ جون ۱۹۸۶ع --
صص. ۱۲- ۱۳.

۴۰- ملڪ نديم: "سچل سائينءَ جي زماني جا شاعر" -- ماہوار _____
پيغام _____ ڪراچي -- اپريل مئي ۱۹۹۳ع.

۴۱- ملڪ نديم "سچل سرمست جي سياسي سوچ" -- سلسلي وار _____ ٻڙه
قتي _____ سکر -- جولائي ۱۹۸۷ع -- صص. ۹- ۱۳.

۴۲- ملڪ نديم: "سچل سرمست کي ڪيئن پڙهجي ۽ پيش ڪجي؟" --
ماہوار _____ ماہ روز _____ ڪراچي -- آڪٽوبر ۱۹۹۷ع صص. ۴.

۴۳- منظور قريشي: "سچل سارو سچ" -- هفتيوار _____ برسات _____
ڪراچي -- ۳۰ آڪٽوبر - ۷ نومبر ۱۹۷۲ع.

ج - اخبارون

۴۵- آزاد قاضي: "سچل سائينءَ جي مواد جي ڳولها" -- روزاني _____
عوامي آواز _____ ڪراچي -- ۴ فيبروري ۱۹۹۷ع.

۴۶- آزاد قاضي: "سچل سرمست ۽ حڪمرانن جا لاڳاپا" -- روزاني _____
عوامي آواز _____ ڪراچي -- ۹ جنوري ۱۹۹۷ع.

- ۴۷ - آزاد قاضي: "سچل سرمست ۽ سندس فڪر"۔ روزاني _____ سنڌ سجاڳ _____ ڪراچي۔ ۵ فيبروري ۱۹۹۷ع.
- ۴۸ - آزاد قاضي: "سچل ۽ سنڌ جي ثقافت"۔ روزاني _____ سنڌ سجاڳ _____ ڪراچي۔ ۱۰ جنوري ۱۹۹۷ع.
- ۴۹ - ابڙو نصرت حسين: "تنهنجا سارا مولوي منهنجو هڪ سچل"۔ روزاني _____ عبرت _____ حيدرآباد۔ ۲۴ جنوري ۱۹۹۷ع.
- ۵۰ - ابڙو نصرت حسين: "سچل بيباڪ رهنما"۔ روزاني _____ سنڌ سجاڳ _____ ڪراچي۔ ۲۴ جنوري ۱۹۹۷ع.
- ۵۱ - ابڙو، نصرت حسين: "سچل بيباڪ رهنما"۔ روزاني _____ سنڌ سجاڳ _____ ڪراچي۔ ۲۷ جنوري ۱۹۹۷ع.
- ۵۲ - ابڙو نصرت حسين: "سچل سرمست دانشورن جي نظر ۾"۔ روزاني _____ هلال پاڪستان _____ ڪراچي۔ ۲۴ جنوري ۱۹۹۷ع.
- ۵۳ - ابڙو نصرت حسين: "سچل سنڌ جو سباجهڙو شاعر"۔ روزاني _____ جاڳو _____ ڪراچي۔ ۱۸ جنوري ۱۹۹۷ع.
- ۵۴ - ابڙو نصرت حسين: "عشق الاهي ذات"۔ روزاني _____ عوامي آواز _____ ڪراچي۔ ۲۳ جنوري ۱۹۹۷ع.
- ۵۵ - اڄڻ، ميان ذوالفقار: "سچل بحیثیت انسانیت نواز آلپ"۔ روزاني _____ سنڌ نيوز _____ حيدرآباد۔ ۱۹ مارچ ۱۹۹۷ع.
- ۵۶ - اڄڻ، ميان ذوالفقار: "سچل بحیثیت انسانیت نواز آلپ"۔ روزاني _____ سنڌو _____ حيدرآباد۔ ۱۸ مارچ ۱۹۹۷ع.
- ۵۷ - اختر آزاد منگي: "سچل سارو سچ ۽ سنڌي سماج" روزاني _____ خلق _____ حيدرآباد۔ ۲۵ جنوري ۱۹۹۷ع.

- ۵۸ - اختر درگاہي: "سچل جر نظريو" روزانه ——— عوامي آواز ———
ڪراچي. ۲۷ مارچ ۱۹۹۱ع.
- ۵۹ - اسحاق سميجو: "مان سبق پڙهان ڪيئن سچڻ ڏسان" روزانه
ڪاوش ——— حيدرآباد. ۲۴ جنوري ۱۹۹۷ع.
- ۶۰ - اعجاز منگي: "سڻ سچو تون سمجه رک توکي چڱائي ٿو چوان".
روزانه ——— سنڌ ——— حيدرآباد. ۲۴ جنوري ۱۹۹۷ع.
- ۶۱ - اقرار پيرزادو: "ائين ٿي ئي نٿو سگهي" (سچل جي حوالي سان).
روزاني ——— جاڳو ——— ڪراچي. ۲۶ جنوري ۱۹۹۷ع.
- ۶۲ - ايڊيٽوريل: "اڄ سچل جهڙي سچوءَ جي ضرورت آهي". روزاني —
سنڌ نيوز ——— حيدرآباد ۲۴ جنوري ۱۹۹۷ع.
- ۶۳ - ايڊيٽوريل: "اڄ سچل جهڙي سچوءَ جي ضرورت آهي". روزاني —
سنڌو ——— حيدرآباد. ۲۴ جنوري ۱۹۹۷ع.
- ۶۴ - ايڊيٽوريل: "جوئي آهيان سوئي آهيان". روزاني ——— بختور —
حيدرآباد. ۲۲ جنوري ۱۹۹۷ع.
- ۶۵ - تبسم جمائي: "حضرت سچل سرمست جو ساٿي نانڪ يوسف".
روزانو ——— عبرت ——— حيدرآباد. ۱۴ جنوري ۱۹۹۲ع.
- ۶۶ - تنوير عباسي: "سچل سائينءَ جي ڪلام جا سرائڪي، سنڌي قلمي
نسخا". روزاني ——— خلق ——— حيدرآباد. ۲۴ جولاءِ
۱۹۹۷ع.
- ۶۷ - پيراهين، غلام شبير غمگين: "هفت زبان شاعر حضرت سرمست"
(پاڪ صفحو). روزاني ——— بختور ——— حيدرآباد. ۲۴ جولاءِ
۱۹۹۷ع.

- ٦٨ - ڄامڙو، غلام جعفر: ”حضرت سچل سرمست ۽ سنڌي شاعري“ -- روزاني — سنڌ نيوز — حيدرآباد -- ١٤ فيبروري ١٩٩٧ع.
- ٦٩ - ڄامڙو، غلام جعفر: ”حضرت سچل سائين ۽ سنڌي شاعري“ -- روزاني — سنڌو — حيدرآباد -- ١٤ فيبروري ١٩٩٧ع.
- ٧٠ - حزب الله سومرو: ”سچل ادبي ڪانفرنس جو احوال“ روزانه — سنڌ نيوز — حيدرآباد -- ٦ فيبروري ١٩٩٧ع.
- ٧١ - حزب الله آءِ سومرو: ”سچل ادبي ڪانفرنس جو احوال“ -- روزاني — سنڌو — حيدرآباد -- ٩ فيبروري ١٩٩٧ع.
- ٧٢ - حزب الله آءِ سومرو: ”سچل جو مڪتب تي تبصرو“ روزانه — پاڪ سنڌ — سکر -- ٨ جنوري ١٩٩٧ع.
- ٧٣ - حزب الله آءِ سومرو: ”سچل جو مڪتب تي تبصرو“ -- روزانه سنڌو — حيدرآباد -- ٥ فيبروري ١٩٩٧ع.
- ٧٤ - حزب الله آءِ سومرو: ”سچل سرمست ادبي ڪانفرنس“ -- روزانه — پاڪ — سکر -- ٢٧ فيبروري ١٩٩٧ع.
- ٧٥ - خواجہ ذوالفقار: ”خدا جي عشق کان سچل جي عشق تائين“ -- روزاني — برسات — ڪراچي -- ٢٥ جنوري ١٩٩٧ع.
- ٧٦ - خواجہ ذوالفقار: ”روڙا ۽ نمازون اي پڻ چڱو ڪم“ -- روزاني — برسات — ڪراچي -- ٢٥ جنوري ١٩٩٧ع.
- ٧٧ - خواجہ ذوالفقار: ”سچل ڳالهه عشق دي سچي، ٻيا سڀ پنڌ اجايا“ -- روزاني — سنڌ نيوز — حيدرآباد -- ١٥ فيبروري ١٩٩٧ع.
- ٧٨ - خواجہ ذوالفقار: ”سچل ڳالهه عشق دي سچي، ٻيا سڀ پنڌ اجايا“ --

- روزاني — عبرت — حيدرآباد. — ۲۴ جنوري ۱۹۹۷ع.
- ۷۹ - خلیق ڳهيو: . انسان جي انفراديت ۽ سچل جي نظر". — روزاني — جاڳو — ڪراچي. — ۱۹ فيبروري ۱۹۹۷ع.
- ۸۰ - خليل ابڙو: "سند جي عظيم هستي - سچل سرمست". — روزاني — سند سجاڳ — ڪراچي. — ۲۳ جنوري ۱۹۹۷ع.
- ۸۱ - خليل ابڙو: ڳالهه سچل جي سالڪ سمجهن". — روزاني — عوامي آواز — ڪراچي. — ۲۲ جنوري ۱۹۹۷ع.
- ۸۲ - دادا سنڌي: "سچل جي شاعريءَ ۾ ڪانگ جو ذڪر". — روزاني — بختور — حيدرآباد. — ۶ آگسٽ ۱۹۹۷ع
- ۸۳ - ڊڪن، احمد علي: "جنهن دل پيتا عشق دا جام". — روزاني — جاڳو — ڪراچي. — ۲۶ جنوري ۱۹۹۷ع.
- ۸۴ - ساگر، عبدالمجيد ٽهيمر: "سچل وحدت جو پيغام". — روزاني — بختور — حيدرآباد. — ۱۷ سيپٽمبر ۱۹۹۷ع.
- ۷۵ - سرڪي، علي حسن: "سچل قي تحقيق ۽ مزارن جو جائزو". — روزاني — عوامي آواز — ڪراچي. — ۲۶ جنوري ۱۹۹۷ع.
- ۸۶ - سرڪي، علي حسن: "سچل جو روضو ۽ ٻيون مزارون" روزاني — سند سجاڳ — ڪراچي. — ۲۷ جنوري ۱۹۹۷ع
- ۸۷ - سرڪي، علي حسن: "سچل سائين بابت اديبن ۽ عالمن جا رايا". — روزاني — برسات — ڪراچي. — ۲۴ جنوري ۱۹۹۷ع.
- ۸۸ - سرڪي، علي حسن: "سچل سائين بابت خيرپور جي اديبن ۽ سياستدانن جا رايا". — روزاني — مهران — حيدرآباد. — ۴ فيبروري ۱۹۹۷ع.

- ۸۹ - سرڪي، علي حسن: ”سچل سائين جو روضو مبارڪ“۔ روزاني
سند نيوز۔۔ حيدرآباد۔۔ ۲۴ جنوري ۱۹۹۷ع.
- ۹۰ - سرڪي، علي حسن: ”سچل سائين جو روضو مبارڪ“۔ روزاني
سندو۔۔ حيدرآباد۔۔ ۲۴ جنوري ۱۹۹۷ع.
- ۹۱ - سرڪي، علي حسن: ”سچل سائين جو روضو مبارڪ“۔ روزاني
مهرائ۔۔ حيدرآباد۔۔ ۱۸ جنوري ۱۹۹۷ع.
- ۹۲ - سرڪي، علي حسن: ”سچل جي دور جا تاريخي واقعا“۔ روزاني
خلق۔۔ حيدرآباد۔۔ ۲۴ جنوري ۱۹۹۷ع.
- ۹۳ - سرڪي، علي حسن: ”سچل سائين جي دور (۱۷۳۹-۱۸۲۷) جا
تاريخي واقعا“۔ روزاني۔۔ سند نيوز۔۔ حيدرآباد۔۔ ۲۴
جنوري ۱۹۹۷ع.
- ۹۴ - سرڪي، علي حسن: ”سچل سائين جي دور جا تاريخي واقعا“۔ روزاني
سندو۔۔ حيدرآباد۔۔ ۲۴ جنوري ۱۹۹۷ع.
- ۹۵ - صوفي، غلام مصطفيٰ: ”شاعر هفت زبان سچل سرمست“۔ روزانه
عوام۔۔ ڪراچي۔۔ ۱۴ فيبروري ۱۹۹۵ع.
- ۹۶ - طالب، نواز علي: ”سچل سارو سچ“۔ روزاني۔۔ سوال
حيدرآباد۔۔ ۲۵ جنوري ۱۹۹۷ع.
- ۹۷ - طالب، نواز علي: ”سچل سارو سچ“۔ روزاني۔۔ مهرائ
حيدرآباد۔۔ ۲۳ جنوري ۱۹۹۷ع.
- ۹۸ - عاصي فقير عباسي: ”الله جاڻي دل لڳي آ“۔ روزانه عبرت
حيدرآباد۔۔ ۲۴ جنوري ۱۹۹۷ع.
- ۹۹ - عبدالغفور لنڊ: . سچل سرمست مين آيا مک ويڪڻ“۔ روزاني
سند نيوز۔۔ حيدرآباد۔۔ ۲۴ جنوري ۱۹۹۷ع.

- ۱۰۰ - عبدالغفور لنڊ: ”مين آيا مڪ ويڪڻ“ روزاني _____ سنڌو _____
 حيدرآباد.. ۲۴ جنوري ۱۹۹۷ع.
- ۱۰۱ - غلام رباني: ”هڪ سٺ پريت دي“.. روزاني _____ بختور _____
 حيدرآباد.. ۳۰ اپريل ۱۹۹۷ع.
- ۱۰۲ - فاتح، غلام حسين، ميان: ”حضرت سچل سرمست“.. روزاني _____
 جاڳو _____ ڪراچي.. ۲۳ جنوري ۱۹۹۷ع.
- ۱۰۳ - فاتح، غلام حسين، ميان: ”حضرت سچل سرمست“.. روزانه _____
 عبرت _____ حيدرآباد.. ۲۴ جنوري ۱۹۹۷ع.
- ۱۰۴ - فاتح، غلام حسين، ميان: ”درازا شريف وارو سچل سرمست“ روزاني _____
 خلق _____ حيدرآباد.. ۲۴ جنوري ۱۹۹۷ع.
- ۱۰۵ - قلب سومرو ”سچل سارو سچ“.. روزاني _____ مهران _____
 حيدرآباد.. ۲۲ جنوري ۱۹۹۷ع.
- ۱۰۶ - ڪمال، در محمد: ”سچو سارو سچ“ قسط ۱.. روزانه _____ سنڌ
 نيوز _____ ۱۵ جنوري ۱۹۹۷ع.
- ۱۰۷ - ڪمال، در محمد: ”سچو سارو سچ“ قسط ۲.. روزانه _____ سنڌ
 نيوز _____ حيدرآباد ۱۶ جنوري ۱۹۹۷ع.
- ۱۰۸ - ڪمال، در محمد: ”سچو سارو سچ“ قسط ۳.. روزانه _____ سنڌ
 نيوز _____ حيدرآباد.. ۱۷ جنوري ۱۹۹۷ع.
- ۱۰۹ - گرامي، غلام محمد، مولانا: ”سچل فقير جو نظريو تصوف“..
 روزانه _____ مهران سالگره نمبر _____ حيدرآباد.. ۱۶ نومبر
 ۱۹۵۸ع صص. ۲۸ - ۲۹.
- ۱۱۰ - مشتاق مغل: ”سچل جي شاعري، پريم پچار“.. روزاني _____ سوال
 _____ حيدرآباد.. ۲۴ جنوري ۱۹۹۷ع

- ۱۱۱ - مقصود گل: "سچل منصور سنڌي" نظم۔۔ روزاني _____ جاڳو _____
ڪراچي۔۔ ۲۶ جنوري ۱۹۹۷ع.
- ۱۱۲ - مقصود گل: "سچل منصور سنڌي" نظم۔۔ روزانه _____ عبرت _____
حيدرآباد۔۔ ۲۴ فيبروري ۱۹۹۷ع.
- ۱۱۳ - مقصود گل: "سچل منصور سنڌي" نظم۔۔ روزاني _____ هلال
پاڪستان _____ ڪراچي۔۔ ۲۴ جنوري ۱۹۹۷ع.
- ۱۱۴ - ملڪ نديم: "سنيھو سرمست جو" روزاني _____ ڪاوش _____
حيدرآباد ۱۹ مارچ ۱۹۹۷ع.
- ۱۱۵ - منصور جروار: "سچل سچ سٿايو"۔۔ روزاني _____ سنڌ سجاڳ
ڪراچي۔۔ ۲۵ جنوري ۱۹۹۷ع.
- ۱۱۶ - منصور جروار: "سچل سچ سٿايو"۔۔ روزاني _____ عوامي آواز _____
ڪراچي ۲۴ جنوري ۱۹۹۷ع.
- ۱۱۷ - ميراڻي، غلام حسين: "حضرت سچل سرمست"۔۔ روزاني _____
هلال پاڪستان _____ ڪراچي۔۔ ۲۵ جنوري ۱۹۹۷ع.
- ۱۱۸ - ياسر قاضي: "غلام حسين: "حضرت سچل سرمست"۔۔ روزاني _____
هلال پاڪستان _____ ڪراچي۔۔ ۲۵ جنوري ۱۹۹۷ع.
- ۱۱۹ - ياسر قاضي: "سچل سارو سچ"۔۔ روزاني _____ عوامي آواز _____
ڪراچي۔۔ ۲۵ جنوري ۱۹۹۷ع.
- ۱۲۰ - ياسر قاضي: "سچل سارو سچ" روزاني _____ هلال پاڪستان _____
ڪراچي۔۔ ۲۴ جنوري ۱۹۹۷ع.
- ۱۲۱ - ياسر قاضي: "سچل ۽ سندس شاعري"۔۔ روزاني _____ سنڌ سجاڳ
ڪراچي۔۔ ۲۶ جنوري ۱۹۹۷ع.
- ۱۲۲ - ياور علي، ڪاظمي: "سچل جي ڪلام ۾ درويش جي حقيقت"
روزاني _____ بختور _____ حيدرآباد۔۔ ۱۲ مارچ ۱۹۹۷ع.

۲ - حصہ اردو

الف: کتب

۱۲۲ - انور چودھری

پنجاب ایک تاریخی خاکہ / انور چودھری۔ — لاہور: سائوتھ ایشیا پارٹنر شپ پاکستان۔۔ پریس۔ ۱۹۹۷ع۔
 ۲۲ س. م. ۱ ۸۱ ص.
 (میر کے حوالہ سے سچل سرمست کا حوالہ ص. ۳۵)

۱۲۳ - جاوید، انعام الحق، ڈاکٹر

پنجابی زبان و ادب کی مختصر تاریخ / ڈاکٹر انعام الحق
 جاوید۔ — اسلام آباد: مقتدرہ قومی زبان، پاکستان۔۔
 ایس. ٹی پرنٹرز راولپنڈی۔ ۱۹۹۷ع۔
 ۲۲ س. م. ۱ ۴۵۶ ص.
 (سچل سرمست کا حوالہ ص ص. ۳۳۴)

۱۲۴ - جویو، محمد ابراہیم:

سندھ کے صوفی شعرا۔۔ / محمد ابراہیم جویو (مترجم
 سیدہ شگفتہ اشتیاق)۔ — لاہور: فکشن ہائوس۔ زاہد
 بشیر پرنٹرز لاہور۔ ۱۹۹۷ع
 ۲۱ س. م. ۱ ۸۰ ص

(ابراہیم جویو کی مشہور سندھی تصنیف ”شام، سچل ۽ سامی“ کا
 اردو ترجمہ۔ اس کتاب میں سندھ کے ان تینوں شاعروں کی حیات اور
 کلام پر سیاسی، مذہبی، تہذیبی اور اقتصادی پس منظر میں مطالعہ
 پیش کیا گیا ہے۔)

۱۲۶ - حیدر سندھی، ڈاکٹر

ہمارا لسانی و ادبی ورثہ / ڈاکٹر حیدر سندھی۔ اسلام آباد: ہمارا لسانی و ادبی ورثہ ایس ٹی پرنٹرز راولپنڈی۔ ۱۹۹۵ء

۲۱ س. م. ؛ ۲۸۱ ص.

(سچل سرمست کے حوالے ص. ۲۲، ۱۸۹، ۱۹۰، ۱۹۱، ۱۹۲، ۲۰۱، ۲۳۳، ۲۳۴، ۲۳۵، ۲۴۰، ۲۴۱، ۲۵۱ اور ۲۶۰)

۱۲۷ - راہی اعجاز

روداد سیمینار قومی زبان کی ترقی میں صوبوں کا حصہ / اعجاز راہی _____ اسلام آباد: مقتدرہ قومی زبان پاکستان۔ ۱۹۸۵ء

۲۲ س. م. ؛ ۱۰۲ ص

(سچل سرمست کا حوالہ ص. ۳۲ - ۳۳)

۱۲۸ - سومرو خادم حسین

سرکیڈارو / خادم حسین سومرو۔ _____ لاہور: گورا پبلشرز۔ زاهد بشیر پرنٹرز لاہور۔ ۱۹۹۷ء

۲۱ س. م. ؛ ۱۷۹ ص

(سچل سرمست کا حوالہ ص. ۱۲۳ اور ۱۲۹)

۱۲۹ - سید جی. ایم

جیسا میں نے دیکھا / جی. ایم. سید۔ _____ کراچی: ادارہ فروغ انسانیت۔ پاکستان ہیرافٹ پریس کراچی۔ من اشاعت؟

۲۲ س. م. ؛ ۲۰۸ ص.

(سچل سرمست حوالہ ص. ۴۳، ۷۴، ۷۵، ۸۹، ۱۲۴، ۱۶۵، اور)

۱۳۰ - شاہ عزیز الکلام

اردو کے امی شعرا / شاہ عزیز الکلام۔ _____ کراچی: اردو اکیڈمی پاکستان۔ القادر پرنٹنگ پریس کراچی۔ ۱۹۹۶ء

سرمست - ۱۸

۲۱ س.م. : ۲۵۴ ص.
 (سچل سرمست کی سوانح و کلام ص ص. ۱۶۹ - ۱۷۰)

۱۳۱ - فخر زمان

پاکستان کی صوفی شعراء / فخر زمان (مدیراعلیٰ) سعیدہ
 درانی اور راشد متین (مرقسین). — اسلام آباد: اکادمی
 ادبیات پاکستان۔۔ خورشید پرنٹرز، اسلام آباد: ۱۹۹۵ ع.

۲۲ س.م. : ۴۸۸ ص.
 (اسلام آباد میں بین الاقوامی ادبی کانفرنس کی موقع پر پاکستان
 ک ۱۴ نامور صوفی شاعروں کے حالات اور کلام کے انتخاب کو
 سات بین الاقوامی زبانوں میں بیک وقت شائع کیا گیا تھا۔ اودو
 میں جو تعارف دیا گیا ہے وہ اصل میں انگریزی سے ترجمہ کیا
 گیا ہے۔ سچل سرمست کی سوانح اور کلام کا ترجمہ نصیر مرزا
 نے کیا ہے۔)

(حوالہ جات ص ص. ۲۳، ۳۲۹ - ۳۵۳، ۴۸۱، ۴۸۵ اور ۴۸۶)۔

۱۳۲ - قدوسی، اعجاز الحق

سندھ کی تاریخی کہانیاں / اعجاز الحق قدوسی۔ — اسلام
 آباد: نیشنل یوک فائونڈیشن۔۔ ٹمر پرنٹرز کراچی۔۔ طبع دوم
 ۱۹۸۸ ع.

۲۱ س.م. : ۲۶۳ ص.
 (سچل سرمست پر مضمون ص ص. ۲۵۵ - ۲۵۶)

۱۳۳ - قرت العین حیدر

کار جهان دراز ہے / قرت العین حیدر۔ — کراچی:

مکیہ اردو ادب۔۔ منظور پریس لاہور۔۔ سن؟

۲۱ س.م. : ۳۹۸ ص

(سچل سرمست کا حوالہ ص ص. ۱۹۷ - ۱۹۸)

۱۳۴ - مہر کا چیلوی

داستان - زندان / مہر چیلوی۔ — میرپور خاص: مہر
پبلیکیشن۔ نیوفیمس پریس حیدرآباد۔ ۱۹۹۴ ع۔
۲۱ س. م. ۳۴۲ ص.
(سچل سرمست کا حوالہ ص. ۲۵ اور ۱۶۸)

۱۳۵ - نگہت سلیم

پاکستان اہل قلم کی ڈائریکٹری / نگہت سلیم۔ —
اسلام آباد: اکادمی ادبیات پاکستان۔ رعنا پرنٹرز اسلام آباد۔
۱۹۹۶ ع۔

۲۴ س. م. ۵۳۴ ص.
(مختلف اہل قلم کی تصانیف کی کوائف یہ سچل سرمست کی
حوالہ ص. ۲۴۱، ۲۷۳، ۲۸۷، ۳۲۲، ۳۴۳، ۳۵۱، ۳۶۷،
۳۶۸، ۳۷۳ اور ۳۷۶)

۱۳۶ - نیاز ہمایونی

سندھ نامہ / نیاز ہمایونی۔ لاہور: — مرکزی اردو
بورڈ۔ نیوگرین پرنٹرز حیدرآباد۔ ۱۹۷۸ ع۔
۲۲ س. م. ۲۵۹ ص.
(سچل سرمست کا حوالہ ص. ۷۴)

ب رسائل

۱۳۷ - آفاق صدیقی: ۱ سچو سدا روشن رہ گا تیرا نام۔۔ ماہنامہ
اظہار — کراچی۔ مئی جون ۱۹۸۶ ع صص. ۹۹ - ۱۰۰۔

۱۳۸ - ابراہیم خلیل، پروفیسر: "سچل سرمست کی مثنوی و حدت
نامہ کا اجمالی جائزہ" ماہنامہ — اظہار — کراچی۔ مئی جون
۱۹۸۸ ع صص. ۲۶ - ۲۹۔

۱۳۹ - ادارہ: "حضرت سچل سرمست"۔۔ ہفت روزہ ————— احوال
کراچی۔۔ ۱۱ - ۲۴ اپریل ۱۹۹۱ع۔۔ ص. ۴۳ - ۴۴

۱۴۰ - خان آصف: "حضرت سچل سرمست"۔۔ ہفت روزہ
اخبار جہان ————— کراچی ۲۴ تا ۲۰ مارچ ۱۹۹۷ع ص. ص.
۲۴ - ۲۵.

۱۴۱ - نسیم امروہوی، علامہ: "سچل کی اردو اور فارسی شاعری"۔۔
ماہنامہ ————— اظہار ————— کراچی۔۔ فروری مارچ ۱۹۸۴ع.

ج: اخبارات

۱۴۲ - ابرو نصرت حسین: "انسانیت کے علمبردار صوفی شاعر سچل
سرمست"۔۔ روزنامہ ————— جنگ ————— کراچی
مڈویک ایڈیشن ۲۹ جنوری ۱۹۹۷ع۔۔ ص. ۱۱.

۱۴۳ - ابرو نصرت حسین: "سچل سرمست کا پیغام" روزانہ
نوائے وقت ————— کراچی۔۔ ۲۳ جنوری ۱۹۹۷ع.

۱۴۴ - جاوید عنایت مغل: "سچل سارا سچ"۔۔ روزانہ ————— نوائے وقت
————— کراچی۔۔ ۲۳ جنوری ۱۹۹۷ع.

۱۴۵ - جاوید عنایت اللہ مغل: "شاعر ہفت زبان، حضرت سچل
سرمست رح"۔۔ روزانہ ————— امن ————— کراچی۔۔ ۲۳ جنوری
۱۹۹۷ع.

۱۴۶ - شمشیر الحیدری: "عظیم صوفی شاعر سچل سرمست"۔۔ روزانہ
————— جنگ ————— کراچی۔۔ مڈویک ۲۳ فروری ۱ مارچ
۱۹۹۳ع۔۔ ص. ۲.

- ۱۴۷ - شہناز حسین: ”سچل سرمست احوال و کلام:۔۔ روزنامہ ——— کلیم ——— سکھر۔۔ ۲۲ جنوری ۱۹۹۷ع۔
- ۱۴۷ - غضنفر مہدی، ڈاکٹر: ”سچل سرمست شاعر ہفت زبان:۔۔ روزنامہ ——— نواؤ وقت ——— کراچی۔۔ ۲۳ جنوری ۱۹۹۷ع
- ۱۴۹ - قاضی علی اکبر درازی: . سچل عظیم شاعر و مفکر:۔۔ روزنامہ ——— کیلم ——— سکھر۔۔ ۲۱ جنوری ۱۹۹۷ع۔

۳ - سرائیکی حصہ

۱۵۰ - پرویز سجاد حیدر

سرائیکی ادب ثورتیر پندھم / سجاد حیدر پرویز۔۔۔۔۔ مظفر گرم: مجلس سرائیکی مصنفین پاکستان۔۔ جھوک پرنٹرز ملتان۔۔ ۱۹۹۶ع۔

۲۳ س.م. : ۲۳۲ ص

(سچل سرمست دا حوالہ ص ص. ۲۶، ۲۳، ۳۸، ۶۰، ۸۰، ۸۳-۸۴، ۸۹، ۱۵۴-۱۵۵، ۱۷۶، ۱۷۷، ۱۸۷، ۱۸۸، ۳۹۲، ۴۰۷، ۴۵۹، ۶۱۱، ۶۱۳، ۶۲۲، ت دتا گیا ہ)

۴ - حصہ فارسی

۱۵۱ - فخر زمان

شعراي بزرگ عرفاني پاکستان. / فخر زمان (سرویراستار). — ڈاکٹر

محمد صدیق خان شبلی (مترجم). — اسلام آباد: اکادمی

ادبیات پاکستان. — کرسٹل پریس اسلام آباد. — ۱۹۹۵ ع

۲۲ س. م. ؛ ۲۳ ص.

(حوالہ سچل سرمست در مقدمہ بر ص ص. الف، ۶ احوال و ترجمہ

منتخب اشعار فارسی در نثر ص ص. ۲۳۵ - ۲۴۵ داده است.)

SECTION OF ENGLISH

And Other Languages

A. BOOKS

152. ANSAR ZAHID KHAN

Road to Pakistan./Ansar Zahid Khan_____

Karachi: Pakistan Historical Society.- Mas
Printers Karachi.- 1990.

24 c.m. ; 653 p.

(Ref. of Sachal on pp. 577 and 595.)

153. FAKHAR ZAMAN.

Les Poetes Mystiques due Pakistan.

(French Translation of Mysitic Poets of
Pakistan)./Fakhar Zaman (Chief Editor),
Jean-Yves Merlet (French Translator)_____

Islamabad: Pakistan Academy of Letters.-
Pagemaker the Printer, Islamabad.- 1995.

22 c.m. ; 316p.

(Ref. of Sachal Sarmast on pp. 9, 241 — 248.)

154. FAKHAR ZAMAN.

Los Grandes Poetas Misticos Del Pakistan.

(Spanish translation of Mystic Poets of

Pakistan)./ Fakhar Zaman (Chief Editor) Jose Martin Arancibia (Spanish Translator)————— Islamabad: Pakistan Academy of Letters.- Multi Media Printer, Islamabad.- 1995.

22 c.m. ; 530 p.

(Ref. of Sachal Sarmast on pp. 1, 29, 395— 411.)

155. FAKHAR ZAMAN

Mystic Poets of Pakistan.(English)/ Fakhar Zaman (Chief Editor), Rashid Mateen (Compiler), Dr. Tariq Rehman (Editor).—————Islamabad: Pakistan Academy of letters.- Crystal Printers, Islamabad.- 1995.

22 c.m. ; 532 p.

(Ref. of Sachal Sarmast on pp. 25, 399 — 415, 529 and 531)

156. FAKHAR ZAMAN

Mystic Poets of Pakistan (Chinees translation)./Fakhar Zaman (Chief Editor),? (Chinees transflation)?—————Islamabad: Pakistan Academy of Letters.- Printer?.- 1995.

22 c.m. ; 371 p.

(Life and chinees translation of the selected versians of Sachal Sarmast are given on pp. 303 — 311)

157. FAKHAR ZAMAN

Mystic Poets of Pakistan (Russian translation). / Fakhar Zaman (Chief Editor), — Islamabad: Pakistan Academy of Letters.- 1995.

22 c.m. ; 464 p.

(Life of Sachal and Russian translation of Sachals poetry is given on pp. 322 — 335.)

158. JOTWANI, MOTILAL

A Dictionary of Sindhi Literature./Motilal Jotwani————New Delhi: Sampark Parakashan.- Nilum Printing Press, New Delhi.- 1996.

21 c.m. ; 200 p.

(Sachal Sarmast described on pp. 129 —130 and also on different pages.)

159. SCHIMMEL, ANNIMARIE

Sindhi Litrature./Annimarie Schimmel.—— Wiesbaden, Germany: Published as a section of part II, Vol.VIII, A History of Indian Literature. 1974.

? c.m. ; 41 p.

(Ref. of Sachal Sarmast on pp. 21, 22, 23 and 24.)

160. VASWANI, T.L.

A Voice From the Wilderness (A Voice from the Desert)./T.L. Vaswani (Edit ed by Prof.Sakhi Qabool Muhammad)._____Khairpur: Sachal Chair.- Popat Press Khairpur.- 1996. 3rd Edition.

18 c.m. ; ix + 45 p.

Contents: Message (Prof. Dr. Bashir Ahmed Shaikh, Vice Chancellor Shah Abdul Latif university).- Editor's Note (Prof.Sakhi Qabool Muhammad, Director Sachal Chair).- Forward (Prof. Dr. N.G. Masukhani).- Introduction (T.L. Vaswani).- the Mystic and his Massage.- Aliph the one Beloved.- The inspirer.- The Pilgrim's Path.- The Ancient Home.

(Actually this booklet is the fourth edition of T.L. Vaswani's work. This whole matter of vaswani was given in Sachal Chair's first publication - "Sachal Sarmast" edited by Dr. Tanveer Abbasi published in 1989).

B. Articles

161. Javed Inayatullah Mughal: "Sachal Sarmast
A Poet the Truth".- Daily_____ Dawn_____
Karachi.- 23rd January 1997.

162. Javed Inayatullah Mughal: "Sachal
Sarmast's Poetry Embodies the Principles of
Mysticism".- Daily_____ Dawn_____
Karachi.-
23rd January. 1997.

163. Junejo, Abdul Jabbar, Dr.: "Influence of
Shaikh Attar on Sachal Sarmast of Sindh".
Annual_____Arts Research Journal_____
University of Sindh.- Vol.XXX.- 1995. pp. 1 - 5.

ڏونهيون
جهان وسريئي

سانون

پيوڻ نال شرايون

پاڪ جايان سڀ ڳول رهيسون
هن لڌم دوست خرايون

سڄو
آئي

خاص
ٺهڻي

ڏيک نال ڪتابون

”حضرت سچل“